

శ్రీ తులసీ మహిమామృతము



మూలము :

శ్రీ శ్రీ సీతారామదాస ఓంకారనాథజీ

ఆంధ్రానువాదకుడు :

దాస శేషుడు



ప్రకాశకులు :

సాధన గ్రంథ మండలి, తెనాలి.

కాపీరైటు]

1958

[వెల రు 1-8-0

సర్వస్వామ్య సంకలితము

11/11/20
S.H.6

ప్రథమ ముద్రణ

★

జానకిరాం ప్రెస్, తెనాలి.

శ్రీ రామ సేవ

ఈ “తులసీ మహిమామృతము” అను పవిత్ర గ్రంథమును వంగభాషయందు వర్తమాన సుప్రసిద్ధ సిద్ధపురుషులగు శ్రీ శ్రీ సీతారామదాస ఓంకారనాథజీ మహాత్ములు రచించిరి. ఆ పవిత్ర గ్రంథమును శ్రీ బాబాగారి కృపాదేశము దాసుఁడు తెనుఁగుభాషయం దనువదించి శ్రీ భక్తసంజీవని మాసపత్రికయందుఁ బ్రకటించు భాగ్యము కలవాఁడయ్యెను. దానిని ప్రత్యేకగ్రంథముఁగాఁ బ్రకటించి సాధన గ్రంథమండలి వారు తెనుఁగువారి కెంతో యుపకారము గావించిరి. సాధన గ్రంథమండలివా రొనరించు లోకోపకృతులను గుఱించి తెలుఁగువారికిఁ దెలిసియేయున్నది. ఈ మండలివా రితోధికకృషి చేసి తెలుఁగువారి యభ్యుదయమునకు సాధనసంపాదకులై చిరస్థాయిత్వమున విలసిల్లెదరుగాత!

ఇట్లు విన్నవించు

దా స శే షుఁ డు.

ఓమ్

స మ ర్ప ణ

ఏ త ద్ద్రం థ క ర్త ల గు

శ్రీ శ్రీ సీతారామదాస ఓంకారనాథజీవారికి

ఈ యాంధ్రానువాద

తులసీమహిమామృతమును

ప్రేమపూర్వకముగ సమర్పింపఁబడినది.

— దాసశేషుఁడు.



నివేదన

అనంతమయ ప్రపంచమున అనంతుని అవతారము లనంతములు. చరాచరప్రపంచమంతయు భగవత్స్వరూపమే. భగవత్స్వరూపములుగా నవతరించి, ఈ కలిలో మానవులచే నారాధింపబడు వృక్షములలో తులసి యొకటి. హిందువుల ప్రతి గృహమున తులసి గృహదేవతగా నారాధింపబడు చున్నది. ఇట్టి తులసీమహిమ వివిధపురాణములు, వేదములు, ఇతర శాస్త్రములు బహుముఖముల కీర్తించినవి. తులసి మహిమ యపారము. దర్శనమాత్రముననే సర్వపాపములు నశించును. అర్చనాదులవలన సర్వకామ్యములు సిద్ధించును. తులసి స్త్రీలపాలిట భూలోక కల్పతరువు.

తపస్సంపన్నులు, సిద్ధపురుషులు, నిరంతర భగవన్నామ జపపరాయణులు నగు పూజ్యపాదులు శ్రీ శ్రీ సీతారామదాస ఓంకారనాథజీ మహాత్ములు వివిధపురాణాదిగ్రంథములయందలి తులసీమహిమ, ఉత్పత్తి, అర్చనావిధానము, తులసీకల్యాణము మొదలగు విషయములను విశేషముగా బెంగాలీ భాషలో గ్రంథరూపమున అవతరింపజేసిరి. ఈ గ్రంథమును తపస్సంపన్నులు, శ్రీరామభక్తులు, నిరంతర భగవన్నామజప పరాయణులు, అచిరకాలముననే నూటయెనిమిది పర్యాయములు శ్రీ మద్వాల్మీకిరామాయణ పారాయణ మహాఫలభాగ్యమును పొందినవారు అగు పూజ్యపాదులు శ్రీ శ్రీ దాసశేషులు 'భక్త సంజీవని' పత్రికాముఖమున ప్రకటించి భక్తకోటికి మహాపకారము చేసిరి.

శ్రీ దాస శేషులవారి యనుమతితో మా సాధన గ్రంథ మండలిలో నీ 'తులసీమహిమామృతము'ను గ్రంథరూపమున ఒక పుష్పముగా ప్రకటించు సదవకాశము గలిగించినందులకు శతధా వారికి ధన్యవాదములు సమర్పించుచున్నాను.

ప్రస్తుతము లోకకల్యాణార్థముగా శ్రీదాస శేషులవారు చేయుచున్న శ్రీరామ మహాసామ్రాజ్య పట్టాభిషేక మహాత్మవ సందర్భమున ఈ గ్రంథమును ప్రత్యక్షముగ శ్రీశ్రీ సీతారామదాస ఓంకారనాథజీ మహాత్ముల కంకితముచేసి, ప్రకటింపజేయు మహాభాగ్యమును కలిగింపజేసిన శ్రీశ్రీ సీతారామదాస ఓంకారనాథజీవారికి, శ్రీ శ్రీ దాస శేషులవారికి, అనేక ప్రణామములు చేయుచుంటిని.

ఈ గ్రంథమును సాదరముగ పఠించి, శ్రీ తులసీ మహిమను తెలిసికొని, తులసీ సేవా మహాభాగ్యమును పాఠక లోకము పొందుదురుగాక యని విశ్వసించుచుంటిని.

విలంబి
వసంత పూర్ణిమ

వి నీ తు ర డు

బులుసు సూర్యప్రకాశశాస్త్రి



శ్రీ తులసీ మహిమామృతము

శ్రీ తులసీ మహిమామృతము

ప్రథమ ప్రకాశము

శ్లో॥ యన్మూలే సర్వతీర్థాని యన్మధ్యే సర్వదేవతాః ।
యదగ్రే సర్వవేదాశ్చ తులసీం తాం నమామ్యహమ్॥

శిష్యుః:- దేవా! తాము తులసి నింతగా బాగ డెదరేల ?

గురు:- తులసీమహారాణిని యెప్పుడును పొగడఁజాలము.
తులసి నేనాఁడు స్తోత్రము చేయగలిగితమో యానాఁడు
సకలసాధనలు పూర్తియయినవే. శ్రీ భగవానుఁ డిఁక
దూరముగా నుండఁజాలఁడు.

శిష్యుః:- తులసియేమో చెట్టు. దానిని సేవించిన శ్రీభగవానుడు
సన్నిధి యొసఁగుననుట నాకేమియు సరిగా బోధిపడినది
కాదు.

గురు:- నీవు పురాణములు, సంహితలు, తంత్రాది శాస్త్ర
గ్రంథముల నొప్పుకొనెదవా ?

శిష్యుః:- పూర్తిగా ఆజ్ఞయని భావించుచున్నాను.

గురు:- ఆ పురాణగ్రంథములనుగనుక చూచిన వానియందుఁ
దులసీమహాత్మ్య మేవిధముగా వర్ణింపబడినదో తెలియ
నగును. తులసి వృక్షముకాదు. స్వయం విష్ణువే. తులసి
వృక్షము కాదు. స్వయంతారిణి (తరింపఁ జేయునది).
శ్రీ భగవానునికి బరమప్రీతి నొసఁగునది. ఆయన యేవిధ
ముగా వర్ణించెనో మఱియొక్కడను ఎవరును వర్ణింపలేదు.
చెప్పుచున్నాను చూడు. నాయనా! విష్ణుప్రియ యయిన

యా తులసిని సేవించినచో మన ప్రభు విక దూరమం
దుండగలడా ?

తులసీ స్పర్శనం స్నానం తులసీ స్పర్శనం తపః ।

తులసీ స్పర్శనం ముక్తిః తులసీ స్పర్శనం వ్రతమ్॥

ప్రదక్షిణం కృతం యేన తులసీ మునిసత్తమ ।

కృతప్రదక్షిణ స్తేన విష్ణు స్సౌత్వా వ్న సంశయః॥

— మహాభాగ వ్రతము.

తులసినిదాకుటే స్నానము, తులసినిస్పర్శించుటే తపము.
తులసీస్పర్శనమే ముక్తి, తులసీస్పర్శనమే వ్రతము. ఓ ముని
సత్తమా! ఎవడు తులసికిఁ బ్రదక్షిణముచేయునో వాడు
స్వయముగా విష్ణువునకే ప్రదక్షిణ మొనరించినవాఁడు. ఈ
సంబంధమున సంశయములేదు. ఈ తులసిమహిమను వర్ణించు
టకు నాకు శక్తిలేదు. శాస్త్రవాణి వినినచో, నావంటి గతి
హీనునకుఁ దులసీసేవకంటె వేతేయపాయములేదనితొచును.
నాలగ్రామశిల, గంగ యేవిధముగాఁ బాపమును బోగొట్టునో
తులసియును నావిధముగానే పాపుల పాపమును నశింపఁ
జేయును. నేనో తుద్రులకంటెను తుద్రుడను, స్వయముగా
శ్రీ భగవానుడు సత్యభామతోఁ జెప్పినాఁడు: —

భగవత్యా తులస్యాస్తు మాహాత్మ్యమృతసాగరే ।

లోభాత్ కుర్దితు మిచ్ఛామి తుద్ర స్తత్సమ్యతాం త్వయా॥

— తులసీగీతా.

భగవతియగు తులసియొక్క మాహాత్మ్యమనెడి యమృత
సముద్రమునందలి యాశకు లోబడి తుద్రుడగు నే నందుఁ
గ్రీడింప నుబలాటపడుచున్నాను. నన్ను తమింపుము. ఇది
శ్రీ భగవానుని శ్రీముఖవాణి.

తులసీకాననం యత్ర యత్ర పద్మవనానిచ ।

పురాణపఠనం యత్ర తత్ర సన్నిహితో హరిః ॥

ఎచట తులసి కాననము లుండునో, యెచట పద్మవనము లుండునో, యెచట పురాణపఠనము జరుగునో అచటనే శ్రీహరి స్థిమితముగా వాసము చేయును.

తులసీ రోపితా సిక్తా దృష్టా ప్పుష్టా చ పావయేత్ ।

ఆరాధితా ప్రయత్నేన సర్వకామఫలప్రదా ॥ — తులసీగీతా

తులసిని నాటినను, తడిపినను, చూచినను, తాకినను, ఆరాధించినను సర్వకామముల నిచ్చును.

శిష్యుః— నాది తప్పుగాఁ బట్టకుంటిరేని యొకటి రెండు మాట లీ సంబంధమున నడుగవలెనని యున్నది. దయయుంచి నా సంశయమును నివారణచేయుఁడు.

గురుః— శాస్త్రసంబంధమున నీ కే సంశయమున్నను జంకక యడుగుము.

శిష్యుః— చూడండి ! తమరు తులసీ స్పర్శనమే స్నానమని, తపమని, ముక్తియని, వ్రతమని చెప్పితిరి. తులసిని నాటుట, చూచుట, తాకుటవలన సర్వకామములు సిద్ధించునంటిరి. తులసిచెట్టును సేవించినయెడల స్నానాదు లెట్లగును ? జన్మజన్మాంతరములుగా నెన్నెన్నో సాధన లొనర్చిన దానికి ఫలముగా ముక్తినిబడయ సమర్థుడగుచున్నాఁడు. ఆ ముక్తి యేవిధముగా దానవలనఁ గలుగఁగలదు ? నాకు బోధపడకున్నది. పాంచభౌతికవృక్షము తులసి. దీనిని సేవించిన మన సే ప్రకారము ముక్తినియ సమర్థమగును ? చెట్లు మున్నగువానిసేవ — క్రిందిమెట్టు సాధనకాదా ? నాకుఁ జక్కఁగా బోధపడునట్లు చెప్పుఁడు.

గురు:- చూడు నాయనా! మనసేమో పాంచభౌతిక ద్రవ్యములకే కాదుచుండును. క్రిందిమెట్టు వదలి పై మెట్టున కెట్లు మన స్నేగురఁ గలము? అదియేమో క్రోఁతి వంటిది. ఈ కొమ్మమీఁది నుండి యీ కొమ్మమీఁదికి దుముకుచుండును. రజోగుణ తమోగుణములందు మనస్సుండుట పాపము కాక మతేమి? స్నానము, తపస్సు, వ్రతము మున్నగు వానివలన మానవుని పాపములు తీయించి పోవును. ఇది సత్యమా? పాప మన నేమి? రజోగుణ తమోగుణముల యందు మనస్సు నిలుచుట కాదా? పాపము తీయించెనేని మనుష్యుఁడు సత్త్వగుణమును బడసి శుద్ధచిత్తుఁడగును. ఇది నిజమని యొప్పుకొనెదనా?

శిష్యుఁడు:- అజ్ఞ - దేవా!

గురు:- తులసి సత్త్వగుణముయొక్క సాక్షాన్మూర్తి. తులసీ పత్రమునందు, తులసికట్టెయందు, తులసి గంధమునందు, తులసి మొదలునందలి మట్టియందు సత్త్వగుణము నిశ్చలముగా నుండి యున్నది. ఆ తులసీసేవయందు స్నానము, తపస్సు, వ్రతము లేవా యేమి? తులసీ సేవయందలి మనస్సు సత్త్వగుణమున నిమజ్జితమగును. తులసీగంధము నాసికాపుటములగుండ లోపలఁ బ్రవేశించి లోపలి తమస్సును నశింపఁజేయును. తులసిచెట్టు పైనుండి వచ్చు పరిమళముతోడి గాలి వెలుపలి తమస్సును బోఁగొట్టును. శాస్త్రము లెక్కడ నసంగతములో చెప్పుము? ముక్తిని గుఱించి యడుగుచున్నాను. ముక్తి ఎన్ని ప్రకారములు?

శిష్యుఁడు:- తామే చెప్పుఁడు.

నము నలంకరించినవి. అస్ఫుట వచనముల నా కలతము రుద్ధ మైనది. ఈయవస్థలోనున్న నాకు రవ్వంతయైన నితర కార్యములచేత తీరిక లేదు. అయినను సామజ్యము, సారి, సామిష్యము, సారూప్యము అను నాగువిధములైన ముక్తి సాధనలు నాపంచను పడిగాపులుపడి దాసీలవలె నాసేవచేయ నుబలాట పడుచున్నవి. ఏమిది ?

శిష్యుడు:- తమ శ్రీముఖసూక్తుల విసి నాకు శ్రీ తులసీ దేవి మాహాత్మ్యము వినుట కిచ్చ పొడముచున్నది. తాము విస్తరముగా దానిని గీర్తన మొనరింపుడు. తులసి ఎవరు ? ఎందువలన నామెకు వృక్షజన్మము వచ్చినది ? ఎందుచేత శ్రీభగవానుఁ డామెనువీడి తుణమాత్ర మేమి నుండజాలడు ? హరిప్రియ యగు నీ దేవి జన్మము కర్మము మఱియితరములగు వివరణములు సవిస్తారముగాఁ జెప్పుడు.

గురు:- వత్సా! నీ మాట విని విశేషముగ నానందించితిని. నీవిగాఁద నా ప్రాణేశ్వరుని కృపాదృష్టి పడకుగాని. ఈ విషయమున నేమియు సంశయములేదు. నీ వదిర కాలము ననే హరిభక్తి వడసి కృతార్థుఁడవు కాఁగలవు.

శిష్యుడు:- మీ యనుగ్రహ ముండినచో నీదయు నసంభవము కాదు. చెప్పుడు దేవా!

గురు:- వత్సా! శ్రీమతి తులసీదేవి మాహాత్మ్యము సవిస్తారముగాఁ జెప్పటకు నాకు శక్తి లేదు. నాకు సాధ్యమైనంత వఱకుఁ జెప్పటకుఁ బ్రయత్నించెదను. పురాణాది గ్రంథములం దీమె యుత్పత్తి యనేక ప్రకారములుగ వినుచున్నాము. శాస్త్రమందు విశ్వాసముగల భక్తులకా

విషయమున సందేహపడుట కేమియులేదు. కల్పకల్పమున జన్మకర్మాదుల భేదము కొంచెమో నంచమో యుండును. కల్ప భేదమున లీలాభేద ముండును. ఇది తెలియజాలక విశ్వాసములేనివారు శాస్త్రములను నమ్మజాలరు. ఒక శాస్త్రముతో మఱొక శాస్త్రమునకు విరోధమును గల్పన చేసి విపరీతి మార్గమును ద్రొక్కుటచే గ్రేశము కలుగును. శ్రీమద్దేవీభాగవతము అను గ్రంథమును మతాంతరమున మహాపురాణముని చెప్పబడియున్నది. ఆ దేవీభాగవతము నందుఁ జూడెనగును. ఈ తులసి శ్రీరాధికయొక్క యింశ సంభూత. ఆమెకు బ్రియతమసఖి, గోలోక వాసిని, శ్రీకృష్ణ సేవారతయగు గోపికగా నుండెను. సదా గోవిందుని సేవించుచుండెను. ఒక సమయమున నీయమ రాసమండలమున గోవిందునితో క్రీడాకాతుకము ననుభవించుచు మూర్ఛవచ్చి పడిపోయెను. ఆ సమయమున రాసేశ్వరి యగు రాధ తక్షణ మాతావునకు వచ్చి, యాస్థితిలో నున్న యా తులసిదశను జూచి, గోవిందుని నుల్లసమాడి, తులసిని నాపిష్టి! నీవు మనుష్యయోనియందుఁ బుట్టుమని శాపమిచ్చెను. ఈ విధముగా రాధిక శపింపఁగా, గోవిందుడు తులసితో 'గోపికా! నీవు భారతదేశమున జన్మించి, తపస్సుచే బ్రహ్మను మెప్పించి, ఆ బ్రహ్మ వరమున నాయుంశ సంభూతురాలవయి చతుర్భుజములతో విరాజిల్లెదవు గాత' యని పలికి యంతర్థానము చెందెను. దేవియును భయమున దేహమును విడిచి భారతమున జన్మమును గ్రహించెను.

గురువు:— ముక్తి రెండు విధములు.

ముక్తి శ్చ ద్వివిధా సాధ్య శ్రుత్యక్త్వా సర్వ సమ్మతా ।

నిర్వాణ పద దాత్రీ చ హరిభ క్తిప్రదా నృణామ్॥

హరిభ క్తి స్వరూపా చ ముక్తి ర్వాంఛతి వైషవాః ।

అన్యే నిర్వాణ రూపాం చ ముక్తి మిచ్ఛంతి సాధవః॥

ఓ సాధ్వీ! వేదములందుఁ జెప్పఁబడినదియు, సర్వసమ్మత మైనదియు నయిన ముక్తి రెండు తెఱఁగులు. నిర్వాణ పద దాత్రీయు, మానవునకు హరిభ క్తి ప్రదాయినీయు, హరిభ క్తి స్వరూపిణీయు నగు ముక్తిని వైష్ణవులు వాంఛించెదరు. తదితర సాధువులు నిర్వాణరూప యగు ముక్తి నభిలషించెదరు. శ్రీ తులసీదేవి యెప్పుడు హరిభ క్తి నిచ్చునదయినదో యప్పుడు దానినేల ముక్తి దాత్రీయని చెప్పరాదు? నాయుజ్యము, సార్వస్త్వి, సామీప్యము, సారూప్యము అను నాల్గుముక్తుల విషయములు వినుచున్నాము. భగవానుఁడు వాని నిచ్చెద ననినను భక్తులు వానిని గైకొన నొల్లరు. ఈ సంబంధమున శ్రీమ న్మధుసూదన సరస్వతుల శ్లోక మొకటి మనస్సునకు వచ్చినది.

రోమాంచేన చమత్కృతా తను రియం భక్త్యా మనోనందితం

ప్రేమాశ్రూణి విభూషయంతి వదనం కంఠం గిరోగద్గదాః ।

నాస్మాకం క్షణ మాత్ర మప్యవసరః కృష్ణార్చనం కుర్వతాం

ముక్తిర్ద్వారి చతుర్విధా పి కి మియం దాస్యాయలోలాయతే॥

— బోధసారము

నేను నిరంతరము కృష్ణార్చన మొనర్చుచుంటిని. నా శరీరమునఁ బులకలు పొడమి యంతరమున నొక విచిత్రానుభవము ప్రకటితమగుచున్నది. మనమున ప్రేమ భక్తివలని యానందముచేఁ బరిపూర్ణమయినది. ప్రేమాశ్రువులు నా వద

శిష్యుడు:— ఎవరి కూతుడుగా నీమె జన్మించినది ?

గురు:— ధర్మధ్వజుడను రాజునకు మాధవి యను పత్ని కలదు. ఆమె గర్భమున గార్తిక పూర్ణిమ తిథియందు, శుక్ర వారమునాడు శుభక్షణమున, శుభదినమున, శుభలగ్నమున, శుభయోగమున బృందాదేవి జన్మించెను. పద్మినీజాతి లక్షణములుగల బృందయొక్క సౌందర్యమున కొక మేర లేదు. నర నారీగణమున నామె రూపముతోఁ దులన మొనరింపఁ జాలిన వారెవరును లేనందున పరమవేత్తలగు వారామెకు తులసి యని నామకరణము చేసిరి. తులసి భూమిమీఁద జన్మించిన మొదలు సమర్థురాలగు రమణివలె తపస్సు చేయుటకు బదరి కాశ్రమమునకుఁ బోయెను. ఎవరు వలదనినను వినినదికాదు. అట్లు చని, నారాయణుడు నాకు భర్త కావలెనని మనస్సు నందు సంకల్పించి, లక్ష దివ్య సంవత్సరములు కఠోరమగు తపము చేయసాగెను. ఎండకాలమున పంచాగ్ని మధ్యమున నుండియు, పుండువంటి చలికాలమున కుత్తుకబంటి నీటిలో నిలిచియు, జోరున కురియు వానకారున నారబయల వర్షా ధారల కోర్చియు ఘోరమైన తప మొనరించెను. ఇరువదివే లేడులు ఫలజలముల నాహరించియు, ముప్పదివేల సంవత్సరములు, రాలిన యాకులఁ దినియు, నలుబదివేల సంవత్సరములు వాయు భక్షణము గావించియు, పదివేల వర్షములు నిరాహారిగా నుండియుఁ దపము గావించెను. ఇంక బ్రహ్మ కుదురుగాఁ గూర్చుండఁజాలక, ఆమెకు వరము లిచ్చుటకు హంసవాహనారూఢుడయి బదరికాశ్రమమునకు వచ్చెను. తులసి, తనకు వరమీయఁ జనుదెంచిన వనజభవునిఁ గని, భక్తితోఁ బ్రణామ మొనరించి, కృతాంజలియయి, యానం

దాశ్రువులు కనుల వెంట జడిగొన నిలఁబడినఁ దులసినిఁ జూచి, నలువ 'తులసీ! నేను నీ తపస్సునకుఁ బ్రీతుఁడ నయితిని. నీకు హరిభక్తియూ లేక ముక్తియూ కావలసినది? కోరు'మని యడిగెను. ఆమాటలను విని తులసి, 'దేవరవాడు సర్వజ్ఞులరు. నా వృత్తాంత మంతయుఁ దమకుఁ దెలిసినదే. నేను గోలోకమున నుండిదానను. శ్రీ రాధికాంశమున మానవినయి భారతమున జన్మించితిని. — నేను సుందరుఁడు, శాంతుఁడు నగు నారాయణుని స్వామిగాఁ బడయఁగోరుచున్నాను' అని విన్నవించెను. అంత బ్రహ్మ "తులసీ! శ్రీకృష్ణ శరీరోత్పన్నుఁడ, తదంశ స్వరూపుఁడు నయిన సుదాముఁడను గోపకుఁడు రాధిక శాపమున దైత్య దేహమును బడసి, శంఖచూడుఁడను పేరుతో జాతిస్మరుఁడయి దైత్యరూపమున రసాతలమున నున్నాఁడు. తొల్లి యతఁడు గోలోకమున నిన్నుఁజూచి కామపీడితుఁ డయ్యును, రాధికకు వెఱచి నిన్ను బొందఁజాలడయ్యెను. నీవును జాతిస్మరవు. సర్వ మీ వెఱుఁగుదువు నీ వాతనికిఁ బత్నివి కమ్ము — అనంతరము నీవు నారాయణుని భర్తగాఁ బడయఁ గలిగెదవు. దైవయోగమున నారాయణుని కృపచే సంశరూపమున విశ్వపావని వగు వృక్షరూపమును బడసెదవు. నీవు సకలపుష్పముల కంటెఁ బ్రధానవయి, విష్ణునకుఁ బ్రాణాధిక వయ్యెదవు. నీ కంటె వేఱయిన యితర దేవతల పూజయంతయు నిష్ఫలమేయగును. బృందావనమున బృందావళీ రూపమున నుండఁ గలవు. గోప రూపధారియగు శ్రీకృష్ణునితో నా వరముచే వృక్షముల కధిష్ఠాత్రివయి దేవిరూపమునఁ గ్రీడించెదవు." అని బ్రహ్మ చెప్పెను. ఆ మాటలను విని తులసీదేవి "నేను

శ్యామసుందరుఁడు ద్విభుజుఁడు నగు శ్రీకృష్ణునే యభిలషించుచున్నాను. చతుర్భుజరూపుని గాదు. ఇప్పుడు గోవిందుని వాక్యానుసారముగానే నేను నారాయణునిఁ బ్రార్థన చేయుచుంటిని. మీ ప్రసాదమున గోవిందుని మరలఁ బడయఁ గలిగెదనేని, ముందుగా రాధవలనఁ గలుగు భయమును నివారణ చేయుఁడు.” అని బ్రహ్మను బ్రార్థించెను.

“రాధికాఞ్జడశాక్షరమంత్రము నిచ్చెదను గ్రహింపుము. నా వరము వలన నీవు రాధికకుఁ బ్రాణతుల్య వయ్యెదవు. అంతియే. రాధికయే నీకు గోపనీయక్రీడావిషయమున సనుమతి యాయఁగలదు. నీవు గోవిందుని సమీపమున రాధికవలె నాదరింపబడఁగలవు.” అని చెప్పి, జగద్యోనియగు బ్రహ్మ తులసికి రాధికాఞ్జడశాక్షరమంత్రమును, స్తవము, కవచము పూజావిధానము సమస్తము పురశ్చరణ క్రమము తులసి కుపదేశించి, యాశీర్వాదించి, యంతర్హితుఁడయ్యె. తులసీదేవి యథాక్రమముగా సిద్ధమంత్రమును బడసి, పూజా పురశ్చరణాదులవలన సిద్ధి పడసి, లక్ష్మీవలె నుండఁజొచ్చెను.

శిష్యుడు:- అటుపిమ్మట నెట్లు శంఖచూడునితోఁ గూడెను ?

గురు:- మహాయోగి యగు శంఖచూడుఁడు జై గీషవ్యముని యొద్ద కృష్ణమంత్రము నుపదేశమును బొంది, పుష్కర తీర్థమునకుఁబోయి యందు జపముచేయుచుండెను. మంత్ర సిద్ధి కలిగెను. సత్వమంగళ కవచమును ధరించి, బ్రహ్మ యొద్ద వరములనుబడసి, యాబ్రహ్మాయానతి బదరికాశ్రమమునకుఁ బోయెను. అక్కడ తులసిని శంఖచూడుఁడు చూచెను. ఇరువురు జాతిస్మరులు. అనఁగాఁ బూర్వజన్మ

జ్ఞానము కలవారు. శంఖచూడుడు గోలోకమందలి విషయము చెప్పెను. ఒకరి నొకరు తెలిసికొనిరి. అప్పుడక్కడ బ్రహ్మ పచ్చి, శంఖచూడునితో 'శంఖచూడా! నీవు తులసిని గాంధర్వవివాహక్రమమునఁ బాణిగ్రహణ మొనరింపుము' అని చెప్పెను. అంత శంఖచూడుఁడు బ్రహ్మయాదేశము ననుసరించి తులసిని గాంధర్వ వివాహవిధిని బెండ్లాడెను. దేవకుందుభులు మ్రోగెను. పూలవాన గురిసెను.

శిష్యుడు:- మి మ్మొక విషయ మడుగవలెనని యున్నది.

గురు:- సంకోచ మెందుకు? అనినాడు.

శిష్యుడు:- చూడండి! ఈ పురాణములందలి విషయములు కల్పితములని తలఁచెదను. తులసి లక్షదివ్యసంవత్సరములు తపసుచేసినదట. ఎట్లు నమ్మవచ్చును? ఇంక శాస్త్రము చెప్పుచున్నదని గట్టిగా నమ్మవలె. శాస్త్రవిశ్వాసము లేనివారు కట్టుకతలని యుపేక్షించెదరు.

గురు:- వత్సా! గురువుల మాటయందు, శాస్త్రవాక్యము నందుఁగల విశ్వాసమే శ్రద్ధ. ఆ శ్రద్ధ దైవీసంపద. నేటి యాసురీభావముకల నరనారీ జనములు వీని నమ్మరు. అణిమాదులయిన యైశ్వర్యమును యోగులు పడయఁగలరు. ఆ కాశగమనము, వ్రేలితోఁ జంఘ్రునిఁ దాఁకుట, ఈశిర్వము, వశిర్వము మున్నగుయోగసిద్ధుల విషయమున లోకులకు నమ్మకముకలిగించుట దుర్లభమైనది. పురాణములను అశ్రద్ధచక్షులతోఁ జూచెదరనుటలో నేమి యాశ్చర్యము? ఇంక నిది జ్ఞాపకముంచుకొనుము. మూఁడు విధ

ములగు భాషలు తెలియనివాఁడు పురాణములయు, శాస్త్రములయు మర్మము తెలియఁజాలఁడని బుద్ధిమంతులందురు. పురాణములలో సమాధిభాష, లౌకికభాష, కావ్యభాషయని మూఁడు భాషలున్నవి. ఈ త్రివిధభాషలందుఁ బండితులయినవారే పురాణములందలి యథార్థ భావమును గ్రహింపఁగలరు. తెలిసినదా?

శిష్యుఁడు:— వర్ణనాతిశయము కలిగిన తావునందే కావ్యభాష ముంచిది. తాము చెప్పఁడు. నేను శాస్త్రములందు దృఢమగు శ్రద్ధకలవాఁడ నగునట్లును, శాస్త్రమునందలి ప్రతి విషయము సత్యము అనునది మఱవకుండునట్లును ఆశీర్వాదింపుఁడు.

గురు:— నాయనా! శాస్త్రశ్రద్ధ లభించెనా, లక్ష్యము సత్వరముగాఁ గలుగఁగలదు. ఔను! అనంతరము శంఖచూడఁడు. తులసితోఁ దన యాశ్రమమున కేగి, దివ్య క్రీడాభవనములందు రమణీమణులతోఁ గూడి క్రీడింప సాగెను. బాహుబలమున దేవ, దానవ గంధర్వాదుల నెల్లరఁ బరాజితులఁగావించి, రాజరాజేశ్వరుఁడయి, సుఖముగా నొక మన్వంతరకాలము రాజ్యము చేసెను. అధికార చ్యుతులయిన దేవతలు బ్రహ్మయొద్దకుఁ బోయి, శరణాగతులైరి. తమ దుర్దశను గుఱించి నివేదించుకొనిరి. బ్రహ్మ శివుని భవనమునకుఁబోయి విషయ మంతయుఁ జెప్పెను. మహేశ్వరుఁడును బ్రహ్మది దేవగణములతో నైకుంతమునకుఁబోయి కిరీటకుండన వసమాలాలక్ష్మతుఁడును, సర్వాంగ చందనసిక్తుఁడును నగు శ్రీహరి కరకమలమునఁ గ్రీడాపద్మమును ధరించి యుండుటఁ గాంచెను.

లక్ష్మీదేవి మడుపు లందిచ్చుచుండెను. గంగాదేవి పరమ భక్తితో శ్వేతచామరము వీచుచుండెను. భక్తగణములు భక్తి వినమ్ర మస్తకులయి నిరంతరము స్తోత్రపాఠము లొసరించు చుండిరి.

అట్టి మనోహరరూప దర్శనమున దేవతల శరీరములు గోమాంచితము లయ్యెను. నేత్రములనుండి ప్రేమాశ్రువులు వెడలఁజొచ్చెను. వారు భక్తితోఁ బ్రణామముగావించి, నారాయణుని స్తోత్ర మొనరించిరి. బ్రహ్మ వృత్తాంతమంతయు విన్న వింప, శ్రీభగవానుఁడు నవ్వి, “పద్మజా! శంఖచూడుని కథ యంతయు నాకుఁ దెలియును. వాఁడు పూర్వజన్మమున సుదాముఁడను గోపకుఁడు. నాకుఁ బరమ భక్తుఁడు. రాధిక శాపమున దానవుఁడయి పుట్టెను. రాధిక కృపాపరవశయయి ‘క్షణార్ధము శాప మనుభవించు’ మని పలికెను. గోలోకమున క్షణార్ధము భూలోకమున నొక మన్వంతరమైనది. ఆ శాపము తీరినది. వాఁడిక గోలోకమునకుఁ బోవఁగలఁడు. ఇదిగో! ఈ త్రిశూలమును గొని మహేశ్వరుఁడు వానిని సంహరింపఁ గలఁడు. శంఖచూడుని కంఠమున నా సర్వమంగళ కవచ మున్నది. అది వాని కంఠమున నున్నంతవఱకు వాని నెవ్వ డును చంపఁజాలఁడు. బ్రహ్మవరమున వాని పత్ని సతివ్రతగా నున్నంతవఱకు వాని నెవ్వడును వధింప సమర్థుఁడు గాఁడు. నేను బ్రాహ్మణరూపమున వానియొద్దకుఁ బోయి వాని కంఠము నందున్న కవచమును తీసికొనెదను. శంఖచూడుని చూపు దాలిచి తులసియొక్క సతీత్వమును చెడఁగొట్టెదను. అప్పుడు వాఁడు నిహతుఁడగును. తులసి దేహమును వదలి నాకుఁ బ్రియురాలగును.” అని నారాయణుఁడు బ్రహ్మకు దెలిపెను.

దేవతాగణము శ్రీహరి వాక్యానుసారము శూలమును
 గ్రహించి స్వస్థానమునకుఁ బోయెను. శ్రీభగవానుఁడు వృద్ధ
 బ్రాహ్మణ దేహమును పరిగ్రహించి శంఖచూడుని దగ్గఱకుఁ
 బోయి, కవచమునిమ్మని ప్రార్థించెను. విష్ణుమాయచే శంఖ
 చూడుఁడయి, గళమున సర్వమంగళకవచమును ధరించి, రణ
 తాగమునుండి గృహమునకు వచ్చి, 'బ్రహ్మ యాజ్ఞచే దేవ
 గణములకు వారి వారి పూర్వాధికారముల నిచ్చితిని' అని
 చెప్పెను. దేవతలు వారివారి తావులకుఁ బోయిరి. తరువాత
 శ్రీ భగవానుఁడు తులసియొక్క పాతివ్రత్యమును భంగ మొన
 రించెను. తులసి యతఁడు శంఖచూడుఁ డాడని తెలిసి
 కొనెను. అంత తులసి 'నీవు మాయాబలమున నన్ను పభోగించి
 నా పతిత్వమును నాశ మొనర్చితివా? నీ విట్లే యుందువు గాక !'
 అని శాపమిచ్చెద ననెను. శ్రీహరి శాపభయమున తతఁ యము
 నవసరదశ్యామమూర్తి ధరించెను. (భగవంతుఁడును పతివ్రత
 లకు భయపడును.) తులసి యా హరినిజూచి మూర్ఛిలెను.
 తరువాతఁ గొంతవడికి తెలిసి 'నాథా! నీకు దయలేదు. నీవు
 వాషాణమువంటి కఠిన హృదయుఁడవు. కపటముగా ధర్మ
 మును జెఱచి నా పతిని జంపితివి. నీవు తాతిగుండెవాఁడవు.
 కావున నీ పీలోకమున శిలారూపి వయ్యెదవు. నీవు పరుల
 కొఱకు నీ భక్తుని వినాశ మొనర్చితివి. నీవు సర్వజ్ఞుడవు, సర్వా
 త్మవు నయ్యును పరుల దుఃఖమును తెలియవైతివి. కావున
 నీ కొక జన్మమున నాత్మవిస్మృతి కలుగునుగాక !' యని పలికి,
 తులసి భగవానుని పాదములమీఁద వ్రాలి, జాలిగొలుపు
 భ్యంతిలో మిక్కిలి రోదనముగావింపఁదొడఁగెను. భగవానుఁడు
 తులసి నోవార్చుచు 'నో సాధ్వీ! నన్ను స్వామిగాఁ బడయఁ

గోరి బహుకాలమున నీవు భారతమునఁ దపము గావించితివి. శంఖచూడుఁడును నిన్ను పత్నిగాఁ బడయఁగోరి బహువత్సరములు తపస్సుచేసి, తపఃఫలముగా నిన్ను భార్యగాఁ బడయఁగలిగెను. నేనును మీతపమునకు మెచ్చి వరమిచ్చితిని. నీవీ దేహమును వదిలి దివ్య దేహముధరించి నాతో విహరింపుము. నీయీ దేహమున భారతదేశమున గండకియను ప్రసిద్ధిగల పుణ్యనది బయ్యెదవుగాక. నీ కేశకలాపము తులసీ కేశ సంభూతము గనుక తులసి పూనుపేర విఖ్యాతివహించి పవిత్రవృక్షరూపమును ధరించెదవుగాక. అన్ని పత్రములపూలకంటె నీతులసి దేవపూజకు ప్రశస్తమగును. త్రిలోకములందును కుంభమునందును నీతులసి సమస్తపుష్పములకంటె శ్రేష్ఠమైనది కాఁగలదు ఈ పవిత్ర తులసీవృక్షము - గోలోకమున, విరజాతటమున, రాసమండలమున, బృందావనమున, భాండీరవనమున, మనోరమచంపకవనమున, చందనకాననమున, మాధవీ, కేతకీ, కంద, మాలతీవనములందు, నితర సమస్తపుణ్యభూములందు నుత్పన్నము కాఁగలదు. తులసి మొదట రాలిన తులసియాకులందంతట దేవతలు సనాసము చేయుదురు. ఎవఁడు తులసీపత్రజలమున స్నానముచేయునో వాఁడు సర్వతీర్థస్నానఫలము, సమస్తయజ్ఞ దీక్షలఫలము పొందును.

అమృతపూర్ణములగు వేయి కుంభములు దానముచేసినను, ఒక తులసీపత్రదానము పలనఁ గలిగినతృప్తి నాకుఁ గలుగదు. కార్తికమాసమున నొక తులసీపత్రదానము పదివేల గోదావములకు తుల్యము. మరణకాలమునఁ దులసితీర్థము ప్రాప్తించిన వాఁడు విష్ణులోకమునకుఁ బోవును. ప్రత్యహము తులసితీర్థపానము చేయు మానవునకు నిశ్చయముగా అశ్వమేధయజ్ఞ

పుణ్యము లభించును. హస్తమునందు, దేహమునందు తులసి
 ధరించినవాఁడు దేహమును వదలిన - వానికి తీరమరణఫలము
 కలిగి, విష్ణులోకప్రాప్తి యగును. తులసికట్టెతోఁజేసిన మాలను
 ధరించినవానికి అడుగడుగున కశ్వమేధఫలము లభించును. ఏ
 వ్యక్తి హస్తమున తులసిధారణచేయ నంగీకరింపఁడో వాఁడు
 సూర్యచంద్రు లున్నంతవఱకు కాలనూత్రనరకము నుండి
 తప్పించుకొనఁజాలఁడు. ఏ మానవుడు హస్తమునఁ దులసి
 పట్టుకొని యసత్యప్రమాణము చేయునో వాఁడు పదునలుగు
 రింద్రు లుండునంత కాలము కుంభీపాకమున నివాసముచేయును.
 వేదేల! ఏవ్యక్తికి మృత్యుకాలమున తులసీతీర్థకణములభి చె
 నేని వాడు మణిమయవిమాన మెక్కి వైకుంఠమునకుఁ
 బోవును. ఎవరు పూర్ణిమ, అమావాస్య, ద్వాదశి, సంక్రాంతి
 దినములందును, తైలాభ్యంగనముచేసి స్నానముచేయునమయ
 మున, మధ్యాహ్న కాలమున, రాత్రివేళ, ఉభయసంధ్యల
 యందు, ఆశౌచమునందు, అపవిత్ర దశయందు తులసిని
 కోయదురో వారు హరి శిరచ్ఛేదనము చేసినవారయ్యెదరు.
 ఓ సతీ! మూడుదినముల క్రింద సంగ్రహించినదయ్యును అది
 శ్రాద్ధవ్రత దాన దేవపూజాది కార్యములందు శుద్ధమైనదే.
 విష్ణు నుద్దేశించి సమర్పించిన తులసీపత్రము మృత్తికయందు
 లేక జలమునందు పడినదయినను కడిగినచో, నితర కార్యము
 లందుపయోగించుటకు శుద్ధమైనదగును. వృక్షముల కధిష్ఠాత్రి
 యగు దేవి యెవరో, యామె గోలోకమున నిర్జనప్రదేశమున
 శ్రీకృష్ణునితోఁ గ్రీడసలుపుచుండును. మఱియు భారతమున
 పుణ్యప్రదయగుననియే మదంశసంభూతలవణసముద్రునికిఁ బట్ని
 యయ్యెను. మఱియు, మహాసాధ్వీ! స్వయముగా నీవు

వైకుంఠమున నాయొద్ద లక్ష్మీతో సమానమయ్యెదవు. నేనును నీశాసమువలన భారతమున గండకీనదీతీరమున శిలారూపినయి యధిష్ఠించెదను. అచ్చోట తీక్షణదంతవిశిష్టకీటకము నాలోపలఁ జేరి చక్రముల రచించును, లక్ష్మీనారాయణ, లక్ష్మీజనార్దన, రఘునాథ, వామన, శ్రీధర, దామోదర, రణరామ, రాజ రాజేశ్వర, వాసుదేవ, ప్రద్యుమ్న, సంకర్షణ, అనిరుద్ధ, అనంత, మధుసూదన, సుదర్శన, గదాధర, హయగ్రీవ, నరసింహ ప్రభృతుల నామములతో చక్రములు, ఆకృతులు, చిహ్న భేదముల నేను బహునాముఁడ నయ్యెదను. ఎచ్చట సాలగ్రామశిల యుండునో అచ్చట సమస్తతీర్థములతో నేను లక్ష్మీయందు వాసము చేయుదును. దాన, యజ్ఞ, తపో, వ్రత, తీర్థ, గమనాది పుణ్యకర్మముల ఫల మొక సాలగ్రామ పూజవలన లభించును. సాలగ్రామపూజ చేయువాఁడు జీవన్ముక్తుఁడు, మహాపవిత్రుఁడు నగును. సాలగ్రామశిలయుండి తులసి లేనిచో జన్మజన్మాంతరముల భార్యావిచ్ఛేదము కలుగును. శంఖముండి తులసి విచ్ఛిన్నమయ్యేనేని ఏడుజన్మములు భార్యావిహీనుఁడును, రోగియు నగును. ఏమహాజ్ఞానియగువ్యక్తి తులసి శంఖము సాలగ్రామ మొకచోటనుంచునో యతఁడు నాకుఁ బ్రിയుఁడగును' అని శ్రీహరి తులసి కిట్లుచెప్పి విరమించెను. తులసి దేహమువిడిచి వైకుంఠమున కేగి, లక్ష్మీ, సరస్వతి, గంగలవలె హరికిఁబ్రിയురాలయ్యెను. ఆయమదేహము గండకీయనుపేర నదియయ్యెను. దానితీరమున హరియంశమున మానవులకు బుణ్యమునొసఁగు నొక పర్వతము పుట్టెను. ఆ పర్వతమునం దాకీటకము బహు ప్రకారములగు శిలల నిర్మించుచుండెను. వింటివా! వత్సా!

శిష్యుడు:- దేవా ! తమ శ్రీముఖమునుండి తులసీ దేవియొక్క
యపూర్వవ్యాఖ్యానము విని యత్యంతానందము నందితిని.

గురు:- ఓహూంచము, అశ్రువులు మున్నగునవి సాత్త్వికభావ
వికారములు. వీనివలన భగవత్స్పర్శ కలిగినదని తెలి
యుము. ఇవి యెంతస్థాయిచెందునో అంతభావము వృద్ధి
యగును. ఆ స్థాయిభావమే సమాధిని కలిగించును.

శిష్యుడు:- బృందాదేవికథ యింకను జెప్పుడు.

గురు:- తులసీ వైకుంఠమునకేగి లక్ష్మీదేవివలె సౌభాగ్య
శాలినియు, గౌరవాన్నితయు నయ్యెను. గలియు, రమయు
సహించిరిగాని, సరస్వతి కోపవశమున తులసీ యొక్క
సౌభాగ్యగౌరవములు చూచి యోధువఁజాలదయ్యెను.
ఒకప్పుడు మానిని యగు సరస్వతి హరియెదుర తులసితో
వృథాకలహమునకు దిగెను. ఆదెబ్బకు తులసీ లజ్జావమాన
ములచే నంతర్హితయయ్యెను. సర్వసిద్ధేశ్వరియయిన తులసీ
హరికి కానరాదయ్యెను. శ్రీహరి స్వాంతన పూర్వకముగ
సరస్వతి యనుజ్ఞ వడసి, తులసీవనమునకుఁబోయి, స్నానాం
తమున తులసితో తులసి ధ్యాన పూజాదు లొనరించి,
లక్ష్మీబీజ, మాయాబీజ, కామబీజ, వాణీబీజాది దశాక్షర
మంత్రమును భక్తితో స్తవమొనర్చెను.

‘ శ్రీం, హ్రీం, క్లీం, ఐం - బృందావనీ స్వాహా ’

ఎవఁ డీ మంత్రముతో తులసిని ఘృత దీప, ధూప, సిందూర,
చందన, పుష్పనైవేద్యాద్యుపహారములతోఁ బూజచేయునో
వాఁడు సర్వసిద్ధులు పడయ సమర్థుడగును.

పిమ్మట శ్రీహరి స్తవమొనర్చెను. హరిచేసిన స్తవముచే సంతోషపడెను తులసి వృక్షమునుండి యావిర్భవించి శ్రీహరిని శరణుజొచ్చెను. హరి యామెను 'జగత్పాద్యవృక్ష'మని వరమొసంగి మఱియు నేను నిన్ను మస్తకమున, వక్షమున ధరించెదను. ఆ కారణమున సమస్త దేవతాగణములు నిన్ను మస్తకమున, వక్షమున ధరించెద'రని పలికెను. అటుపిమ్మట శ్రీహరి తులసిని దీసికొని తన యాలయమునకుఁ బోయెను.

శిష్యుఁడు:- హరి యొనరించిన తులసీ స్తవమును జెప్పుఁడు.

గురు:- శ్రీ భగవా నువాచ.

బృందాయాపాశ్చ కృష్ణాశ్చ యదైకత్ర భవంతి చ ।
విదు ర్బధా న్తేన బృందాం మత్ప్రియాం తాం భజామ్యహమ్॥

పురా బభూవ యా దేవీ త్వాదౌ బృందావనేవనే ।
తేన బృందావనాఖ్యాతం సౌభాగ్యాం తాం భజామ్యహమ్॥

అసంఖ్యేషు చ విశ్వేషు పూజితా యా నిరంతరమ్ ।
తేన విశ్వపూజితాఖ్యా పూజితాం చ భజామ్యహమ్॥

అసంఖ్యానిచ విశ్వాని పవిత్రాని త్వయా సదా ।
తాం విశ్వపావనీం దేవీం విరహేన స్మరామ్యహమ్॥

దేవా న తుష్టాః పుష్పజాం సమూహేన యయా వినా ।
తాం పుష్పసారాం శ్రద్ధాం చ ద్రష్టు మిచ్ఛామి శోకతః॥

విశ్వే యత్ ప్రాప్తిమాత్రేన భక్తానంద భవే ద్భవమ్ ।
నందినీ తేన విఖ్యాతా సా ప్రీతా భవతాదిహ॥

యస్యా దేవ్యా స్తులా నాస్తి విశ్వేషు నిభిలేషుచ ।
తులసీ తేన విఖ్యాతా తాం యామి శరణం ప్రియామ్॥

కృష్ణజీవనరూపా సా శశ్వత్ ప్రియతమా సతీ ।
తేన కృష్ణజీవనీ సా సా మే రక్షతు జీవనమ్॥

శ్రీహరి యీవిధముగా స్తవాదు లొనరించి తులసిని దీసికొని వెళుంతమునకుఁ బోయెను. లక్ష్మీ గంగా సరస్వతులు, ఎల్లరు ఆదరమున గ్రహించిరి.

ఎవడు తులసిని బూజించి బృందా, బృందావని, విశ్వ పావనీ, విశ్వపూజితా, పుష్పసారా, నందినీ, తులసీ, కృష్ణజీవనీ యీ సార్థకముగు నామాప్తకరూపస్తోత్రమును జేయునో వాడు అశ్వమేధఫలభాగియగును. కార్తికపూర్ణిమనాఁడు జగన్మంగళ కారిణియగు తులసి జన్మించెను. అందువలన నానాఁడు శ్రీహరి యామె పూజావిధానమును చేసెను. ఎవఁ డా దినమున విశ్వ పావనియగు తులసిని బూజించునో వాడు సమస్తపాపములు పోయి విష్ణులోకమునకుఁ బోవును.

కార్తికమాసమున విష్ణు నుద్దేశించి తులసీదానము చేసిన పదివేల గోదానముల ఫలము కలుగును. వేయేల? తులసీ స్తోత్ర స్మరణమాత్రమున పుత్రహీనుఁడు పుత్రుని, ప్రియా హీనుఁడు ప్రియను, బంధుహీనుఁడగు వ్యక్తి బంధువులను బడయును. రోగి రోగమునుండి, బద్ధుడు బంధనమునుండి, భీతుడు భయమునుండి, పాతకుడు పాపమునుండి ముక్తుఁడగును. పాపనాశనమగు తులసి ధ్యానమును శ్రవణము చేయును. సతీతులసి-పుష్పసారపూజ్య, మనోహర. ఆమె ప్రజ్వలితాగ్ని శిఖివలె సమస్తపాపములనెడి కట్టెలను దహించును. మునీ! సమస్త దేవతా స్త్రీలలోఁ బవిత్రురాలు. పుష్పములలో నామెతో సాటియైనది లేదు. ఆమె తులసియనుపేరఁ గీర్తింపఁ బడును. ఎల్లరచేతఁ బ్రార్థనీయ, శిరోధార్య. ఆమె విశ్వపావనీ నామమునఁ బ్రసిద్ధురాలు. ఆమె ముక్తిని, హరిభక్తిని నొసఁ గును. జీవన్ముక్తయగు తులసిని భజించుచున్నాను.

వత్సా! శ్రీదేవి భాగమునుండి సారమును దీసి నీకీ తులసి
మహిమను గీర్తనముచేసినాను.

శిష్యుడు:- నేను గృతార్థుడనైతిని. శ్రీశ్రీ హరిభక్తిప్రదాయిని
బృందాదేవి చరణముల కోటికోటి యేటికోళ్లు సమర్పించు
చున్నాను.

గురు:- “బృందాయై తులసీదేవ్యై ప్రియాయై కేశవస్యచ”
అని ప్రణామము చేయును.



ద్వితీయ ప్రకాశము

శిష్యుడు:- దేవా! నాకు తులసీదేవీ మాహాత్మ్య మింకను
జెప్పుడు.

గురు:- దీర్ఘాయుష్మంతుడవు కమ్ము. హరిభక్తిప్రదాయిని
యొక్క కథామృతము పానమొనర్చి యచిరకాలమున
హరిభక్తిబడసి కృతార్థుడ వయ్యెదవు. ఇప్పుడు నీకు
“తులసీగీత” వచించెదను వినుము. శ్రీ భగవానుడగు
గోవిందుడు సత్యభామ కిట్లు చెప్పెను.

శ్రీ భగవానువాచ.

ప్రాగ్ద్వార్యం తతోభ్యర్చ్య గంధపుష్పాక్షతాదిభిః ।

స్తుత్వా భగవతీం తాం చ ప్రణమే దండవచ్ఛవి ॥

౧

శ్రీ భగవానుడు చెప్పుచున్నాడు.

సత్యభామా! నీవు తులసీదేవికిఁ బ్రథమమున నర్ఘ్యమిచ్చి,
గంధ పుష్పాక్షతాదులతో ‘బూజించి’ స్తోత్ర మొనర్చి, తులసీ
భగవతికిఁ బ్రణామ మొనరింపుము.

బ్రాహ్మణ, క్షత్రియ, వైశ్య, శూద్ర వర్ణములవారు బ్రహ్మ
చారి గృహస్థు, వానప్రస్థు, యతి ఆశ్రమములవారు, స్త్రీలు,
పురుషులు తులసిని బూజించిన యిష్టఫలముల నొసఁగును.

తులసీ రోపితా సిక్తా దృష్టా స్పృష్టా చ పావయేత్
ఆరాధితా ప్రయత్నేన సర్వకామ ఫలప్రదా॥

౧౧

నాఁటినను, నీరుపోసినను, చూచినను, తాఁకినను తులసి
పావనులఁ జేయును, శ్రద్ధతో నారాధించిన కొరినఫలముల
నెల్ల నిచ్చును.

ప్రదక్షిణం భమిత్వా యే నమస్కర్వంతి నిత్యకః।
న తేషాం దురితం కించి దక్షిణ మవశిష్యతే॥

౧౨

నిత్యము ప్రదక్షిణముచేసి నమస్కారము సమర్పించిన
వారికిఁ గొంచమేని పాపము మిగిలియుండదు. అనఁగా పాప
మంతయు నశించిపోవును.

పూజ్యమానా చ తులసీ యస్య వేశ్మని తిష్ఠతి ।

తస్య సర్వాని శ్రేయాంసి వర్ధంతే హరహః సదా॥

౧౩

ఎవనిగృహమునఁ దులసి పూజింపఁబడుచుండునో, వానికి
సమస్తశ్రేయస్సులుప్రత్యహముసర్వదావృద్ధిపొందుచుండును.

పక్షే పక్షే చ ద్వాదశ్యాం సంప్రాప్తేతు హరేర్ద్వినే।

బ్రహ్మాద యోఽపి కుర్వంతి తులసీవనపూజనమ్॥

౧౪

ప్రతిపక్షమున ద్వాదశీతిధియందు, హరివాసరమున బ్రహ్మది
దేవతలును తులసీవనమును బూజింతురు.

అనన్యమనసా నిత్యం తులసీం స్తోత్రయోజనః।

పితృదేవ మనుష్యాణాం ప్రియో భవతి సర్వదా॥

౧౫

అనన్యమగు మనస్సుతో నిత్యము తులసిని స్తోత్రముచేయు
వాఁడుపితరులకు, దేవతలకు, మనుష్యులకుసర్వదాప్రియుఁడగును.

రతిం బధ్నామి నాన్యత్ర తులసీకాననం వినా।

సత్యం బ్రవీమి తే సత్యే కలికాలే మమ ప్రియే॥ ౧౬

ప్రియా! సత్యభామా! నీకు నిజము చెప్పుచున్నాను. కలికాలమున తులసీకాననముకంటె వేఱొకచోట నేను ప్రీతిగల వాడను కాను.

హిత్వా తీగ్ధ సహస్రాణి సర్వానపి కిలోచ్ఛయాత్।

తులసీకాననే నిత్యం కలౌఠిష్ఠామి భామిని॥ ౧౭

భామినీ! వేలతీర్థములను, పుణ్యపర్వతములను వదలి కలియుగమున తులసీకాననమున నిత్యనివాసము చేయుదును.

న ధాత్రి సఫలా యత్ర న విష్ణు క్తులసీవనమ్।

తత్ శ్మశానసమం స్థానం సంతి యత్ర న వైష్ణవాః॥ ౧౮

ఎచట ఫలవిశిష్టమగు నుసిరిక లేదో, యెచ్చట విష్ణువు - తులసీవనము లేదో, యెచట వైష్ణవులు లేరో యది శ్మశానమే.

తులసీగంధ మాదాయ యత్ర గచ్ఛతి మారుతః ।

దిశోదశ చ పూతాః స్యు ర్భూత గ్రామా శ్చతుర్దశః ॥ ౧౯

తులసీగంధము (వాసన) తోఁగూడి వాయువెచట వీచునో యచట దశదిశలు, చతుర్దశ భూతసమూహములు పవిత్రము లగును.

తులసీ వన సంభూతా ఛాయా పతతి యత్రవై ।

తత్ర శ్రాద్ధం ప్రదాతవ్యం పితౄణాం తృప్తిహేతవే ॥ ౨౦

తులసి చెట్లమీఁదినుండి వచ్చు నీడ యెచట పడునో, పితౄజీవతల తృప్తికొఱకు శ్రాద్ధ ముచ్చోట బెట్టవలెను.

తులసీ పూజితా నిత్యం సేవితా రోపితా శుభా ।

తులసీ స్థాపితా యైసు తే వసంతి మమాలయే ॥ ౨౧

ఎవరు నిత్యము శుభములొసఁగు తులసినిఁ బూజింతురో
సేవింతురో, నాటెదరో, స్నానము చేయించెదరో వారు నా
లోకమున వాసము చేయుదురు.

సర్వపాపహరం సర్వ కామదం తులసీవనమ్ ।

న పశ్యతి యమం సత్యే తులసీవనరోపజాతమ్ ॥

౨౨

తులసీవనము సర్వపాపములను పోగొట్టును. సర్వకామ
ముల నొసఁగును; తులసీవనము వేసినవారు యముని చూడరు.

తులస్యలంకృతా యేవై తులసీవన పూజకాః ।

తులసీ స్నాపకా యే చ తే త్యజ్యా యమకింకరైః ॥

౨౩

ఎవరు తులసి నలంకరించెదరో, యెవరు తులసీవనమును
బూజించెదరో, యెవరు స్నానముచేయించెదరో వారు యమ
కింకరులచే విడివఁ బడుదురు.

దర్శనం నర్మదాయాంతు గంగాస్నానం కలౌయుగే ।

తులసీదళసంస్పర్శః సమ మేత త్ప్రయం స్మృతమ్ ॥

౨౪

నర్మదా దర్శనము, గంగాస్నానము, తులసీదళస్పర్శనము
కలియుగమునం దీమూఁడు సమానముగాఁ బుణ్యము నిచ్చున
వని చెప్పఁబడినది.

దారిద్ర్యదుఃఖరోగార్తి పాపాని సుబహూన్యపి ।

హరతే తులసీక్షేత్రం రోగానివ హరీతకీః ॥

౨౫

కరక్కాయ రోగముల నన్నిటిని నెట్లు పోగొట్టునో,
యట్లే దారిద్ర్యమును, దుఃఖమును, రోగమును, శోకమును
బహుప్రకారములై న పాపములను తులసీక్షేత్రముహరించును.

తులసీకాననే యస్తు ముహూర్త మపి విశ్రమేత్ ।

జన్మకోటికృతాత్పాత్ ముచ్యతే నాత్ర సంశయః ॥

౨౬

ఎవఁడు ముహూర్త కాలముయినను తులసీకాననమునందు విశ్రమించెనేని, వాఁడు కోటిజన్మములందుఁ జేసిన పాపముల నుండి విముక్తుఁడగును. ఇందుకు సందియములేదు.

నిత్యం తులసీకారణ్యే తిష్ఠామి స్పృహయా యతః।

అపి మే క్షుప్త పత్రైకం కశ్చిద్ ధన్యేఽర్పయేదితి॥

౨౭

ఏ భాగ్యశాలియైన వ్యక్తియయినను నా కొక చినిగిన తులసియాకొకటియైన అర్చింపకుండునా య నెడి అభిలాషతో నిత్యము తులసిననమున సస్పృహఁడనై వసించుచున్నాను.

తులసీనామ యో బ్రూయాత్ త్రికాలం వదనే నరః।

విష్ణువదనో ధూత్వా తల్లిపిం మాన్యయే ద్యమః॥

౨౮

ఏ వ్యక్తి త్రికాలములందు 'తులసీ' అను నీనామము నుచ్చరించునో, వెలవెలఁబోవు మొగముతో యమధర్మ రాజు ఆవ్యక్తిచేసిన కర్మము లన్నిటిని, తన లెక్కపుస్తక ములో తుడిచివేయును.

శుక్లపక్షే యదా దేవి ద్వితీయా బుధసంయుతా ।

శ్రవణాయాచ సంయుక్తా తులసీ పుణ్యదా తదా॥

౨౯

శుక్ల పక్షమున బుధవారముతోఁ గాని, శ్రవణ నక్షత్ర ముతోఁ గాని కలసిన తదియనాఁడు తులసి యధిక పుణ్య ఫలము నిచ్చును.

గురు:— నీకు తులసీగీత సమగ్రముగాఁ జెప్పితిని విన్నావుకదా ?

శిష్యుఁడు:— దేవా! మీ వదనారవిందమునుండి వెలువడు చున్న తులసీ మహిమామృత శ్రవణరూపమునందుఁ బిపాస యధికమగుచున్నది. ఇంకను జెప్పుఁడు.

తృతీయ ప్రకాశము

గురు:- వత్సా! నీకు తులసీ మాహాత్మ్యము వినవలెననడి
శ్రద్ధ యంతకంత కధికమగుట చూచి నా కానందము
కలిగినది. శ్రీ మహాభాగవతమునఁ జెప్పఁబడిన తులసీ
మాహాత్మ్యము చెప్పుచున్నాను, విను -

నారద ఉవాచ.

సాంప్రతం శ్రోతుమిచ్ఛామి తులస్యా పరమాద్భుతమ్ ।

మాహాత్మ్యమపి సంతేపా ద్రుద్రాక్షస్య శివస్యైవ ॥ 3

పూజాయాశ్చ మహాదేవ సంతేపా దనుశాధి మే ॥ 4

శ్రీ మహాదేవా! యిప్పుడు పరమాద్భుతమగు తులసి
మాహాత్మ్యమును సంతేపముగా ద్రుద్రాక్షయొక్క మహి
మను, శివునియొక్కయు వారిపూజా మహిమమును వినఁ
గోరెదను. చెప్పుఁడు.

శ్రీ మహాదేవ ఉవాచ.

తులస్యాః శ్రుణు మాహాత్మ్యం సంతేపేణ మహామతే ।

య చ్ఛృత్వా సర్వపాపేభ్యో నరో ముక్తి మవాప్నుయాత్ ॥ 5

తులసీద్రుమరూపస్తు భగవాన్ పురుషోత్తమః ।

సర్వలోకపరిత్రాత విశ్వాత్మా విశ్వపాలకః ॥ 6

మహాదేవుఁడు చెప్పుచున్నాఁడు:- ఓ మహామతీ! సంతే
పముగా తులసీమాహాత్మ్యమును వినుము. దానిని వినిన మాన
వుఁడు సర్వపాపములనుండి విముక్తుఁడగును. భగవానుఁడు,
పురుషోత్తముఁడు, విశ్వాత్మ, విశ్వపాలకుఁడు, సర్వలోకపరి
త్రాత యగు శ్రీహరియే తులసీవృక్షరూపమును ధరించెను.

దర్శనాత్ సర్వనా న్నామ కీర్తనా దారణా దపి ।

ప్రదానాత్ పాపసంహర్త్రీ నరాణాం తులసి సదా ॥ 7

ప్రాతరుతాయ సుస్నాతో యః పశ్యేత్ తులసీ ద్రుమం ।

స సర్వతీర్థసందృష్టి ఫల మాప్నోతి త్యసంశయమ్ ॥

౮

దృష్ట్వా గదాధరం దేవం క్షేత్రే శ్రీపురుషోత్తమే ।

య త్పుణ్యం సమవాప్నోతి తులసీదర్శనాచ్చ తత్ ॥

౯

దర్శనము, స్మరణము, నామకీర్తనము, ధారణము శ్రీహరి పదములం దర్పణము చేసినచో, తులసి మానవుల పాపములను సర్వదా నశింపఁజేయును.

ప్రాతఃకాలమున లేచి, చక్కఁగా స్నానముచేసి తులసి చెట్టును చూచినచో నిశ్చయముగా సర్వతీర్థముల దర్శించిన ఫలము మానవులకుఁ గలుగును.

శ్రీ పురుషోత్తమక్షేత్రమున గదాధరుని జగన్నాథదేవుని దర్శనము చేసిన నెంత పుణ్యము కలుగునో, తులసీవృక్ష దర్శనమున నంతఫలము లభించును.

దినం తచ్చశుభం ప్రోక్తం తులసీ యత్ర దృశ్యతే ।

న తత్ర జాయతే తస్య విపత్తిః కుత్రచిన్మునే ॥

౧౦

అపి జన్మాంతరే కృతం పాపమత్యంత గర్హితమ్ ।

వినశ్యతి మునిశ్రేష్ఠ తులసీవృక్ష దర్శనాత్ ॥

౧౧

అశుచిర్వా శుచిర్వాపి యః స్మృశేత్ తులసీదలమ్ ।

సర్వపాప వినిర్ముక్త స్తత్ర జాత్ శుద్ధతా మియాత్ ।

ప్రయాతి చ పదం విష్ణో రంతే దేవ సుదుర్లభమ్ ॥

౧౨

తులసీ స్మరణం స్నానం తులసీస్మరణం తపః ।

తులసీస్మరణం ముక్తిః తులసీస్మరణం వ్రతమ్ ॥

౧౩

ప్రదక్షిణీ కృతా యేన తులసీ మునిసత్తమ ।

కృతప్రదక్షిణ స్తేన విష్ణుః సాక్షా న్నసంశయః ॥

౧౪

ఏదినమునఁ దులసీ దర్శనమగునో, ఆదినమే శుభమని చెప్పఁబడినది. జన్మాంతరమునఁ జేసిన యతి గర్హితములగు పాపములు తులసీ వృక్షదర్శనమున నశించును.

శుచిగాఁగాని యశుచిగాఁగాని యేవ్యక్తి తులసీదళమును స్పర్శించునో వాని సర్వపాపములు నశించి తత్తణము శుద్ధుఁడగును. అంతమున మిగుల దుర్లభమగు విష్ణుధామమునకుఁ బోవును. తులసీ స్పృశనమే స్నానము. తులసీ స్పర్శనము తపస్సు. తులసీస్పర్శనము ముక్తి. తులసీ స్పర్శనము ప్రతాపము.

ఓ మునిసత్తమా! ఏ నగుడు తులసికి బ్రదక్షిణము చేయునో వాడు సాక్షాద్విష్ణువునకుఁ బ్రదక్షిణము చేసినవాఁడగును. ఈ విషయమున నేమియు సంశయములేదు. ఏ ప్రకారము తత్తణము శుద్ధుఁడగునో తెలిసినదా?

శిష్యుఁడు:- చిత్తము. తులసీ స్పర్శనమునలన సత్త్వగుణము కలుగును. దానిమూలమున శుద్ధుఁడయి పవిత్రుఁడగును.

గురు:- ఈ విధముగా ననుక్షణము దర్శనము, స్పర్శనము చేయఁగలిగినచో సత్త్వగుణమునకు స్థితి యేర్పడును. లేనిచో తులసిని నేపించువానికి సత్త్వగుణప్రాప్తి తాత్కాలికముగ కలుగును.

తులసీ ప్రణమేద్యస్తు భక్త్యా మానవసత్తమః ।

స యాతి విష్ణోః సాయుజ్యం న పునః ప్రపతేత్ క్షితౌ ॥

ఏ మానవ శ్రేష్ఠుడు భక్తితో తులసికిఁ బ్రణామము చేయునో వాడు విష్ణుసాయుజ్యమును బొందును. వాఁడు మరల భూమిమీఁద జన్మమెత్తఁడు.

తులసీ కాననం యత్ర, తత్ర సాక్షాజ్ఞానానః ।

లక్ష్మీ సరస్వతీ యుక్తా, మోదతే మునిసత్తమ !

యత్ర విష్ణుర్జగన్నాథః, సర్వదేవమయః ప్రభుః ।

తత్రాహం సహ నిద్రాణ్యో, సావిత్రిత్యా చ ప్రజాపతిః॥

తస్మా త్త్విరమం సానం దేవానా మపి దుగ్ధభమ్ ।

యో గచ్ఛేత్ సప్రజ్జే ద్విష్ణో, వైకుంఠనగరం మునే॥

స్నాత్వా ప్రమాథయే ద్యస్తు, త త్తేత్రం పాపనాశనమ్ ।

సోఽపి పాపవినిర్ముక్తః, స్వర్గలోక మవాప్నుయాత్ ॥

ఓ మునిన త్తమా ! ఎచట తులసీకానన ముండునో అచట సాక్షాత్ జగన్నాథుఁడు లక్ష్మీ సరస్వతులతోఁగూడి యానంద విహారము సలుపుచుండును. ఏతావున సర్వదేవమయుఁడు, ప్రభువు, జగన్నాథుఁడు, విష్ణువు వేంచేసియుండునో యా తావున నిద్రాణ్యో నేను, సావిత్రితో బ్రహ్మ నివసించెదము. ఆస్థానము దేవగణములకును దుర్లభము. ఓమునీ! యాస్థలమున కెవరు పోయెదరో వాని వైకుంఠనగరమునకుఁ బోయెదరు. స్నానముచేసి ఏవ్యక్తి పాపనాశనమగు నాక్షేత్రమును లెస్సగా చిమ్మి పరిశుభ్రముచేయునో, వాఁడును స్వర్గమును బొందును.

యః శర్వా తులసీమూల, మృదా తులక ము తమమ్ ।

కపోతే కంఠ దేశే చ, కర్ణయోః కవచద్వయే॥

బ్రహ్మరంధ్రే హృది పృష్ఠే, పార్శ్వయో రాభిదేశకే ।

స పుణ్యాత్మా మునిశ్రేష్ఠ, విష్ణయో వైష్ణవోత్తమః॥

తులసీ పుష్పబృందేన, పూజయేత్ యో జగద్దేవమ్ ।

సోఽప్యక్తో వ్యవశ్రేష్ఠః, సర్వపాప వివర్జితః॥

వేశాభీ కార్తికే మాభీ, ప్రాత స్నాత్వా విధానతః ।

యో దదాత్ స రేశాయ, విష్ణవే పరమాత్మ నే॥

ఏ వ్యక్తి తులసి మొదటనున్న మన్నుతో కపోలము, కంఠదేశము, చెవులు, కవచద్వయము, బ్రహ్మరంధ్రము, హృదయము, పృష్ఠము, పార్శ్వము, నాభి యీ తావుల

ను త్తనుమగు తిలకముధరించునో, పుణ్యాత్ముడగు నావ్యక్తియే
వైష్ణవో తమఁడని తెలిసికొనుము. ఎవడు తులసీపుష్పసమూ
హముతో జనార్దనుని బూజించునో వాఁడును సర్వపాప
వివర్జితుడగు వైష్ణవశ్రేష్ఠుడని చెప్పఁబడును. వై శాఖిము,
కార్తీకము, మాఘము అను నీ మాసములలో యథావిధిగాఁ
బ్రాతఃకాలమున స్నానముచేసి దేవేశ్వరుఁడు, పరమాత్మయు
నగు విష్ణునకు తులసీ పత్రము లర్పించువా రసంత పుణ్య
మును బడయుదురు.

గవా మయుతదానస్య నాజపేయ శతస్య చ |
య త్ఫలం తత్సమాప్నోతి, కార్తికే పూజయత్ హరిమ్ ||
తులసీ పత్రకై స్తద్వ్య, తులసీ పుష్పకై రపి |
తులసీ కాననే యస్తు, జగన్నాథం సమర్చయేత్ |
మహాక్షేత్ర కృతాయాశ్చ, పూజాయాః ఫలమాప్నయేత్ ||

పదివేలయావులను దానము చేసిన నేఫలము కలుగునో,
నూఱు వాజపేయ యజ్ఞముల వలన నే ఫలము కలుగునో
కార్తికమాసమున తులసీవనములో హరినిఁ బూజించిన నా
ఫలము కలుగును. తులసీపత్రములతో, నట్లులే తులసీపుష్పము
లతోఁ దులసీ కాననమున జనార్దనునిఁ బూజించిన యెడల,
మహాక్షేత్రములందుఁ జేసిన పూజాఫలము లభించును.

తులసీరహితం నైవ, కర్మ కుర్యా ద్విచక్షణః |
కుర్వన్నకర్మణ స్తస్య సమ్యక్ఫల మివాప్నయేత్ ||
తులసీరహితా సంధ్యా కాలాతీతేవ నిష్ఫలా |

విచక్షణులగు వ్యక్తులు తులసీలేని కర్మము చేయరు.
చేసినచో, నాకర్మము ఫలమియఁ జాలదు. తులసీరహితముగు
సంధ్య, కాలాతీతమైనప్పుడు చేసిన దానివలె నిష్ఫలము.

తులసీ బృంద మధ్యేతు నిమ్మయ హరిమందిరమ్ ।
 తృణే నేక బృందైర్వా తత్ర యః స్థాపయేద్ధరిమ్॥
 నియతం నేవనాసక్తః సహారేః సామ్యతామియాత్ ।
 యస్మత్తులసీవృక్షం విష్ణురూపం విభావ్య చ ।
 త్రిభువం ప్రణమే న్మర్త్యైః స తస్య సమతాం వ్రజేత్ ॥
 నమస్తే దేవదేవేశ సురాసుర జగద్గురో ।
 త్రాహి మాం ఘోరసంసారా న్నమస్తేస్తు సదామమ॥
 యస్మత్తులసీం మన్యః ప్రణమే త్తారిణీ ధయా ।
 త్రిభా బ్రదక్షిణీ కృత్వా సత్సభారా మహామతే ।
 మంత్రేణ నేన సద్భక్త్యై సతతే ఘోరసంసారాత్ ॥

తులసీబృందము నడుమ హరిమందిరము గడ్డితోఁగాని
 యిరుకలతోఁగాని నిర్మించి, అందు శ్రీహరిని స్థాపించి, నియ
 తముగా హరి నేవాపరాయణుడగు మానవుఁడు హరి సామ్య
 మును బొందును. ఏనరుఁడు తులసీవృక్షమును విష్ణురూపముగా
 భావించి, త్రికరిణము (మనోవాక్కాయము) లతో ప్రణామ
 మొనరించిన హరి నముండగును. 'ఓ దేవదేవ! సురాసుర
 జగద్గురో! నీకుఁ బ్రణామము. నన్ను ఘోరసంసారమునుండి
 రక్షింపుము. నేను నీకు సమస్కారము చేయుచున్నాను. ఏ
 మానవుఁడు తులసి తారిణి యను జ్ఞానముకలిగి, మూడు
 లేక యేడుసార్లు భక్తితో నీమంత్రము చదువుచుఁ బ్రదక్షిణము
 చేయునో, వాడు ఘోరసంసారమునుండి యుత్తీర్ణుడగును.

త్రైలోక్య నిస్తారపరాయణీ శివే

యథైవ గంగా సరితాం వరా స్వయమ్ ।

తథైవ లోకత్రయ పావనార్థం

ద్రుమేషు సాక్షాత్తులసీ స్వరూపిణీ॥

త్వం బ్రహ్మవిష్ణుప్రముఖై రురోత్తమైః
పురార్చితా విశ్వపవిత్ర హేతవే ।
జాతా ధరణ్యాం జగదేకవంద్యే
నమామి భక్త్యా తులసీం ప్రసీద॥

ముల్లోకములఁ దరింపఁ జేయు పరా కావ్యగల శుభస్వరూపా!
ముజ్జగములఁ బవిత్రముచేయు గంగ సకల నదులలో బ్రధాన
మైనట్లు మూలలోకములఁ బావనము చేయుటకు సకల
వృక్షములలో సాక్షాత్తులసీ స్వరూపిణివి నీవు. బ్రహ్మ విష్ణు
ప్రముఖ దేవశ్రేష్ఠులచేఁ బూర్వ మర్చింపఁబడితివి. జగత్తులో
నీవే నవందనీయవు. విశ్వము పవిత్రము చేయుటకు నీవు
భూమిలోనుండి యుద్భవించితివి. నీకు భక్తితోఁ బ్రణామము
గావించెద, నీవు ప్రసన్నవు కమ్ము.

ఏవం యే ప్రణమన్త్యేనాం ప్రత్యహం మునిసత్తమ ।
తస్య సర్వార్థదా దేవి యత్ర కుత్రాపి తిష్ఠతః॥
తులసీ సర్వదేవానాం పరమప్రీతి వర్ధనీ ।
సర్వదేవాధి సంస్థానం యత్రాస్తి తులసీవనమ్॥
పితరోఽపి పరం ప్రీత్యా వసంతే తులసీవనే ।
ఆవశ్యం తులసీదేయా, పితృదేవార్చనాదిషు॥
అదత్త్వా మనుజైః సమ్యక్ స కర్మ ఫలమాత్యతే ।
విష్ణో స్త్రైలోక్యనాథస్య పితౄణాం చ విశేషతః॥
సర్వేషా మేవ దేవానాం దేవీనాంచ మహామతే ।
పరమప్రీతిదా ధేయా తులసీ లోకము క్తదా॥
తస్మాన్ తులసీదేయా దైవే ప్రేత్యే చ కర్మణి ।
యత్రాస్తి తులసీవృక్ష స్తత్ర భాగీరథీ స్వయమ్ ।
తీర్థ సమస్తైః సహితా వసతిం కురుతే సదా॥
తస్మా త్తత్ర మునిశ్రేష్ఠ దేహం సంత్యజతాం నృణామ్ ।
గంగాయాం మరణే యాద్భు క్షలం స్యాత్తాదృగేవహి॥

ఓ మునిశ్రేష్ఠా! ఈప్రకారముగా నెవడు తులసికిఁ బ్రణామము చేయుదురో వా రెచ్చటనుండినను సరే, వారికిఁ దులసి సర్వార్థము లిచ్చుచుండును. ఏతావున తులసీకాననముండునో ఆతావున సమస్తదేవత లుందురు. దేవ పితృదేవతల నర్పించు కాలమున నవశ్యము తులసి సమర్పింపవలెను. తులసి నర్పింపనిచో మానవులు పూర్తిగ కర్మఫలమును బడయఁజాలరు. త్రైలోక్యనాథుఁడగు విష్ణునకు - విశేషించి పితృదేవతలకు, సమస్త దేవ దేవీగణములకు - ప్రాకముక్తిదాయని తులసి పరమ ప్రీతిదాయని యని తెలియుము. అందువలననే దేవ పితృకార్యము లవశ్యము తులసీదాన యోగ్యములైనవి.

ఎచ్చోటఁ దులసీవృక్ష ముండునో నాస్థలమున సమస్త తీర్థములతో స్వయముగ భాగీరథి నిత్యము నివాసము చేయుచుండును. ఆ కారణమున మునిశ్రేష్ఠా! యా స్థానమున దేహము విడిచిన - గంగాతీరమున మరణించిన ఫలమునకు సమానఫలము గలుగును.

ధాత్రివృక్షశ్చ చే తత్ర వర్తతే బహుభాగ్యతః ।

తదధికతరం జ్ఞేయం స్థలం తద్ బహుపుణ్యదమ్॥

తత్ర దేహభృతాః దేహ పరిత్యాగా న్మహామునే ।

అజ్ఞానతోఽపి ముక్తిః స్యాత్ సత్యం సత్యం న సంశయః॥

ఏతయోః సన్నిధౌ యత్ర బిల్వవృక్షోఽపి విద్యతే ।

తత్ స్థానం హి మహాతీర్థం సాక్షా ద్వారాణసీసమమ్॥

తత్ర సంపూజయే చ్చుభో దైవ్యా విష్ణోశ్చ భావతః ।

బహుపుణ్యప్రదం జ్ఞేయం మహాపాతక నాశనమ్ ।

తత్రైకం బిల్వపత్రం యో మహేశాయ నివేదయేత్॥

తథా విష్ణుం సు సంపూజ్య తులన్యామలకీదళైః ।

ప్రయాతి విష్ణుసాయుజ్యం సర్వమేవ మహామతే॥

న పునర్జన్మ చాప్నోతి తక్షేత్రస్య ప్రభావతః ।

ఇత్యుక్తం తే మునిశ్రేష్ఠ మాహాత్మ్యం చ సమాసతః ।

య ఇదం శ్రుణు యాన్నిత్యం సోఽపి స్వర్గ మవాప్నుయాత్ ॥

అత్యంత సౌభాగ్యవశమున నా తావుననే గనుక నుసిరిగ
చెట్టుండెనా, ఆ పుణ్యప్రదమగు స్థాన మధికతరమగు నని
తెలియవలెను. ఆ స్థలమున దేహులు, అజ్ఞానముచే శరీరము
విడిచినను ముక్తి కలుగును. యది సత్యము, సత్యము, యేమి
సంశయములేదు. ఈ రెండు వృక్షములున్నచోట మారేచుం
డెనా, యది వారణాసివలె మహాతీర్థము. ఆ ప్రదేశమునఁ
జేసిన శంభు, దేవీ, విష్ణుపూజలు మహాపాతక నాశకములు,
బహుపుణ్యప్రదములని తెలియుము. ఆ స్థలమున నే వ్యక్తి
ఒక బిల్వదళమును మహేశ్వరునకు నివేదన చేసినను, అదే
విధమున తులసి, ఆమలకీపత్రములతో విష్ణువును బూజిం
చినను ఓ మహామతి! సత్యముగా నా వ్యక్తి విష్ణుసాయుజ్య
మును బొందును; ఆ తేత్రప్రభావమునఁ బునర్జన్మము కలు
గదు ఓ మునిశ్రేష్ఠా! సంక్షేపముగా తులసీ మాహాత్మ్య
మును జెప్పితిని. ఏ వ్యక్తి యీ మాహాత్మ్యమును శ్రవణము
చేయునో, వాఁడును స్వర్గమును బడయును. వింటివా వత్సా!
తులసీ మాహాత్మ్యమును?

శిష్యుఁడు:- నేను ధన్యుఁడ నైతిని.

చతుర్థ ప్రకాశము

శిష్యుఁడు:— దేవా! శ్రుతి తులసిని గుఱించి యేమియుఁ జెప్పుటలేదా?

గురు:—

అరే వేదేశాసాశ్చ పురాణాన్యభిలాని చ ।

బ్రహ్మ నిశ్వసితానీతి ప్రాజ్ఞా మాధ్యందిన శ్రుతిః ॥

మాధ్యందిన శ్రుతి యిట్లు చెప్పుచున్నది:— వేదములు ఇతి హాసములు పురాణములు, సమస్తము బ్రహ్మనిశ్వసితములు - బ్రహ్మముఖకమలమునుండి స్వయముగా వెలువడినవి. పురాణముల విషయమున సంశయింపవలసిన పని యేమిగాలేదు. పురాణములు వేదమున కుపబృంహణములగు రుచిరవ్యాఖ్యానములు.

శిష్యుఁడు:— తమ శ్రీముఖమునలనఁ బురాణముల విషయమై విని పురాణశాస్త్రములు కల్పనికములుకావని విశ్వాసము కలుగుటలో మన సురియాటలాడుచున్నది. ఇప్పటికిని సంపూర్ణముగా నమ్మికకలుగ లేదు. పురాణాదిశాస్త్రములందచలమయిన శ్రద్ధ కలుగునట్లు దేవరవా రాశీర్వదింపుఁడు. శాస్త్రపథ మాత్మలాభమునకు నిరాపదమగు రాజమార్గమని నాకు స్థిరమగు నిశ్చయము. ఈ మార్గము నొక్క దానినే యవలంబించిన నవశ్యము కృతార్థుఁడు కాఁగలఁడు.

గురు:— భగవత్కృపవలన నీకు శాస్త్రశ్రద్ధ సుదృఢ మగుచు గాక, నీకు భగవచ్ఛరణములందవ్యభిచారిణి యగు భక్తి

లభించును. శ్రుతియందు తులసిని గురించి యున్నది.
వాసుదేవోపనిషత్తు చూడుము.

యో గోపీచందవాభావే తులసీమూల మృత్తికాపై ।

ముముక్షుర్ధారయేన్నిత్య మపరోక్షాత్మసిద్ధయే॥

గోపీచందన మభావమైనప్పుడు తులసి మృత్తికతో
ముముక్షువు ప్రత్యక్షాత్మసిద్ధికొఱకు ఊర్ధ్వపుండ్రమును ధరింప
వలయును.

శిష్యుః:- ఊర్ధ్వపుండ్రము ముముక్షువుకూడ ధరింపవలెనా?

గురుః:- అవశ్యము ధరింపవలెను. బ్రహ్మచారి, గృహస్థు,
వానప్రస్థు, యతి, పరమహంస - అందఱును ఊర్ధ్వపుండ్ర
మవశ్యము ధరింపవలెను. ఊర్ధ్వపుండ్ర ధారణముచే విష్ణు
సాయుజ్యము లభించును. ముక్తు డగును, సంసారమునకు
మరల రాదు.

శిష్యుః:- అన్ని యాశ్రమములందు నొక విధమగు సూర్య
పుండ్రము ధరింపవలెనని నియమమా?

గురుః:- కాదు. వాసుదేవోపనిషత్తు చెప్పుచున్నది. బ్రహ్మ
చారి, వానప్రస్థు లలాటము, హృదయము, కంఠము,
బాహుమూలములందు విష్ణుగాయత్రి లేదా కృష్ణాది నామ
ములతోఁగాని తిలకధారణము చేయవలయును. గృహస్థు
లలాటాది ద్వాదశ స్థలములందు అనామికతో వైష్ణవ
గాయత్రి అథవా కేశవాదినామములతో తిలకధారణము
చేయవలయును. యతి ప్రణవముతో శిరస్సు, లలాటము,
హృదయమున సూర్యపుండ్రము ధరింపవలెను. పరమ
హంస ప్రణవముతో లలాటమున నొకయూర్ధ్వపుండ్రమును

ధరింపవలయును. తిలకధారణ ప్రశంస శాస్త్రములందు విశేషముగా నుల్లేఖింపఁబడియున్నది. భగవదీచ్ఛ గనుక యుండే నేని దానిని గుఱించి వేఱుగ విచారించెదముగాక. తులసీసంబంధమున రామరహస్యోపనిషత్తునందుఁ జెప్పఁబడి యున్నది.

శ్రీరామ సన్నిధౌ హాసీ మంత్రార్థ మనుచింతయన్ ।
వ్యాఘ్రచర్మాప నే స్థిత్యా స్వస్థికాద్యాసనం క్రమాత్ ॥
తులసీ పారిజాత శ్రీవృక్షమాలాదిక సలే ।
పద్మాక్ష తులసీకాన్త రుద్రాక్షకృతమాలయా॥

మాతృకా మాలయా మంత్రీ మనసైవ మనుం జపేత్ ॥ ఇత్యాది

వాసుదేవోపనిషత్తు, రామరహస్యోపనిషత్తులందు తులసీ మాల మృత్తిక, తులసీ వృక్షమాలము, తులసీ కాష్ఠమాల యివి అతి పవిత్రములు, మంత్రసిద్ధి కనుకూలములని చెప్పఁబడి యున్నది. పురశ్చరణాదులవలన

తతః సిద్ధ మనుర్భూత్వా జీవన్ముక్తో భవేన్ననిః॥

మంత్రసిద్ధుఁడయి నూనవుఁడు జీవన్ముక్తుఁడు కాఁగలడు.

శ్రుతియందు లేనిది పురాణములందుండఁజాలదు. శ్రుతియం దేది సూత్రరూపముగా నున్నదో, యదియే పురాణము లందు విస్తరముగా నుల్లేఖింపఁబడినది. మఱిచిది. ఈసారి తంత్రము లందు తులసీసంబంధమున నేమి వివరింపఁబడి యున్నదో వినుము.

మత్స్యసూక్త పోడశపటలము

సర్వేభ్యః పత్రపుష్పేభ్యో వరిష్ఠా తులసీ ప్రియే ।
సర్వకామప్రదా శుద్ధా వైష్ణవీ విష్ణువల్లభా ।

భుక్తిముక్తిప్రదా దేవీ సర్వలోకహితా పరా
యా మాశ్రిత్య గతాః స్వర్గ మక్షయం పరమేశ్వరీ॥

శివుఁడు శంకరికిఁ జెప్పినాఁడు:- ఓప్రియురాలా! సమస్త
పత్రపుష్పములలో తులసీ శ్రేష్ఠమైనది. సర్వకాముముల నెచ్చు
నది. శుద్ధమైనది. వెష్టపి - విష్ణుప్రియ, భోగి మోక్షదాయినీ -
సర్వలోకహితకరి - ఉత్తమ - ఓపర మేశ్వరీ! యనేకులు దాని
యాశ్రయమున శాశ్వత సుఖస్థానమును స్వర్గమును బ్రాప్తిచిరి.

హితార్థం సర్వలోకానాం పృథివ్యాం గోపితా పురా ।
యథా విష్ణుప్రియా లక్ష్మీ ర్యథాత్వం హరివల్లభా॥

తథేయం తులసీదేవీ చతురీ నోపపద్యతే ।
యథా గంగా పవిత్రా పి సర్వలోక నిమోక్షదా॥

సమంజరీదత్తై ర్యేవ తులస్యా విష్ణు రర్చితః ।
తస్య పుణ్యఫలం దేవి కథితుం నైవ శక్య తే॥

తులస్యాః కుసుమేనైవ పూజయే ద్గురుడధ్వజసః ।
కరపత్రం సమం యస్మా ద్వీర్యయుక్తం వరాన నే॥

సమస్తలోకహితమునకై పూర్వకాలమున భూమిమీఁద
నిది నాటఁబడినది. ఏవిధముగా లక్ష్మీ విష్ణుప్రియయా, నీవు
హరిప్రియవో అదేవిధమున తులసీదేవి - నాల్గవది మంజరీయు
లేదు. ఏ ప్రకారము సమస్తలోక ముక్తిదాయినీ పవిత్ర
గంగయో ఆ ప్రకారమే యిది సకలపాపుల పాపముల
హరించునది. మంజరీసహిత తులసీపత్రములతో నేవ్యక్తి
విష్ణువును బూజించునో వాని పుణ్యఫలము వచింపఁ దరము
గాదు. తులసీ కుసుమములతో గరుడధ్వజ సర్చింపరాదు.
ఏలయందువా, అది వీర్యయుక్తమైనది. గలుకుగా నుండి
యాకురాయివలెఁ బీడను గలిగించును.

త్రిషు లోకేషు విఖ్యాతా సర్వపాపప్రణాశినీ ।
 సర్వకామప్రదా దేవి సర్వమంగళకారిణీ ॥
 సంసారసాగరే ఘోరే తులసీ నా స్వరూపిణీ ।
 దేవానాం శివదుర్గాయాః పరం తుష్టిప్రదాయినీ ।
 కల్మషోఘాతురాణాం చ నేయమేకా మహాపథిః ॥

ముల్లోకముల విఖ్యాతి చెందినది. సమస్త పాపములను నశింపఁ జేయునది. సర్వకామముల నొసఁగునది. సకల మంగళములఁ జేయునది. భయంకరమగు సంసారసాగరమునకు నౌక వంటిది. దేవగణములకు శివపార్వతులకు పరమ సంతోషము నిచ్చునది. పాపరోగ వీడితుల కిది ముఖ్యమగు మహాపథి.

అచట మరీచి - రామ సంవాద మను నీ పురాతనమగు నితి హాస ముదాహరింపఁ బడినది. ఓ వరాననా! దానిని వినుము.

పూర్వకాలమున రఘుకులపతి శ్రీరామచంద్రమూర్తి ప్రతి దినము యథాకాలమున మరీచిమునిని బూజించు చుండెను. అచిరకాలమున నా మునిశ్రేష్ఠుఁడగు సంతుష్టుడై, పరాత్పరయు దివ్యయు నగు మాలను శ్రీరామున కొసఁగెను. శ్రీరామ చంద్రుని మస్తకమున తులసీవనమునఁబుట్టిన మంజరీపుంజము లతో గూడిన, చతుర్వేదమయమగు దివ్యమాల నర్పించెను - భగవానుఁడు మంజరీపత్రములతోఁ గూడిన యా మాలను తీసుకొని చూచి కోపించి మునిపుంగవునితో నిట్లనియెను.

అహో కిమవలేపోయెం బ్రాహ్మణస్య మహాత్మనః ।
 వనస్పతేః పత్రజాతం కథం దత్తం మమోపరి॥
 ఆశీర్వాద ద్విజాతీహం గ్రాహ్యే మతిమతా మితి ।
 అతోఽహం మునిశార్దూః అవలేపం వహామి తే॥

అహో! యేమి గర్వము! మహాత్ముఁడగు బ్రాహ్మణునకు యేటి యవజ్ఞ! ఒక చెట్టు ఆకులు నాతలమీఁద నెట్లువేసెను?

మునిశార్దూలా! మతిమంతులగువారికి బ్రాహ్మణుల యాశీర్వాదములు గ్రాహ్యములని యీగర్వమునకు నేనోర్చితని.

రాముని యీ వాక్యములను విని తులసి రోషముతో శాపమిచ్చెను.

యస్మా న్మదావలేపేన శిరసో హం విముక్తవాక్ ।

తస్మా ద్రాజేంద్ర వైదేహ్య వియోగ స్తే భవిష్యతి॥

ఓ రాజేంద్రా! మదగర్వమున మస్తకమునుండి నను తీసిపాటవేసితివి. కావున నీకు వైదేహితో వియోగము కలుగుఁగాత !

శాపమిచ్చిన తులసీదేవిని, సక్రోధ నయనుడగు నీతా వల్లభు శ్రీరామచంద్రమూర్తిని, మహామతి మరీచి యిట్లని చెప్పఁదొడఁగెను.

సుప్రసీద మహారాజ ప్రజామి శరణం తవ ।

కథయామి పురావృత్తం విచిత్రం మునిభాషితమ్॥

ఏషా హి తులసీమాలా మయాదత్తా సురేశ్వర ।

తస్యా విచిత్రమాచాత్మ్యం మత్త స్మర్వం నిశామయ॥

మహారాజా! సుప్రసన్నుడవు కమ్ము. నేను నిన్ను శరణు దొచ్చుచున్నాను. విచిత్రముని చెప్పిన పూర్వవృత్తాంతము చెప్పుచున్నాను వినుము. ఓ దేవేశ్వరా! యీతులసీమాలను నేను నీకిచ్చుచున్నాను. దీని యద్భుతమగు నూహత్యమును వినుము.

ఇయం హి బ్రహ్మరూపేణ మహాలక్ష్మీ ప్రతిష్ఠితా ।

బ్రహ్మీయం పరమాశక్తిః బ్రహ్మణో రోమసంభవా॥

ఋగ్యజుస్సామవేదాద్యాః శాఖాచరణసన్నితాః ।

యథా గంగా యథా గీతా గాయత్రీచ యథా మతా ।

పద్మయో నేః సముద్భూతా తథేయం లోకపావనీ।
 యత్రైషా తిష్ఠతే సమ్యక్ తత్ర లక్ష్మీః ప్రతిష్ఠితా।
 ఇమాం వినా తథా లక్ష్మీ ర్వి నాశాయోపజాయతే।
 ఏవం సృష్టే జగన్మాతా తులసీ బ్రహ్మణా స్వయమ్।
 లోకానాం పావనార్థాయ పృథివ్యా మవతారితా।
 ఏనా మారాధ్య దేవేహో మహాదేవో జగత్పతిః।
 అసురం ఘోర నామాన మజయ ద్రణసంకుతే॥

ఈ తులసీవృక్షయాపమున మహాలక్ష్మి వెలసినది. బ్రహ్మ
 రోమ సంభూతయగు నిది శ్రేష్ఠమగు బ్రాహ్మీశక్తి. ఋక్, యజుస్సు, సామము మున్నగు వేదములు శాఖాచరణ సమ్మిత
 ములు. ఎట్లు గంగ, గీత, యెట్లు గాయత్రి, పద్మయోని, బ్రహ్మ
 యెట్లు ఋత్వన్నమేరో, అట్లులే లోకపావని తులసియు వాని
 నుండి పుట్టినది. ఎచట నీతులసి యుండునో యచట లక్ష్మి
 ప్రతిష్ఠితయై యుండును. తులసిలేని లక్ష్మి వినాశమునకు
 మూలమగును. ఈవిధముగా స్వయముగా బ్రహ్మ తులసిని
 సృజించి లోకములు పవిత్రములగుట కీ పృథివియం దవతరింపఁ
 జేసెను. ఈ తులసి నారాధనచేసి జగత్పతి దేవేశ్వరుఁడు
 మహాదేవుఁడు - ఘోరుఁడను నసురుని యుద్ధమున జయించెను.

ఏవ మేషా మహాదేవీ తులసీ విశ్వరూపిణీ ।
 తమ ప్యారాధయస్వేనాం విజయం ప్రాప్స్యసి ధ్రువమ్ ॥
 ఏత చ్చుత్వా తు వచనం మహాన్నే ర్మధునూదనః ।
 జయాయ శిరసా మాలాం ప్రణిపత్యచ పాదరమ్ ।
 జగ్రాహ విటపస్తస్యాః పూజయామాస రాఘవః ।
 తత స్తస్యాః ప్రభావేన భగవాన్ రఘునందనః ।
 యాతుధానం మహావీర్యం జితవాన్ రావణం రణే ॥

ఈ విశ్వరూపిణియగు తులసీమహాదేవి యిట్టిది. నీవును నీమె నారాధింపుము. నిజముగా విజయము కలుగును. మధు సూదనుఁడు మహర్షి వాక్యములను విని విజయము కొఱకు తలతో సాదరమున మాలకుఁ బ్రణామ మొనరించి, సర్వకామ ప్రద మగు నా వృక్షమును గ్రహించెను. తదనంతర మా ధర్మవృక్ష మును దీసికొని తన యింటికిఁ బోయెను. రామచంద్రమూర్తి యథావిధి తులసీవృక్షమును నాటి పూజించెను. భగవానుఁ డగు రఘునందనుఁడు దాని ప్రభావమున మహాబలవంతుఁడగు రావణుని రణమున జయించెను.

యే చార్చయంతి మనుష్యా రోషయంతి యథావిధి ।

కిర్తయంతి చ యేలోకా స్తేషాం సిద్ధిర్భవిష్యతి॥

సజలం తులసీపత్రం శిరసా ధారయంతి యే ।

అర్ఘ్యం దత్త్వా నమస్కృత్వా ముక్తి స్తేషాం కరే స్థితా ॥

ఏ మానవులు యథావిధిగాఁ దులసిని నాటి పూజించెదరో, గుణకీర్తనము గావించెదరో వారికి సిద్ధిలాభము కలుగును. అర్ఘ్య మిచ్చి నమస్కరించి, సజలతులసీదళమును శిరసున ధరించెదరో వారికి ముక్తి కరతలమున నుండును.

శిష్యుఁడు:— తులసి చెట్టు నెక్కడ నాటవలెను ?

గురు:— నదీతీరే శ్మశానే చ ఊషరే మేచ్ఛసన్నిధౌ ।

ఏషు వై రోషణం కృత్వా యాతి కర్తా యమాలయమ్॥

నదీతీరమున, శ్మశానమున, చవిటినేలయందు, మేచ్ఛ సన్నిధిని తులసిచెట్లను వేసిన కర్తా యమలోకమునకుఁ బోవును. ఈ స్థలములందు తులసిని నాటరాదు. ఒక వృక్ష మును గృహమున కీ శాన్యమూలను నాటుట కర్తవ్యము. తులసీకాననమును పవిత్రస్థానమున మానమూని నాటుట విధి.

శిష్యుః:- తులసిని నాటు విధ మేది ?

గురుః:- గృహస్థేశాన్యపురతః ఖనిత్వా తాలమాత్రకమ్ ।
పంచగవ్య మయూరాండం క్షిప్తా తత్ర దినాగమే॥
గోమయత్వా నిశాభాగే సూత్రే నావేష్ట్య సప్తధా ।
త స్మాతే పిండికాం కృత్వా హస్తమాత్ర పువర్తులామ్॥

గృహమున కీశాన్యమూల నొక తాలప్రమాణ మనఁగా
(పెనువేలు నడిమివేళ్ల నడిమి కొలఁత) త్రొవ్వి, పంచ
గవ్యమును మయూరాండమును జల్లి, పగటివేళ నాటి
రాత్రివేళ దారముతో నేనుచుట్లు చుట్టి దాని మొదట
నొక హస్తప్రమాణము గుండ్రముగాఁ బాదుచేసి దాని
మీఁదఁ జతుష్కోణ వేదికను నిర్మించవలెను. బుద్ధి
మంతుఁడగువాఁడు నీరు ధారగాఁబోసి గంధపుష్ప భూష
దీప ఘృత పాయస దధ్యన్నాదులతోఁబూజచేసి, యైశ్వర్య
కాముఁడు 'తులస్యై నమః' అను మంత్రముతో నర్ఘ్య
ప్రదాన మీయవలెను. శంఖమందలి జలము, దూర్వాలు
అక్షతలు చందనము కుశాగ్రములు పుష్పాదులతో నర్ఘ్య
మీయవలెను.

శిష్యుఁడు:- మత్స్యసూక్తమున ధ్యాన మెట్లు చెప్పఁబడినది ?

గురుః:- ధ్యాయే ద్వేషం నవశశిముఖీం పక్వబింబాధరోష్ణీం
విద్యోతయంతీం కుచయుగభరా నమ్రకల్పాంగయష్టిమ్ ।
ఈషద్దాస్యోల్లసిత వదనాం చంద్రసూర్యాగ్ని సేత్రాం
శ్వేతాంగీం తా మభయవరదాం శ్వేతపద్మాసనస్థామ్॥

శిష్యుః:- ఎంత సుందరమగుధ్యానము ! ఈయమ స్తవ మెట్టిది ?

గురుః:- ఇంద్రదైత్యః సకలై ర్దైవై రర్చితాం సురసుందరీమ్ ।
భక్తానాం వరదాం వందే తులసీం సామ్యరూపిణీమ్॥

నాదబిందుకలాతీతాం ముండమాలాం తపస్వినీమ్ ।

వాసుదేవరతాం వందే తులసీం సౌమ్యరూపిణీమ్॥

సర్వదేవమయీం దేవీం వేదగర్భాం మనోరమామ్ ।

యోగ గమ్యామహం వందే తులసీం సౌమ్యరూపిణీమ్॥

సురాసుర విశేషజ్ఞాం సర్వాలంకార భూషితామ్ ।

త్రిజగజ్జననీం వందే తులసీం సౌమ్యరూపిణీమ్॥

పద్మహస్తాం పద్మముఖీం పద్మస్థాం పద్మలోచనామ్ ।

లక్ష్మీరూపా మహం వందే తులసీం సౌమ్యరూపిణీమ్॥

సంక్రాంత్యాం చైవ పక్షాంతే గ్రహణే చంద్రసూర్యయోః ।

యః పఠేత్ సంయతోభూత్వా సర్వసిద్ధి మవాప్నుయాత్ ॥

వినామంత్రం వినాజప్యం వినాయంత్రం వినాక్రియామ్ ।

వినాధ్యానం వినాతీర్థం సర్వసిద్ధికరం భవేత్ ॥

ఇదం గురుకృతం స్తోత్రం యః పఠేత్ శ్రుణుయాదపి ।

ముక్తిః కరతలే తస్య భుక్తిశ్చైవ న సంశయః॥

ఇతి మత్స్యనూక్తే తులసీస్తోత్రం సమాప్తమ్॥

వత్సా! వింటివా శ్రీమతి తులసియొక్క యభ్యుత్థ మహిమను గుఱించిన విషయము? తులసీదేవి సంసార సాగరము నుండి యనాయాసముగా నుద్ధరింపఁగలదు. తులసీ కాష్ఠమాల శ్రీహరికి అర్పణచేసి ధరించవలెను.

సన్నివేద్యేవ హరయే తులసీకాష్ఠ సంభవామ్ ।

మాలాం పశ్చాత్ స్వయం ధత్తే సవై భాగవతోత్తమః॥

— స్కాండపురాణము (హరిభక్తి విలాసము)

తులసికష్టతోఽ జేయబడిన మాలను హరికి నివేదించి యానల యెవఁడు ధరించునో వాఁడు భాగవతోత్తముఁడు.

యః పునస్తులసీమాలాం కృత్వా కంఠే జనార్దనమ్ ।

పూజయేత్ పుణ్య మాప్నోతి ప్రతిపుష్పం గనాయుషమ్॥

తులసీకాష్ఠసంభూతాం యో మాలాం వహతే నరః ।

ప్రాయశ్చిత్తం న తస్యాస్తి నాశౌచం తస్య విగ్రహే॥

తులసీకాష్ఠ మాలాభి భూషితో భ్రమతో యది ।

దుస్స్వప్నం దుర్నిమిత్తం చ నభయం శస్త్రజం క్వచిత్ ॥

—స్కాంద, గరుడ పురాణములు.

ఎవడు తులసిమాలను కంఠమున ధరించి, జనార్దనునిఁ బూజచేయునో, వానికిఁ బ్రతిపుష్పమునకుఁ బదివేల గోదానములు చేసిన పుణ్యము లభించును.

ఎవడు తులసికట్టతోఁజేసిన మాలను ధరించునో, వానికి ప్రాయశ్చిత్త మక్కఱలేదు. వాని దేహమునకు మైల లేదు. తులసీకాష్ఠ మాలాభూషితుడై గనుక తిరుగువానికి దుస్వప్నముల వలన, దుశ్శకునముల వలన, శస్త్రముల వలన భయమెన్నఁడును గలుగదు.

శిష్యుఁడు:- నేను గృతార్థుడ నైతిని. ధన్యుడనైతిని.

గురువు:- రమ్మ. ప్రణామము చేయుచున్నాను. రమ్మ.

శ్రియం దేహి యశో దేహి కీర్తి మాయు స్తథా సుఖమ్ ।

బలం పుష్టిం తథా ధర్మం తులసి త్వం ప్రయచ్ఛ మే॥

“అమ్మా! ధర్మార్థ కామ మోక్ష చతుర్వర్గ ప్రదాత్రి! ఏభక్తుఁడు నీ చరణములకడ నేది కావలెనని ప్రార్థన చేయునో వానికి దానినే యిచ్చుచున్నావు. కోరినను కోరకున్నను ‘హరిభక్తి’ నిచ్చుట నీ స్వభావము.” భక్తుడవు కావలెనని కోరుము. తులసిని సేవింపుము. అవశ్యము భక్తిలభింపఁగలదు.

పంచమ ప్రకాశము

శిష్యుడు:- తులసి మహిమ నింకను గీర్తింపుడు.

గురు:- దీర్ఘాయుర్భవ! వత్సా! తులసీదేవి యుత్పత్తిని గుఱించి రెండవవిధములుగా వినుచున్నాము. దేవీభాగవత మున తులసి గోలోకమున నున్న గోపిక యని యుల్లే ఖంపబడి యున్నది. మత్స్యసూక్తమున తులసి బ్రహ్మ లోమమున నుత్పత్తియయిన దని చెప్పబడినది. ఇప్పుడు బృహన్నారదీయ పురాణమునఁ జెప్పబడిన యుత్పత్తి కథను వినిచెద వినుము.

శిష్యుడు:- బృహన్నారదీయపురాణ ముపపురాణముకాదా?

గురు:- ఔను. మహాపురాణములు పదునెనిమిదెట్లు అట్లు ఉపపురాణములును పదునెనిమిదియే. ఏ పురాణమైనను అప్రమాణ్యము కాదు. శ్రుతులనువలె పురాణములను నీవు నమ్మజాలవా? వేదములు ఉపనిషత్తులు ఈ పురాణముల మాటనే చెప్పినవి. వాని నమ్మకుండుట ఉచితము కాదు. అధర్వవేదము చెప్పుచున్నది.

ఋచః సామాని ఛందాంసి పురాణం యజుషా సహ ।

ఉచ్చిష్టా జ్జఙ్గిరే సర్వే దివి దేవా దివశ్చితా ॥

ఛాందోగ్యోపనిషత్తునందుఁ జెప్పబడినది.

స హోవాచ ఋగ్వేదం భగవోఽధ్యేమి యజుర్వేదం సామ వేదోఽధర్వణం చతుర్థ మతిహాసపురాణం పంచమం వేదానాం వేద మితి.

నేను ఋగ్యజుస్సామవేదములను నధ్యయనము చేసితిని. అట్లే పంచమవేదమగు నితిహాసపురాణముల నధిగమించితిని.

గోపథ గ్రాహణమునఁ జెప్పఁబడినది చూడు:—

ఏవ మిమే సర్వేవేదా నిర్మతాః సకల్పాః సరహస్యాః సబ్రా
హ్మణాః ప్రపనిషత్కాః సేతిహాసాః సాన్వయాః ఖ్యాతాః
సపురాణాః సర్వకాః ।

శతపథ గ్రాహణమునఁ జెప్పఁబడినది విను.

ఏవం విద్వాన్ వాక్యే హక్యమితిహాసః పురాణ మితి హాసాః
స్వాధ్యాయ మథేతే త ఏవం తృష్టా స్తర్పయంతి సర్వ కామైః
సర్వ గోభిః ।

బృహదారణ్యక శ్రుతియందు పురాణములు పరమ
పురుషుని నిశ్వాసమువలనఁ గలిగినవని చెప్పఁబడియున్నది.

ఇతిహాసః పురాణం విద్యా ఉపనిషదః శ్లోకాః ।

మాత్రాని వ్యాఖ్యానాన్యను వ్యాఖ్యానాన్యనైవ నిశ్వసితాని ॥

ఇతిహాస పురాణాని పంచము వేద మిశ్వరః ।

సర్వభ్య ఏవ వక్తేభ్యః సస్పృజే సర్వద్భరణః॥ —భాగ. ౩ స్కం.

పంచమ వేదము, ఇతిహాసము, పురాణములు ఈశ్వరుని
ముఖపద్మము నుండియే సృష్టింపఁబడినవి.

వేదములు నిఖిలవాఙ్మయమున కాదిభూతములు —
భగవానుని స్వరూపములు. ఆ వేదముల ఉపబృంహణములు
అనఁగా విస్తృతవ్యాఖ్యానములు ఇతిహాసపురాణములు.

పురాణతిత్త్వము పురాణములను గుఱించి వేదమునం
దున్నవని నీకు వినిపించితిని. ఈ పురాణములు మానవులు
చేసిన అప్రమాణిక గ్రంథములు కావని నీకుఁ దెలుపఁ
బ్రయత్నించుట కాశపంచమన్నాను.

శిష్యుడు:— పురాణముల విషయము వేదములందు ఉపనిషత్తు
లందులేఖింపఁబడినదని, పురాణములు పంచమ వేదమని

యిప్పుడు తెలిసికొంటిని. పసితనమునుండి పురాణములు సాంప్రదాయిక గణముల స్వకపోలకల్పితములని వినుచు వచ్చినాను - విజ్ఞాన భూగోళ విరుద్ధములగు పురాణము లనిష్ఠకరములని సర్వదా పరిత్యాజ్యములను నీశంస్తారము నశించుటకు విలంబమగును. నాకు శాస్త్రములందు విశ్వాసము కలుగునట్లు లాశీర్వదింపుడు.

గురు:- నీకు శాస్త్రములందు దృఢమగు విశ్వాసము కలుగునట్లు భగవచ్చరణారవిందములకడ ప్రార్థనచేయుచున్నాను. పురాణతత్త్వము గ్రంథములందు తెస్సగఁ జదువుము. అందువలన నీకు పురాణసంబంధమునఁ గలుగు సమస్త సంశయములు తొలఁగిపోవును. మంచిది. ఒకసారి తులసీ దేవి విషయము వినుము.

ఒకనాడు కైలాసమందున్న జగదంబికను గుఱించి యా చెలికత్తె లిరువు రిట్లు లడిగిరి.

మాత దుర్గే మహేశాని తులశీ బిల్వవృక్షయోః।

జన్మ మాహాత్మ్య తత్త్వాని కథయస్వ కృపామయి॥

— బృహన్నారదీయము ౧ ఆధ్యాయము.

ఓకృపామయి మహేశాని! మాతా! దుర్గా! తులసి, మారేడు వృక్షముల జన్మము మాహాత్మ్యము తత్త్వము మాకుఁ జెప్పుము.

దేవ్యువాచ :

పురా కైలాస శిఖరే బ్రాహ్మణః కశ్చిదాస హ ।

ధర్మదేవ ఇతి శ్లోకైః సాధు ర్విష్ణుపరాయణః॥

బృందా నామ తస్యపత్ని బ్రాహ్మణీ ధర్మచారిణీ ।

సదా పత్యనుగా సాధ్వీ పతిశ్రేష్ఠా నుఖాన్వితా॥

దేవి చెప్పుచున్నది :

పూర్వము కైలాసశిఖరమున ధర్మదేవుడను పేరుగల యొక విష్ణుపరాయణుడగు సాధుబ్రాహ్మణుడు వాసము చేయుచుండెను. పతివ్రతయు, సుఖాన్వితయు, సదా పతి ననుగమించియుండునదియు, ధర్మచారిణియు, సాధ్వియు నగు బృంద యా విప్రుని భార్య. సతియగు బృంద పతి యాజ్ఞాను సారము సర్వదా దేవకార్యములు చేయుచు, స్వయముగాఁ దానును దేవపూజ, పతిపూజ చేయుచుండెడిది. కలకలలాడు నగు మొగము కలదియు, తపస్వినియు, నణఁకున కలదియు, సమస్తసాధుగుణసంపన్నయు నగు నా యన్నులమిన్న యెల్లర మన్ననలకుఁ బాత్రయయ్యెను.

కృష్ణభక్తిపరాయణుడగు నా ధర్మదేవుడు ఋషిమండలములందు శివ, కృష్ణ నామముల గానముజేయుచుఁ బర్యటనము చేయుచుండెను. ఆ ధర్మాత్ముడు దర్శనీయుడును, ధర్మజ్ఞుడును, స్థితపదనుడును, గానవిద్యావిశారదుడును, సాధుపూజితుడును, సుందరకంఠముతో సర్వదా మనోహరముగా భగవన్నామమును గానముచే విష్ణుభక్తిని, తన శీలము చేత సమస్తలోకుల చిత్తములను ఆనందింపఁజేయుచు, లోకపావనులయి ధర్మదేవుడు తిరుగుచుండెను. ఓ సఖి! యొక దినమున నా ద్విజుడు బ్రాహ్మణసభయందు గానము చేయఁ జేయ మధ్యాహ్న భోజన కాలము గూడ దాటిపోయెను. గృహమునం దా విప్రు నిల్లాలు బృంద - వచ్చిన యతిఘులను బూజించిసపిమ్మట పతికిఁ బ్రణామముచేసి, దేవపూజ గావించి జలపానము చేసెను. అటుపిమ్మట ధర్మదేవుడు స్వగృహము నకు వచ్చి, తన భార్య తనకన్న ముందుగా జలపానముచేయుట

చూచి, దైవవశమున హఠాత్తుగా 'రాక్షసిని క'మ్మని శాప మిచ్చెను.

తన పెనిమిటి యిచ్చిన శాపవశమున బృంద వెంటనే రాక్షసియై కైలాసశిఖరమున దిరుగఁదొడఁగెను. ఆకలిచే నామె మార్గమున వచ్చు మనుష్యులను, వ్యాఘ్రములను, సింహములను, గజములను, ఖడ్గమృగములను. గుండేళ్లను, లేళ్ళను, దున్నులను భక్షింపఁసాగెను. పూర్వసంస్కార బలమున గోవులయు, బ్రాహ్మణులయు, వైష్ణవులయు జోలికిఁ బోవునది కాదు. తక్కిన యితరప్రాణులను దినుచు భూమిని ఆస్తిమాలినిగాఁ జేసెను.

తర్వాత కైలాసశిఖరము స్మరణకు వచ్చి, యక్కడకుఁ బోవలెనని యిచ్చ కలిగి, మూడుదినా లుపవాసము చేసి యక్కడకుఁ జేరెను. ఆమె యాకలికిఁదట్టుకొనలేక 'దేసినైనఁ దినెద'నని యాలోచనచేయఁగా, 'నక్కడనున్న ప్రాణులన్నీ శైవస్వభావముకలవే - ఇంక బ్రాహ్మణులు నట్టివారే - నీరు నా దంతప్రహారమున కెట్లు పాత్రము కాఁగలరు? శివకోకమున నృత్యములును శివమయములే. అవియు నేను దినఁదగినవి కావు' అని యీవిధముగాఁ జింతాకులితచిత్తయైన బృందను జూచి, శివస్వరూపమందుండిన బ్రాహ్మణులు వారిలో వారు 'ఎప్పుడు నెట్టిదోష మెఱుఁగనిది, గుణవతియు నగు బృంద రాక్షస భావమును బొందినది. దైవముకంటె బలమైనది మఱి కంటి లేదు. స్త్రీలకు లోబుపత్వము ప్రధాన దోషముగాఁ జెప్పఁ బడినది. నిర్దోషయగు బృందయం దాదోష మేర్పడినది. ఆహా! దైవమెంత బలీయమైనది? ఔనుగాక! ఈ బృంద మునుపు చేసియున్న ధర్మబలమున కృష్ణనామమును విని, నామమయ

దేహమును గాల్చి మోక్షమును బడయఁగలదు ' అని చెప్పుకొనుచు, సర్వపాప నాశక మగు కృష్ణనామమును వారు గానముచేయ బ్రారంభించిరి. శాసనముచే రాక్షసియైన బృంద నామము నవసాగెను. శుభాపీడిత యయి బృంద యా కైలాస శిఖరిము నెందెందుఁ జసిన నందందు హరినామమే వినివచ్చు నుండెను. హరినామ శ్రవణము చేయుచు నాబృంద యేడుగనము లుపవాస మొనరించి కైలాసముందే దేహమును విడిచెను.

అసంతరి మొక సంవత్సరము కడచినది. మహాదేవుఁడు నాతో నుపశోభము జూచుచుఁ జూచుచు బాగుగ వికసించిన తామరియతో విరాజిల్లు పుష్కరిణి గట్టునకుఁ జేరి. యందు మరిణించి బృందయొక్క రాక్షసి శరీర మంత్యంత శోభాయ మానముగా నుండుటఁజూచి, మహేశ్వరుఁడు ' చూచితివా ! పూర్వము విష్ణుభక్తుఁడగు బ్రాహ్మణుని భార్య పరమవైష్ణవి, దైవదశియున రాక్షసియయి. యిచట దేహత్యాగము చేసి యే విధముగాఁ బ్రకాశించుచున్నదో ! చూచితివా ! దేహమును వదిలి యొక సంవత్సరమైనను చెడక యెట్లు శోభగా నున్నదో ! చూడు. ఓ దేవవందితా ! శ్రీ విష్ణుభక్తి మాహాత్మ్యము, విష్ణునామ శ్రవణఫలము మన కీ శరీరమునందుఁ గానవచ్చు చున్నదికదా ! ' యని చెప్పెను. నేను మహేశ్వరుని వలన నీ కథనువిని, మృతయైన బృందశరీరమును జూచి యాశ్చర్యపడితిని. అప్పుడు నేను, దేవదేవేశ్వరునితో 'దేవదేవ ! ప్రభో ! హరా ! యీ యనుభవయనములందంతట విష్ణునామము కానవచ్చుచున్నది. మఱియు నీ బృంద దేహమునందెల్ల ద్వాదశాక్షర మంత్రము కనుపించుచున్నది.

అప్పుడు శంభుగణము అంతయు నానందముతో నా నామమును పఠించుచున్నాడు, శివగణ మాతేజోమయమగు శరీరమును దాఁకఁగానే అది కోటికోటి ఖండములై నది. ఒక్కొక్కముక్కయందు ‘ఓం నమో భగవతే వాసుదేవాయ’ యను మహాఫల ప్రదమగు మంత్రము, ఆ మంత్రముయొక్క ప్రతియక్షర గర్భమున విష్ణుసహస్ర నామములు కానవచ్చుచున్నవి. ఈ విధముగా నీ బృంద శరీరము కోటికోటి ఖండములందుఁ గానవచ్చుచున్నది. ’ యని యంటిని. తదంతరిము సాక్షాత్లోక శంకరుఁడగు శంకరుఁడు ప్రీతమనస్కుఁడయి, యానందనృత్యము చేయుచున్న యా ప్రథమ గణములను, జూచి, “యీ బృంద ధర్మదేవునిభార్య, నైషధి. శాపవశమున రాక్షసియయ్యెను. బ్రహ్మహత్య చేయలేదు. ఈ విష్ణు ప్రీతికారిణి వృధయగుట తగదు. ఈ బృంద భూలోకమున వృక్షరూపము ధరించి విష్ణువునకుఁ బ్రీతిని గలిగించుఁగాక ! ఓ గణములారా ! మీరందఱీ శరీరమును దీసికొనిపోయి భూమియందు నాటిరండు. ఈ బృందయొక్క పత్రములవలన స్వయముగ శ్రీహరి పూజితుఁడగును. మణులతోను ముత్యములతోను యీ విధముగా నర్చింపఁబడఁ . ఈ బృందకు ‘తులసి’ యను సుపావన నామ మగునుగాత ! చచ్చియుఁ గాంతిసంపన్నయై యున్న నీ యమ పేరు ‘తులసి’ యని చెప్పఁబడఁగలదు. ఈ యమ ప్రతిదశమునందు ద్వాదశాక్షర మంత్రమున్నది. ఉమామహేశ్వరుల కీ బృంద యధిష్ఠాన దేవత. ఈమె కుపాస్యదైవము నారాయణుఁడు. ఈమె వైష్ణవీప్రియ” యని శంకరుఁడు ప్రమథగణములకుఁ జెప్పెను.

ఈ సమయమున ధర్మదేవుడు బృందావియోగ జనిత శోకాతిరేకమున క్షీణమలినుడయి, 'బృందా! బృందా!' యని రోదనము చేయుచు నక్కడకు వచ్చెను. వచ్చి "ఓ ప్రియా! నీ వెక్కడ? నేను నిర్దయుడను. నిర్దోషిని, నిన్ను రాక్షసివి కమ్మని శాపమిచ్చితిని. ఛీ ఛీ, నేనేమి మనుష్యుడను?" అని తనను నిందించుకొనుచు నేడ్చుచుండ, మహాదేవుడతని నోదార్పి, గొంతవడికి మనస్సు కదుర్చుకొని, శివునికిఁ బ్రణామించి, 'ఛీ ఛీ నే నెట్టివాడను? అవివేకినై మహేశ్వరుడగు సాక్షాచ్ఛివున కభివాదనము చేయనైతి'నని తనను నిందించుకొనెను.

బృందా వృత్తాంతము తెలిసినతర్వాత ధార్మికుడగు నా బ్రాహ్మణుడు పరమేశ్వరునితో, 'నారాయణునకై బృంద తులసి చెట్టుగా నయినప్పుడు, నాకు ప్రియయగు నావృక్షము నకు మూలమయ్యెద'నని పలుక, శంభుడు 'తథాస్తు'అనెను. ధర్మదేవుడు తులసికి మూలమయ్యెను.

అనంతరము శివుని యాజ్ఞనుగొని ప్రమథగణము లానందముతో భూమండలమునకువచ్చి యా దేహమును నుత్తమమగు కాళిందీ (యమునా) తటమున నాటిరి. ఏ స్థానమున గోవర్ధన గిరిపరము విరాజిల్లుచున్నదో - యమున నే దేశమున అర్ధచంద్రాకారముగాఁ బుట్టియున్నదో, శ్రీకృష్ణునకుఁ బరమప్రీతి స్థలము, త్రైలోక్యమునకు గోపనీయ స్థలము, యోగుల శిరములందున్న సహస్రార పద్మమువలె వాంఛితమగు స్థలము నగు నాదేశమున బృందను నాటి శివగణములు మరల కైలాసమునకుఁ బోయెను.

అనంతరము దామోదరునకుఁ బ్రിയమగు కార్తికమాసమున అమావాస్య తిథియందు ప్రాతఃకాలమునఁ దులసి, విష్ణువునకు శివునకుఁ బ్రీతిగా నావిర్భవించెను. తులసి యావిర్భవించఁగానే శివునితో నారాయణదేవుఁడు భూలోకమునకు వచ్చి తులసిని జూచెను.

మహామేఘప్రభాం శ్యామాం స్కంధ పల్లవశోభితామ్ ।
దత్తై రసంఖ్యైః సంపూర్ణాం మహామంత్రమయీం స్థిరామ్ ।
జ్వలంతీ స్వేన మహసా గంధామోదిత దిబ్బుభామ్ ॥

మహామేఘమువలె శ్యామవర్ణముకలిగి, స్కంధపల్లవములతో శోభిల్లుచు, మహామంత్రమయియు, పత్రయుక్తయు స్వీయతేజస్సుచే దేదీప్యమానయై సుగంధముచే దిక్కు-తెల్లఁబరిమళింపఁ జేయుచున్న తులసిని జూచెను. విష్ణువు శివునితో నాతులసిచెట్టును జూచి సంతోషించెను. అప్పుడు ముగిసిన ప్రదయగు తులసీదేవి మూర్తిని పరిగ్రహించెను. శ్యామాంగి, మనోహరవదన, ద్విభుజ, స్మితభూషిణి, శంఖపద్మధరి, నానాలంకార భూషాదులచేత సుశోభితయియు తులసి నారాయణదేవుని స్తోత్రము చేయఁసాగెను.

ఓం నమో భగవతే తుభ్యం నారాయణజగత్పతే ।
కేవలానుభవానంద స్వరూప పరమేశ్వర ।
కలసారయే మహేశాయ కేశవాయ నమోస్తుతే ।
హరయే నరసింహాయ శ్రీకాంతాయ నమోనమః ।
నమో భక్తైకలభ్యాయ తర్కదూరాయ తే నమః ।
నమో వేదాంత వేద్యాయ విద్యా వేద్యాయతే నమః ।
నమస్తే శ్రుతిగమ్యాయ, శ్రుతి స్తోత్రాయ తే నమః ।
నమోనీలఘనశ్యామ తనవే ధృతమూర్తయే ।

బహురూపోరు రూపాయ నిరూపాయః సమానమః ।

పూజకాయ చ పూజ్యాయ పత్రపుష్పైః ఫలైః ప్రభో ।

అభవాయ భవచ్ఛత్రే సుఖదుఃఖప్రదాయచ ।

త వైవాహం సుఖకరా త్వం చ మే ప్రభురీశ్వరి ।

నమస్తుభ్యం నమస్తుభ్యం నమస్తుభ్యం సమా హరేః॥

ఈ విధముగా స్తవ మొనరించిన తర్వాతఁ బ్రణామము,
ప్రదక్షిణము చేసి శివుని స్తోత్రముచేసెను.

ఓంకారాయ నమస్తేఽస్తు శంకరాయ సమానమః ।

శివాయ హరయే దక్ష బలికృతు హరాయతే ।

ఏకత్రిపురహంత్రే తే కృతభాంధక ఘాతినే ।

శ్రీ గౌరీపతయే కృష్ణ మహాదేవ సమాఽస్తుతే॥

ఈ ప్రకారము స్తోత్రము చేసిన తులసినిఁజూచి, దేవకి
నందనుఁడగు హరి —

తులసి శ్రీమతి శ్రేష్ఠే బృందే బృందావనే ప్రియే ।

స్థిరీభవ మమ ప్రీత్యై యదవా చంద్రతారకమ్॥

ఓ శ్రీమతీ! శ్రేష్ఠా! బృందావనా! ప్రియా! బృందా!
చంద్రతారక లున్నంత కాలము నా ప్రీతికై స్థిరముగా
నుండుము.

సరసుర సురోరగాదుల సర్వదా యభినందింపఁ జేయు
దానవు. వందనీయవు. నీ పత్రములకంటె నా పూజ కన్యము
లేదు.

ఏకతః సర్వనైవేద్య నానాపుష్ప విభూషణమ్ ।

ఏకతః పత్ర మేకం తే ద్వాదశాక్షర మంత్రవత్ ॥

నానాపుష్ప విభూషణ నై వేద్యములొకటి, ద్వాదశాక్షర
మంత్ర విశిష్ట మగు నీ పత్ర మొకటి సమానము. వృక్ష

రూపిణివగు నీకుఁ బ్రదక్షిణముగావించి, దండపత్ప్రణామము సమర్పించువాడు సప్తద్వీపములతోడి భూమికిఁ బ్రదక్షిణము చేసినవాఁడగును. శ్రాద్ధము, తర్పణము, దానము, నైవేద్య దానము - నీ పత్రములేనిది ఫలము నీయఁజాలవు. నన్ను నీ పత్రములతోఁ బూజించిన, సకలదేవతలు తుష్టి చెందెదరు.

కార్తికమాసమున నేమానవుఁడు నాకు నీ పత్రమొకటి సమర్పణము చేయునో వాఁడు సహస్రగోదానముల ఫలమును బొందును.

మాఘమాసి చ తే పత్ర మాలాం యచ్ఛతి యోజనః ।

తస్మా దహం ప్రయచ్ఛామి వాజిమేధక్రతో ఫలమ్॥

మాఘమాసమున నీ పత్రములతోఁ గూర్చిన మాలను నాకుసమర్పించువానికి నేను అశ్వమేధఫలము నిచ్చుచున్నాను. వైశాఖ మాసమున నీ పత్రములతో శయ్యను కల్పించి నాకిచ్చువానికి నన్నే యిచ్చుకొనుచున్నాను. ఇంతకు అధిక మేమున్నది ? వైశాఖమాసమున నీ పత్రముల జలముతో నన్నభిషేకించువానికి సతతము అమృతవిధియందు స్థానమిచ్చుచున్నాను.

ఆషాఢమాసమున నీ పత్రముల రసముతో వాసితమగు జలము నా కర్పించు వ్యక్తికి నేను మోక్షమిచ్చుచున్నాను. నీ పత్రములు భూతలమున నేతావున పడినను శివుని యాజ్ఞచే వానిని నామస్తకముతో గ్రహించెదను.

త్వత్పత్ర జల సిక్తాన్నం యో భుంక్తే మానవః క్వచిత్ ।

త దేవామృత మిత్యుక్తః భుక్తం భాగ్యవతా శుభే ।

త్వ త్పత్ర రసభోజీ చ గంగాజల సమన్వితమ్ ।

సోఽహ మిత్యేవ విజ్ఞేయం సత్యం సత్యం శ పేశ పే॥

నీ పత్రజలముతోఁ దడిసినయన్నము నే మానవుఁడు భుజించునో యదియే యమృతమని చెప్పఁబడును. అదృష్టవంతుఁడే దానిని భుజించును. గంగాజలముతోఁ జేర్చిన నీపత్రరసమును సేవించువాఁడు నేనే యని విశేషముగాఁ దెలియఁదగును. నేను నిజముగ శపథముచేసి చెప్పుచున్నాను.

ఓ శోభనా! యే వ్యక్తి నీ పత్రమును దాఁకి యబద్ధము లాడునో వాడు గోటి కల్పముల కయినను నుగ్రనరకము నుండి విముక్తిని కాంచలేడు.

త్వ త్కాష్ఠమాలాం త్వత్కాష్ఠఘృష్టే పంకజ యోఽదధాత్ ।
అహం తస్యానుగః శుద్ధే భవామి సుతవర్ పితుః॥

పవిత్రమైన ఓ తులసీ! నీ కట్టెతోఁ జేసిన మాలను, నీ కట్టెతోఁ దీసిన గంధమును నే వ్యక్తి ధరించునో 'తండ్రి కొడుకు వెంటఁ బోవునట్లు' వానివెంట నేను బోయెదను.

ఈ కథనుజెప్పి, భూలోకములో పాపనాశినియగు తులసీ దేవిని యభిషేకించి, యింద్రుని దేవగణములు, ప్రమథ గణములతో మహేశ్వరుఁడును సంతర్ధానము చెందిరి.

ఓ జయ విజయలారా! మీకు తులసి జన్మకర్మములను గుఱించి చెప్పినాను. తులసి - ఆకాశము, స్వర్గము, మర్త్యము యీ మూఁటికి తీర్థస్థానము.

ఈ హరిప్రియను మానవులు సాదరముగఁ బూజించెదరు. దత్తసాది మంత్రములను వినుము.

దర్శన మంత్రము.

దేవి విష్ణుప్రియే మాత స్తుతిసి ప్రియ దర్శనే ।
హరి దర్శన దీపార్చిః ప్రసీద ద్విజ వల్లభే॥

ఈ మంత్రమును జెప్పి, కనులార తులసిని దర్శించవలెను. అట్టివానికి యమదర్శనము లేదు. ఇకఁ జెప్పఁబోవు మంత్రముతోఁ బ్రణామము చేయవలెను.

విష్ణు ప్రీతికరే మాతుర్నమసే తులసీశ్వరి ।
పవిత్రీ కుడుమేఽంగాని విష్ణ్వంగ హర్షకారిణి॥

ప్రదక్షిణ పురస్సరముగా సాష్టాంగ ప్రణామము చేయవలెను. నీడ దాటరాదు. అటుపిమ్మట—

వై కుంత పాదాబ్జవాసినీ ప్రియదర్శినే ।
స్పృశామి త్వం మహాపాపసంచయాన్ మే ప్రణాశయ ॥

ఈ మంత్రము చెప్పుచు స్పృశించిన మానవుఁడు ముక్తి బడయును. స్థలమార్జన మంత్రము.

మాత సులసి కల్యాణి స్థలం తే సుమనోహరమ్ ।
క్రీడంత్యోగతా విబుధా మార్జయే తత్ ప్రసీద మే ॥

తులసి నాలుగుదిక్కుల నాల్గుచేతులపెట్టు చిమ్మి గోమయముతో నలకవలెను.

‘ఓం తులస్యై నమః’ యీ పడక్షరమంత్రమును, బూజచేసినతర్వాత అష్టోత్తరశతము (౧౦౮) జపము చేయవలెను.

మాత సులసి ల్యాణి గోవిందచరణప్రియే ।
కేశవార్థే చి మి త్వం ప్రసీద శుభదర్శినే ॥

ఈ మంత్రముతోఁ దులసిని చయన (గ్రహణ) ము చేయవలెను. తులసి సిన్నటిదియైనను హరిపూజకు పనికివచ్చును. పర్యషితదోషము తులసికిలేదు. అశుచిగా నున్నప్పుడు, పాదుకలు తొడిగికాని తులసిని తాఁకరాదు. పడమటి మొగమై తులసిని గ్రహింపరాదు. అమావాస్య, పూర్ణిమ, ద్వాదశి తిథులందు, రాత్రివేళ, సాయంకాలమున తులసిని

తాఁకరాదు. నిషిద్ధకాలములందును శ్రీహరినిమిత్తము కొలఁదిగా గ్రహింపవచ్చును. ద్వాదశి మొదలే కూడదు.

చెట్టును మిగులఁ గదలింపరాదు. కొమ్మలు త్రుంచరాదు. ఇట్లు కాకుండ తులసీచయనము చేసిన విష్ణువునకుఁ బ్రియమగును.

తులసీ మూఱ సంభూతా వృదం మూర్ధ్నా విధియః ।
దధాతి రూపం సోఽర్కస్య తమోనాశాయ కేవలమ్ ॥

గంగా మృదా చందనేన తస్మాదస్య మృదాఽపి వా ।
యత్తం స్వకీరే యోధతే సభవే తీర్థమేవ చ ॥

తులసి మూలమందలి మృత్తికను శిరస్సున ధరించువాఁడు కేవలము తమోనాశమునకయి సూర్యుని రూపమును ధరించి యుండును. గంగ - మృత్తికగాని, చందనముగాని లేదాతులసి మొదటినందలి మృత్తికగానిచేర్చి తులసిపత్రమును శిరస్సున ధరించు వ్యక్తి తీర్థస్వరూపము.

తులసీ కాశనం యత్ర తత్ర నాస్తి యమక్రియా ।
తత్ర చేన్మియతే జంతు జంతుత్వం న పునర్భవేత్ ॥

తులసీ స్థాపయే నృత్య ఉచ్చస్థానే పరిష్కృతే ।
అక్షయ స్వర్గవాసో హి తేన భ్యో న సంశయః ॥

శ్రాద్ధం దానం తపో హోమః సంధ్యోపాసన పూజనే ।
పురాణపఠనం చాపి తులసీ సన్నిధే చరేత్ ॥

తులసితోట యున్న తావున యముని పెత్తనము లేదు. ఆస్థలమున ప్రాణముపోయినవానికి మరల దేహము ధరింపఁవలసిన పనిలేదు. బాగుగ అలంకారముచేసి, యెత్తెనస్థలమున తులసిని నుంచినవానికి అక్షయమగు స్వర్గవాసము లభింపను.

ఇందుకు సందేహము లేదు. శ్రాద్ధము, దానము, తపస్సు, హోమము, సంధ్య, ఉపాసన, పూజ, పురాణపాఠము తులసీ సన్నిధిలోఁ జేయవలెను. విన్నావా నాయనా! తులసీ మాహాత్మ్యము?

శిష్యుఁ :- నా ఆనందమును మాటలతోఁ జెప్పలేనుస్వామీ!



షష్ఠ ప్రకాశము

గురు:- ఇంతవఱకు నీకు శాస్త్రములోని విషయములే విసిపించి తిని. అందువలన నీకు విసుగు కలిగియుండవచ్చును. ఇప్పుడు చికిత్సకులు, గుణగ్రాహులగు వైదేశికవైజ్ఞానికులు (Western Scientists) ఏమి చెప్పుచున్నారో కొంచెము విను.

శిష్యు:- సెలవిండు. దేవా!

గురు:- కొన్ని సంవత్సరాలకుఁ బూర్వము జపానునుండి వచ్చిన యొకఁడు వంగదేశములో నున్న తులసితోటలను జూచి, 'మా జపానులోవలె నిక్కడ తులసి వేయుచున్నారే' యని యనెను. ఇతఁ డేల యనుచున్నాఁడా, యని నవ్వువచ్చెను - జపానులోఁ బ్రతి యింటిలో 4, 5 గజాల విస్తీర్ణముగల తులసితోటలు యుండును. అది లేని యిల్లే లేదని యతఁడు చెప్పెను. నేను జపాను పోలేదు. అక్కడకుఁ బోయివచ్చినవారు దాని నిజానిజములు చెప్పఁగలరు.

౧౩౩౧ సంవత్సరపు హ్యూనిమాన్ మానవప్రతిక భాద్రపద మాస సంచికలో శ్రీ ప్రమదా ప్రసన్న విశ్వాస, దేశీయ భైషజ్య తత్త్వమున, తులసిని గుఱించి వ్రాసియున్నారు. శాస్త్రము విషయము చెప్పి, దానిమీద 'తిను వస్తువులలో తులసి యుంచిన, నవి చెడిపోవు. తులసి క్షుల్లపట్టకుండఁ జేయును. దుర్గంధనివారకము. తులసి తీర్థము కంటిజబ్బుల కొషధ'మని చెప్పినాఁడు.

నానాప్రకారములయిన చికిత్సలు చేసినను నిమ్మళించని గడ్డురోగములు తుద కొక సాధువు చెప్పినమీదట తులసి పాదుగోసి మృత్తిక ప్రతిదినము శరీరమునకుఁ బూసికొని, యీ మృత్తిక నియతముగా కొంచెము కొంచెము తినినందున సమస్తవ్యాధులు వాసియైనవి, ఈ విషయము చూచినదే. మఱియు దాని యాకులు, పువ్వులు రాలిప నేలయు నసాధారణ గుణములు కలదయి యున్నది.

అవశ్య మీవిషయము శాస్త్రములందుఁ బలుతావులఁ జెప్పఁబడియున్నది. అయిన నేమి; యీ కాలపుఁ జదువరుల మనుకొను వారికిఁ బుషులవాక్యములకంటెఁ బాశ్చాత్యులు, పాశ్చాత్యవిద్య నేర్చిన చికిత్సకులు (Doctors) చెప్పు మాటల యందు విలువ యెక్కువగా నుండును గాన వానినే చెప్పుచున్నాను.

ఈ యూర్వీ నేయుల తెక్కలోని డాక్టర్ నళినీనాథ మజుందారు మహాశయుఁడు, ౧౩౨౫ సంవత్సరము భాద్రపద మాసపు 'చికిత్సాప్రకాశ' ప్రతికయొక్క సంచికలో తులసీ సంబంధమున నేమి వ్రాసియున్నాఁడో దానిని నీ క్రింద వివరించుచున్నాను.

మా జనకబంధువు, తన తోటలోని వైద్యునిక లోహ శలాక విషయమయి, యేదో యవసరము కలిగి ప్రధానాధికారి (యూరోపియను) మహాశయుఁడు కలకత్తానగరములో నొక ప్రాసాదమున నుండగా, సతనిఁ జూడఁబోయెను. అతని యింటిలో, లోపలిశ్రేణిలో, దొడ్లలో దులసి మొక్కలను వేసి పెంచి యలంకారమునకై యుంచుటఁ జూచెను. అక్కడ తులసిచెట్లు తక్క మఱేయితర పుష్పజాతులుగాని కానరాలేదు. అప్పుడతనిఁజూచి, 'మహాశయు! తమతోటలో తులసిచెట్లు నింత యెక్కువగా కానవచ్చుచున్న వేమి?' యని యడిగెను. ఆ మాట విని 'మహాశయు! నీవు హిందువుడవయ్యి తులసి గుణము నెఱుంగవా?' యని ప్రత్యుత్తర మిచ్చి, 'తులసి యింత యధికముగా నుంచినాగే యను మాట మీనోటివెంట వచ్చుట యంత శోభగాలేదు.' అని దొర యనగా, 'మాహిందూజాతిలో నింటింట నీది యుండుట చిరకాలమునుండి యాచారముగా నున్నదే, కాని మీ దేశపుఁ జదువు చదివి యనేకులు దాని సమాదరించుట మఱచినారు. ఈ కారణమున మీబోటి ప్రధాన వైజ్ఞానిక వ్యక్తుల కీ విషయ మభిమతమని ప్రచారము చేయవలెను. అందువలన పాశ్చాత్యవిద్యావిభూషితులగు పెక్కు రకు దానియం దాస్థ జనింపఁగలదు.' అని బంధువనగా, విని యా దొరగాకు 'మీ యింటిలో నీ చెట్టును గుఱించిన పుస్తకము లేవియు లేవా?' అని యడుగ, బంధువు 'లేకేమి? బోలెం న్నవి. 'పెరటిచెట్టు మందుకు రాదు' అన్నట్లు మావారికి తమతమ దేశపువారి వ్రాతలు తలకెక్కవు. 'పొరుగింటి పుల్ల కూర రుచి' యన్న సామెత ననుసరించి పరులవైచి వెట్టిచూపు

పడినది. ఆ శాస్త్రములయందు శ్రద్ధ లేకపోగా నవి యన్న వారికిఁ దలనొప్పిగా నుండును. కాని మీవంటి దొరలనోటి నుండి యే ప్రొరపాటు మాట వచ్చినను పాశ్చాత్యభావనా భావితులైన మూఁవాడు, దానిని గురుదత్త మంత్రముగా నాద రించెదరు. అందుకొఱకే మీ యభిమత మేమని ప్రార్థించు చున్నా”నని చెప్పెను.

అంత నా ద్విద్యుత్తాపక విజ్ఞానవేత్తయగు నా దొరగా రెంతో పట్టుదలతో, మీకు నైజానిక భాషలోఁ జెప్పుచున్నాను. వినుఁడు. “లోకములోఁ దులసి చెట్టుగో నున్నంత విద్యుచ్ఛక్తి మఱి యే యితర నృక్షములలోను లేదు. ఆ తులసిచెట్లున్న ప్రదేశమునకు నాలుగువైపుల గొండువందల గజముల వఱకు గల వాయువు శుద్ధముగా నుండును. అది చలిజ్వరము (మలే రియా), మారి (ప్లేగు), షియ గోగములు పుట్టించు బీజాణువు లను ధ్వంసముచేయును. అది చూచియే నా మొలలో నొక తులసి కట్టెముక్కను కట్టుకొన్నాను. దీని ప్రభావమువలన నందాజాడ్యముల బీజములు నా శరీరములోఁ బ్రవేశింపఁ జాలవు. ఇందునిమిత్తము ప్రతి యుదయము, సాయంకాలము తులసివనములోఁ దిరుగుచుండును. ఈవిధముగా నున్నందుననే కలకత్తాలో నెట్టి మహామారియు నాజోలికి రాలేదు. నాయీ విషయమును విశ్వాసముతో మీరును అనుసరింపుఁడు.”

పైనఁ జెప్పఁబడిన దొరగారు విద్యుచ్ఛాస్త్రమున గొప్ప పండితుఁడు. నైజానికగవేషణము (Scientific research) మూలమున తులసి గుణములను పై విధముగా వివరించి నాఁడు. కాని మన శాస్త్రములందు దాని గుణములు పెక్కుగా అనగతములయి యున్నవి గనుకనే తులసిసేవ నానా

ప్రకారములుగాఁ జేయుట వ్యవస్థ కలదు. తులసిమాలను ధరించిన మానవశరీరమున విద్యుచ్ఛక్తి స్థిరముగా నుండును. కావున ననేక రోగములు పోయి యారోగ్యము కలుగును. శరీరమున నే రోగబీజములు ప్రవేశింపఁజాలవు. తులసి మాల ధరించువాఁ డితరులకన్న నారోగ్యవంతుఁడు, దీర్ఘజీవి, ధర్మశీలుఁడు, సత్పథావలంబియు నగును. కావున మానవుఁ డయినవాఁడెల్లఁ దులసిమాలను ధరించుట యుచితము. ఇతఁ నీకాలపు నాగరికతకు వశులయినవారు సభ్యత కనుకూలము గాదని తులసిమాలను ధరించుట కిచ్చగింపరు. వారు పైనఁ బేర్కొనఁబడిన దొరగారివలె తులసికట్టులో నొకటి రెండు ముక్కలు మొలలోనో లేక సందిటనో యెవరికిఁ గానరాకుండ ధరించినయెడల తమ సభ్యతకు భంగమురాకుండగా ఉపకార మును పొందుదురు. దీనివలన తీర్థము, స్వార్థము రెండును కలిసివచ్చునుగదా.”

నళినీబాబు మఱియు నిట్లు చెప్పినాఁడు:— ‘తులసీరసము’ సంధిరోగమునందు, సన్నిపాతజ్వరము (Typhoid Fever) నందెక్కువ యుపకారి. తులసిరసము శరీరమునందు దూషిత రక్తమును బాగుపఱుచును. వాతరక్తము, గళితకుష్ఠరోగ ములందుఁ బరమోపకారి. ప్రతిదినము తులసియాకులను తినఁగలిగినచో కుష్ఠరోగి యారోగ్యము నందఁగలుగును. ఆకులతోనున్న తులసికొమ్మను చేతియందుంచుకొనిన, వాని శరీరము నెప్పుడు దోమ కాటు వేయఁజాలదు. దోమలు తులసిచెట్టు చాయలకు రాఁజాలవు. దోమలవలన మలేరియా వచ్చునను విశ్వాసము గలవారు దీనిని పరీక్షచేసి చూడ వచ్చును. తులసిరసము దేహమునకుఁ బూసికొనిన దోమ

కాటు యెప్పుడు వేయఁజాలను. పిడుగుపడినవానికి తతఁణము
తులసి రసముతో శరీరము మర్దన చేయఁగలిగిన యెడల,
తతఁణమే వాని శరీరమునకు విద్యుచ్చైతన్య క్రియవలనఁ
గలిగిన మైకము తొలఁగి తెలివవచ్చును. రెండువేళలఁ బ్రతి
దినము తులసి పత్రములను భక్షణ చేసినచో 'మొయిలు
విడిచిన వంద్రునివలె' దేహకాంతి యుజ్వలమై యుండును.
తులసి యొకటియు నా స్తవమైన చక్కని రసాయనము.

ప్రమదాగ్రామ - జ్వరము ఉబ్బసము మున్నగువ్యాధులకు
తులసిరసము వాడఁదగునని వ్రాసియున్నారు. వీరనేకపరీక్షలు
దీనిని గుఱించి చేసియున్నారు.

హిక్కా కాస విషత్వాస పార్శ్వశూఠ వినాశనః ।

పిత్తకృమి కఫవాతఘ్న మిరసః పూతిగంధ మత్ ॥

— చరకసంహిత.

వెక్కిళ్లు, శ్వాస, కాస, విషదోషము, పార్శ్వశూల మొద
లగునవి హరించును. పిత్తమును పెంచును. వాతమును, కఫ
మును నశింపఁజేయును.

సామాన్య తులస్యా గుణాః కటుత్వం, తిక్తత్వం, ఉష్ణత్వం,
పిరత్వం (మంచితాసన), శ్లేష్మవాత జంతుభూత, కృమిహంతి
నాశిత్వంచ ॥

— రాజనిఘంటు.

దాహపిత్త కారిత్యమ్; నీపనత్వమ్; కష్టకృచ్ఛాస్ర పార్శ్వరుక్
నాశిత్వం, కుష్టా కృష్ణా చ తులసి గుణైస్తుల్యా; ఇతిభావప్రకాశః.

శిష్యుడు :- అయినచో గుణగ్రాహులగు విదేశీయులును
బృందారాణి మహిమను గుర్తించియున్నారు.

గురు:- వారికి కొంతమాత్రమే తెలియును. దేహమే సర్వ
స్వము అనువాకు దేహ మారోగ్యముగా నుండఁగోరి,

తులసిని సేవించినచో, క్రమముగా వాడు సాత్త్వికభావమునుబొంది శ్రీభగవానుని కృపకుఁ బాత్రులయి యుండఁగలరను విషయమును కొంత తెలిపితిని. మఱియును వినుము. రణజిత్ సింహుడు యోగియు, సాధువును నగు హరిదాసును నలుబదియొక దినములు భూమిలోఁ బాతి యుంచెను. అతఁడు తులసిపత్రములే యాహారముగానుండి జీవించెను. తులసి వేరును తలయందు ధరించిన, సాధ్యముగాని గడ్డురోగములు వాసియగును. సిగమానందస్వామి తన బ్రహ్మచర్య సాధనమును గ్రంథమున 'తులసివేరు' వీర్యవర్ధకమని వ్రాసెను. విషమజ్వరమున నొక చూడు తులసి రసమును త్రాగినచో నారోగ్యము కలుగును.

కొన్ని సంవత్సరములకుఁ బూర్వమొకఁడు హిందూస్థానీ సాధువును గుఱించి చెప్పియుండెను. ఆ సాధువొక సంవత్సర కాలము సమాధియందుండెనట. శిష్యులతని బోడితల మీఁద తులసియాకులు రొట్టెవలెఁజేసి యుంచిరట. దాని వలన నాహారముతోఁ బనిలేకుండఁ బోయినదట.

ఎవరేని జపము చేయునప్పుడు మనసు ఇతరాలోచనలతో నుండు నెడల, తిలకము నొసట నుంచుకొని తులసివనములోఁ గూర్చుండి తులసిమాలతో జపము చేసినయెడల నతిత్వరగా చిత్త మేకాగ్ర మగును. నామమందలి రస మనుభవమునకు వచ్చును. సాత్త్విక భావోదయమై మన స్సంతర్జగత్తునందుఁ బ్రవేశించును. అనఁగా ధ్యానములభించి కృతార్థుడగును.

ఆహారశుద్ధౌ సత్త్వశుద్ధిః సత్త్వశుద్ధౌ ధ్రువాస్మృతిః ।
స్మృతిలబ్ధే సర్వగ్రంథీనాం విమోక్షః ॥

అహారశుద్ధివలన సత్త్వశుద్ధి, సత్త్వశుద్ధివలన ధ్రువమగు
స్మృతి, స్మృతిలాభముచే సకలగ్రంథులు విడిపోవును.

అయ్యు స్పర్శ బలాగోగ్య సుఖప్రీతి వివర్గనాః ।

తస్యాః స్నిగ్ధా స్థిరా హృద్యా ఆహారాః సా త్త్వికాః ॥

అయ్యువు, సత్త్వము, బలము, ఆరోగ్యము, సుఖము,
ప్రీతి - వీనిని పశేషముగా వృద్ధి పొందించునవి. రసము గలిగి
నవి, స్నిగ్ధము(చముగు) గలవి, స్థిరములు, తుచికరములు నగు
ఆహారములు సాత్త్వికులకుఁ బ్రయములు.

“ఇంద్రియై ర్విషయ గ్రహణ మాహారః”

ఇంద్రియముల మూలమున విషయములను గ్రహిం
చుటయును ఆహారమందురు.

హరే రామ హరే రామ రామ రామ హరే హరే ।

హరే కృష్ణ హరే కృష్ణ కృష్ణ కృష్ణ హరే హరే॥

తులసీమాలమున, యీ మధురనామ కీర్తనమున,
చెవుల ఆహారము శుద్ధమగును.

గంగామృత్తి కతోఽగాని లేదా తులసిమృత్తి కతోఽగాని,
కేశవాది నామము లుచ్చరించుచు,

లలాటే శేశవం ధ్యాయే న్నారాయణ మథోదరే ।

వక్షః స్థలే మాధవంతు గోవిందం కంఠకూపకే॥

విష్ణుం చ దక్షిణే పార్శ్వే బాహ్వూచ మధునూదనం ।

త్రివిక్రమం కంఠరే తు వామనం వామపార్శ్వకే॥

శ్రీధరం వామ బాహూచ హృషీకేశం చ కంఠరేః

ప్రృషే తు పద్మనాభం చ కల్యాణం దామోదరం స్మరేత్ ॥

లలాటమునఁ గేశవుని, ఉదరమున నారాయణుని, ఉదర
మున మాధవుని, కంఠమున గోవిందుని, కుడిప్రక్కను విష్ణుని,

కుడిభుజమున మధుసూదనుని, మెడయందు త్రివిక్రముని,
ఎడమప్రక్కన వామనుని, ఎడమభుజమున శ్రీధరుని, కంఠర
మున హృషీకేశుని, పృష్ఠమున ప్రద్యుమ్నుని, ముచ్చిలి
గుంటలో దామోదరుని ధ్యానించుచు తిలకము ధరించవలెను.

ద్వాదశాంగములందుఁ దిలకము చేసినచోఁ త్వగింద్రి
యము శుద్ధమగును. మునులు సమాధిబలమునఁ దిలకము
ధరించుటకీ సానములు నిర్ణయించినారు. ఆ యాస్థానములందు
మృత్తికతో లేపనము చేయుట సమస్తాంగములు పవిత్రము
లగుటయేకాక, యేకాగ్రతాశక్తి వృద్ధియగును. ఈ ప్రకా
రము లలాటమునఁ దిలకము ధరించుటచే ముఖమండల
మంతయుఁ బవిత్రమగును. బాహువులందు నిర్ణీతస్థలమునఁ
దిలకము ధరించుచో, బాహువులంతయుఁ బవిత్రము లగును.

ఈ తిలకము, తులసిమీఁదనుండి వచ్చుగాలి, తులసి
పత్రము, తులసిమాల త్వగింద్రియమున కగు నాహారమును
శుద్ధిచేయును. తులసీదర్శనమునను, శ్రీవిగ్రహదర్శనమునను
చక్షుర్ద్విషయమగు రూపము శుద్ధమగును. గంగోదకమును
శంఖముతోఁగొని సాలగ్రామమున కభిషేక మొనరించి తులసి
చందనముతోఁ గూడిన యాతీర్థమును పానము చేసినయెడల
రసన(నాలుక) యొక్క రసము శుద్ధమగును. పరిమంపవిత్రమైన
తులసి ఏకాగ్రతను వృద్ధిచేయుటయందుగూడా శక్తి గలిగి
యున్నది. తులసి గంధమును, ధూపద్రవ్యములతోఁడి పొగను
వాసనచూచుటచే భూణేంద్రియాహారము శుద్ధమగును. ఈ
పంచేంద్రియముల యాహారము శుద్ధియయ్యేనేని భ్రువాస్పృశి
యనబడును. శ్రీమత్ రామానుజాచార్యస్వామి యీ

ధ్రువాస్మృతి నే భక్తియనెను యోగులీ ధ్రువాస్మృతి నే నిశ్చల
జ్ఞానవృత్తి లేక యోగాగ్రభూమి యనిరి. ధ్రువాస్మృతి కలిగిన
యెడల మూనవుఁ డానంద సాగరమున మునుఁగును. ఓయీ!
నీకు తులసిని గుఱించి ఇంకను వినవలెననెడి కుతూహలము
యున్నదా?

శిష్యుఁ:- దేవా! మఱి యేయే శాస్త్రములందు తులసిని
గుఱించి యున్నదో దానిని చెప్పుఁడు. అంతంతకు నా
కోరిక వృద్ధియగుచున్నది.

గురుఁ:- ఇచ్చకలదేని సావధానుఁడవయి తులసిని సేవింపుము.
దానఁ కృతార్థుఁడ వయ్యెదవు.



సప్తమ ప్రకాశము

గురుఁ:- అగస్త్యసంహితయందు సుతీష్ఠునకు అగస్త్యునకుజరిగిన
సంవాదమున నీ తులసిగుణము వర్ణింపఁబడి యున్నది.
తెలిపెద వినుము. సుతీష్ఠుఁడను ముని యగస్త్యమహర్షి
నిట్లని యడిగెను.

కి మేత ద్భగవత్ బ్రూహి హిత్వా దధ్యోదనం రహః।

తక్రకం పిబసి మాహాత్యం క్షీతులస్యాం క్వ విస్తృతమ్॥ ౧

— అగస్త్యసంహిత. ౬ అధ్యాయము.

భగవత్! తామిట్లు నెలవిచ్చుచున్నారేల? పెరుఁగన్నము
మాని మజ్జిగ త్రాగుచున్నారు; శ్రీతులసీ మాహాత్యము
నేల విస్తరముగాఁ జెప్పుచున్నారు?

అగస్త్య ఉవాచ :

శ్రుణు పశ్యామి మాహాత్మ్యం శ్రీతులస్యాః ప్రయత్నైః |
పూర్వముగ్రం తపఃకృత్వా వరం వప్రే మనన్వినీ ||

9

శ్రీ తులసీ మహిమ ప్రయత్న పూర్వకముగ వచించెదను వినుము. పూర్వకాలమున శ్రీ తులసి కఠోరతపము గావించి వరము పొందెను. ఆకారణమున సర్వలోక పావనియగు శ్రీతులసి విష్ణునకు, జగదీశ్వరుఁ డగు శ్రీ రామచంద్ర ప్రభువునకు శ్రీ సీతాదేవి యెంతటి ప్రియురాలో, ఆవిధముగా సమస్త పుష్పపత్రములలోఁ బ్రియతమ మైనదయ్యెను.

ఏ వ్యక్తి ప్రత్యహము తులసీపత్రములతో విష్ణువు నర్పించునో, వాఁడు పునరావృత్తి రహిత శాశ్వత బ్రహ్మలోకమున వసించును.

నల్లకలువపూలు వేయింటిలో త్రిసంధ్యలందును శ్రీహరిని నూతేండ్లు పూజించినను, వాఁడు తులసితో శ్రీహరినర్పించిన ఫలము నందఁజాలఁడు. అన్ని పుష్పములలో పద్మము శ్రేష్ఠమని చెప్పఁబడుచున్నది. కాని పద్మముకంటెను తులసి లక్ష కోట్ల మహాగులు ఫలము నొసఁగును. విష్ణుమంగ్రోచ్ఛారణ పూర్వకముగ విష్ణుమస్తకమున తులసి నర్పించిన సనంతఫల ప్రదము. తులసిపత్రముల నడుమ నడుమ నిరంతరములగు నానా విధ పుష్పములు చేర్చి, మాలనుగ్రుచ్చి, చందనముతోఁ దడిపి యెవఁడు శ్రీరామచంద్రప్రభువు మస్తకమున భక్తితో నర్పించునో, వానికి సంపూర్ణదక్షిణలతోడి బహుయజ్ఞములు, తీర్థ సేవలు, వివిధ దానములు, ఉగ్రములగు తపస్సులు అనువాని వలని ప్రయోజనమేమికలదు? వాక్స్సంయమము కలిగి, భగవానునియఁ దాత్మను, మనసును నివేశింపఁజేసి, యెవఁడు తులసి

మాలలతో నర్చనచేయునో వానిని కోటియజ్ఞములు చేసిన ఫలము బడయును. సంసారము అనెడి చీకటినుండి తిలకమునిగి దరిదాపుఁ దోచనివారికి రామచంద్రునికి సమర్పించిన తులసి పుష్పఫలములే యుద్ధరింపఁ గారణములు. ముక్తిమార్గ ద్యోతకములు, సర్వసిద్ధి దాయకములు. తాను స్వయముగాఁ గొనివచ్చి మధ్యమధ్య పూవులుంచి గ్రుచ్చిన తులసీ పత్రమాల సర్పించిన మోక్షలక్ష్మీ నొసఁగును.

అసంఖ్యాక పుష్పవృక్షములచే శోభించు తులసీవాటిక యేతావున నుండునో ఆ తావున శ్రీ సీతాసమేతుడయి శ్రీరామప్రభువు వాసము చేయును.

భక్తితో యే బుద్ధిమంతుఁడు తులసీవనమును వేసి, దానిచుట్టు ముండ్రకంచెను వాని కాపాడునో, వాని కదియే ముక్తికిఁ గారణము. దానికంటె నుత్కృష్టమైనది యేదియు లేదు. తులసీదళములతో వాసితమై సాలగ్రామశిలాసంస్పర్శ గల జలము నెవఁడు పానము చేయునో, వాఁడు మరల తల్లి చనుఁబాలు చవిచూడఁడు. జలములందు గంగాజలమువలెను, పూజ్యులందు శ్రీరామచంద్రునివలెను, పుష్పములందు పద్మమువలెను - తులసీపత్రము ప్రశంసనీయము. తులసీపత్రములతో శ్రీరామచంద్రప్రభువును బూజచేసెనేని జన్మాంతర సహస్రములనుండి వెన్నంటి వచ్చు దుఃఖరాశి రూపుమాసి పోవును.

ఓ తపోధనా! బ్రాహ్మణాది వర్ణ చతుష్టయమునకు, బ్రహ్మచర్యాది యాశ్రమములకు ఏయే పూజ ప్రధానకార్యమని నిర్దేశింపఁబడియున్నదో వారికి తులసీపత్రములతోడి పూజయే

యభీష్టముల నొసఁగు సాధనము. పూజకు యోగ్యములగు దళములు, పత్రములు, పుష్పములు - వీనితో నెవఁడు హరినిఁ బూజించునో, వాఁడు చేయు కర్మ మంగహీనమైనను సఫలమే యగును. పాపియేగాని, పుణ్యాత్ముఁడేగాని యెవఁడైన నగుఁ గాక - తులసీపత్రములతో హరి నర్చించెనేని వాఁడు నరక యాతన లనుభవింపఁడు. సత్యము - సత్యము. దీనికి సంశయము లేదు.

కనులు మూసికొని, హృదయమున శ్రీరామచంద్ర ప్రభువును ధ్యానము చేయుచు, తులసీపత్రములతోఁ జేరిన గంగాజలముతో నెవఁడు పూజచేయునో, ఎవఁడు శ్రీరామచంద్రప్రభువు మస్తకమునందు బహువారములుగాని, యేక వారముగాని రామమంత్రముతో నభిషేచన మొనరించునో, వాఁడెల్లరకు ధ్యేయుఁ డగును. ఇదియే ముక్తి బడయుటకు సదుపాయము. ఎవనికి మంత్రోపదేశ మొనరించు గురువు లేడో, ఎవనికి మంత్రమును గ్రహించునప్పుడు శాస్త్రప్రణాళిక లభింపదో వాఁడు 'రామ' అను రెండక్షరము లుచ్చరించి యుచ్చరించి తులసీదళము లర్పణముచేయునో, వాడు విభిన్నములగు నూర్ల దీక్షాగ్రాహులందును లభింపఁడు.

దీక్షితే ష్విపి సర్వేషు రామ దీక్షిత ఉత్తమః |
న గురు ర్నైవ కాలంచ న దేవతాంతర సేవనమ్ |
తులసీ దళయుక్తంచ రామార్చన మపేక్షతే ||

సమస్త దీక్షితులలో రామమంత్ర దీక్షితుఁడే యుత్తముఁడు. తులసీదళములతో శ్రీరామార్చనము - గురువునుగాని, కాలాకాలములనుగాని, దేవతాంతర సేవనమునుగాని, యపేక్షింపదు. ఎవఁడు నిర్మాల్య తులసి మాలను ధరించి

శ్రీహరిని పూజించునో లేదా యేయే కర్మ మొనరించునో,
యదియంతయు ననంత ఫలదాయక మగును. శ్రీరాముని
ఆరాధనమందు ద్రవ్యాదులు లోపమయ్యెనేని, ఒక తులసి
పత్రముతోఁ బూజించిన, నది పరిపూర్ణమగును.

సాలగ్రామ శిలయాశ్చ గంగాయాశ్చ తపోధన ।
తులాస్యాశ్చైవ మాహాత్మ్యం నేష్టై ర్వక్తుం హి విశ్వస్పృక్ ॥
భవభంజనమే తత్తే సర్వాభీష్టం ప్రణుచ్చతి ।
నాతః పరతరం కించిత్ పావనం విద్యతే భువి ॥

ఓ తపోధనుడా! సాలగ్రామశిల యొక్కయు, గంగ
యొక్కయు, తులసియొక్కయు మాహాత్మ్యము వర్ణింప
బ్రహ్మయును సమర్థుఁడు కాఁడు. భవభయహారిణి యగు
తులసి నీ సర్వాభీష్టముల నొసఁగును. తులసికంటె పవిత్ర
మైనది జగత్తున మతేదియు లేదు.

యః శుర్యా తులసీకాష్ఠై రక్షమాలాం సురూపిణీమ్ ।

కర్ణ మాలాం చ యత్నేన కృతం తస్యాక్షయం భవేత్ ॥

ఏ వ్యక్తి తులసి కట్టెతో సుందరమగు జపమాలను,
కర్ణమాలను చేయునో, వాఁడు చేసిన కర్మ మక్షయమగును.

సంఘృష్య తులసీకాష్ఠం యో దద్యా ద్రామమార్ధని ।

కర్పూరాగరు కస్తూరీ చందనం చ న తత్సమమ్ ॥

తులసీ విపిన స్యాపి సమస్తాత్ పావనం స్థలమ్ ।

క్రోశమాత్రం భవత్యేవ గాంగేయస్యేవ పాపసః ॥

తులస్యా గోపితా సిక్తా దృష్టా స్పృష్టా చ పావయేత్ ।

ఆరాధితా ప్రయత్నేన సర్వకామ ఫలప్రదా ॥

తులసికట్టెతోఁ దీసిన గంధ మే వ్యక్తి శ్రీరామచంద్ర
ప్రభువు మస్తకమున నుంచునో, కర్పూరము చందనము

కస్తూరి నొసగినను దానికి సాటిరావు. తులసివనము నలుగడల నొక క్రోసుదూరము వఱకుఁ గల స్థలము గంగాజలమువలె పవిత్రమైనది. తులసిని నాటినను, చెట్టుకు నీరు పోసినను, చూచినను, తాఁకినను పవిత్రము చేయును. శ్రద్ధతో నారాధించినచో సర్వకామముల సిద్ధింపఁజేయును.

ఓ మునివరా! ఎవరు ప్రతిదినము తులసికిఁ బ్రదక్షిణము చేసి నమస్కారము చేయుదురో వారి పాపమంతయు నశించును. కొంచెమేని శేషించియుండదు.

అనన్యదర్శనాత్ ప్రాత శ్యే పశ్యంతి తపోధన ।
అహారాత్ర కృతం పాపం తత్క్షణాత్ ప్రదహంతి తే॥
తులసీ సన్నిధౌ ప్రాణాన్ యే త్యజంతి మునీశ్వర !
స తేషాం నరకక్షేపం ప్రయాంతి పరమం పదమ్॥

ఎవరు ప్రొద్దున లేవఁగానే మఱియెవరిని చూడక తులసిని దర్శించెదరో వారికి రాత్రి పగలు చేసిన పాపము తీయించును. మునీశ్వరా! తులసి సన్నిధిలో ప్రాణములు విడిచినవారికి నరకయాతనలు లేవు. వారు పరమపదమున కేగెదను.

విధేయ మవిధేయం వా న్యూన మప్యధవాధికం ।
తులసీదళ మాదాయ రామం ధ్వాత్వా సమర్పయేత్ ॥
రామాయ నమ ఇత్యే తదచ్యుతాయ నమ స్తతః ।
అనంతాయ నమ స్తస్మాత్ ప్రణవాది వదేదిదమ్॥

విధివంతముగాఁ గాని, అవిధిగాఁ గాని, లొచ్చుగాఁ గాని, హెచ్చుగాఁగాని తులసిదళములను గొని శ్రీరామప్రభువును ధ్యానించి సమర్పింపవలయును. ఓం శ్రీరామాయ నమః, ఓం అచ్యుతాయ నమః, ఓం అనంతాయ నమః - అని యిట్లు ప్రణవాదిగా నమోంతముగాఁ జెప్పి సమర్పింపవలయును.

కృతం సఫలతా మేతి తులసీ సన్నిధౌ మునే !

త దేవ పుణ్యకాలేషు సహస్రగుణితం భవేత్ ॥

సాలగ్రామశిలాయా శ్చ తులస్యా శ్చైవ సన్నిధౌ ।

యేషాం పుణ్యవతాం మృతు స్తీ ముక్తా నాత్ర సంశయః ॥

ఓ మునివరా ! తులసీ సన్నిధిలో నెవఁ డేది అనుష్ఠించినను నది సఫలమగును. వాఁడుగనుక పుణ్యముచేసెనా యది వేయి మడుఁగులగును. సాలగ్రామసన్నిధిలోఁగాని, తులసిసన్నిధిలోఁగాని నే పుణ్యత్మఁడు మరణించునో వాడు ముక్తుఁడగును. ఈ విషయమున నేమి సందేహములేదు.

అగస్త్యమహాముని యీ ప్రకారము సుతీష్ఠునకు తులసీ మహిమను జెప్పెను.

— అగస్త్యసంహిత



అష్టమ ప్రకాశము

శిష్యుఁడు:- దేవా ! తులసీ మాహాత్మ్య మింకను జెప్పఁడు.

గురు:- స్కాందపురాణ నాగరఖండములో ౨౪౯ అధ్యాయమునందు తులసీదేవి మాహాత్మ్యము ఇట్లు జెప్పఁబడి యున్నది. దానిని జెప్పెదను వినుము.

వాణ్యువాచ:-

తులసీ రోపితా యేన గృహస్థేన మహాఫలా ।

గృహే తస్య వ దారిద్ర్యం జాయతే నాత్ర సంశయః ॥

ఏ గృహస్థుని గృహమున తులసి పెంచఁబడినో ఆ గృహమున దారిద్ర్య ముండదు. ఇందుకు సందేహములేదు.

తులస్యా దర్శనా దేవ పాపరాశి ర్నివర్తతే ।

శ్రీయే? మృత కణోత్పన్నా తులసీ హరివల్లభా ॥

పిబంత్యా రుచిరం పానం ప్రాణినాం పాపహరిణీ ।

యస్యారూపే వసేల్లక్ష్మీః స్కంధే సాగరసంభవా॥

3

పత్రేషు సతతం శ్రీ శృ శాఖాసు కమలా స్వయమ్ ।

ఇందిరా పుష్పగా నిత్యం ఫలే క్షీరాబ్ధిసంభవా॥

౪

తులసిని దర్శించినమాత్రనే పాపరాశి నశించును. తులసి శ్రీవృద్ధి కారణము. తులసి యమృతపుబొట్టువలనఁ బుట్టినది. ఇందువలన హరివల్లభ యయినది. తులసి మొదట శుద్ధోదక ముచే నభిషేకించిన స్త్రాణుల పాపమును హరించును. ఆ తులసి రూపమున - లక్ష్మీ, స్కంధమున - సాగరసంభవ, పత్రముల - సతతశ్రీ, శాఖలయందు - స్వయము కమల, పుష్పముల - నిత్యముగ నిందిర, ఫలములందు - క్షీరాబ్ధిసంభవ.

తులసీ శుష్కకాపేషు యా రూపా విశ్వరూపిణీ ।

మజ్జాయాం పద్మవాసా చ త్వచాసు చ హరిప్రియా॥

౫

ఎండిన కట్టెయందు విశ్వరూపిణియు, మజ్జయందు పద్మ వాసయు, తాటయందు హరిప్రియయు వాసము చేయును.

సర్వరూపా చ సర్వేశా పరమానందదాయినీ ।

తులసీ ప్రాశక్తౌ మర్త్య యమలోకం న గచ్ఛతి॥

౬

శిరస్థా తులసీ యస్య న యాచైరను భూయతే ।

ముఖస్థా తులసీ యస్య నిర్వాణ పదదాయినీ॥

౭

తులసి - సర్వరూప, సర్వేశ్వరి, పరమానందదాయినీ. తులసిని భక్షించు మానవుఁడు యమలోకమునకుఁ బోఁడు. తులసి మస్తకముననున్న వానికి యమదూతల భయముండదు. ముఖమునందున్న తులసి నిర్వాణపదము నొసఁగును.

హస్తస్థా తులసీ యస్య స తాపత్రయవర్జితః ।

తులసీ హృదయస్థా చ ప్రాణినాం సర్వకామదా॥

౮

స్కంధస్థా తులసీ యస్య స పాపై ర్నచలిష్యతే ।

కంఠస్థా తులసీ యస్య జీవన్ముక్తః సదా హి సః॥

తులసీ సంభవం పత్రం సదా వహతి యో నరః ।

మనసా చింతితాం సిద్ధిం సంప్రాప్నోతి ర్నసంశయః॥ ౧౦

ఎవనిహస్తములందు తులసి యుండునో వాఁడు తాపత్రయములకు లోఁబడఁడు. హృదగుమందున్న తులసి ప్రాణులకు సర్వకామముల నొసఁగును. ఎవనిమూపున తులసి యుండునో వానిని పాపము లంటవు. కంఠమున తులసి కలవాఁడు జీవన్ముక్తుఁడు. ఏ మానవుఁడు తులసిపత్రములను సదా వహించునో వాని యభిలషితములన్నియు సిద్ధించును.

తులసీం సర్వకార్యార్థ సాధనీం దుష్టచారిణీమ్ ।

యో నరః ప్రత్యహం సించే న్న స యాతి యమాలయమ్॥

చాతుర్మాస్యే విశేషేణ వందితాపి విముక్తిదా ।

నారాయణం జలగతం జ్ఞాత్వా వృక్షగతం తథా॥

ప్రాణినాం కృపయా లక్ష్మీ స్తులసీ వృక్షమాశ్రితా ।

చాతుర్మాస్యే సమాయాతే తులసీ సవితా యది॥

తేషాం పాపసహస్రాణి యాంతి నిత్యం సహస్రధా ।

గోవిందస్మరణం నిత్యం తులసీవన సేవనమ్॥

తులసీసేచనం దుగ్ధే శ్చాతుర్మాస్యేఽతి దుర్లభమ్ ।

తులసీ వర్ధయేత్ యస్తు మానవో యది శ్రద్ధయా॥

అలవాలాంబు దానైశ్చ పావితం సకలం కులమ్ ।

యథా శ్రీ తులసీసంస్థా నిత్య మేవహి వర్ధతే॥

తథా తథా గృహస్థస్య కామవృద్ధిః ప్రజాయతే ।

బ్రహ్మచారీ గృహస్థశ్చ వానప్రస్థో యతి స్తథా॥

తథా ప్రకృతియః సర్వా స్తులసీ సేవనేరతాః ।

శ్రద్ధయా యది జాయంతే న తాసాం దుఃఖిదో హరిః॥

సర్వకామముల నిచ్చునదియు, అనిష్టములఁ బోఁగొట్టు
నదియు నగు శ్రీ తులసి నెవ్వఁడు ప్రత్యహము నీటిచే సేచనము
చేయునో వాఁడు యమాలయమునకుఁ బోఁడు. చాతుర్మాస్య
మున విశేషించి వందన మాచరించిన విముక్తి నొసఁగును.
లక్ష్మీదేవి - శ్రీనారాయణుఁడు జలగతుఁడని, వృక్షగతుఁడని
తెలిసి ప్రాణులయందలి కృపచేత తులసీవృక్షము నాశ్రయిం
చెను. ఎవడు చాతుర్మాస్యలో తులసిని సేవించెదఁగో వారి
వేవేలపాపములు వేలవేలభాగములుగా విరిసిపోవును. గోవింద
స్మరణము, తులసీవనసేవ, పాలతో తులసిని సభిషేకించుట -
ఇవి చాతుర్మాస్యలో నధిక ఫలములు. ఏమానవుఁడు శ్రద్ధతో
పాదుచేసి నీరుపోసి తులసిని పెంచునో, వాని కులము పవిత్ర
మగును. ఏయే విధముగా తులసియందున్న శ్రీ నిత్యము
పెంచఁబడెనో యాయా విధముగా గృహస్థుని కామములు
వృద్ధియగును. (మనస్సునందలి కోరికలు నెరవేలును) బ్రహ్మ
చారి, గృహస్థు, వానప్రస్థు, యతీయును, సమస్త సాధారిణ
ప్రకృతిపుంజము శ్రద్ధాపూర్వకముగా తులసిని సేవించినయెడల
హరి వారికి దుఃఖముల నీయఁడు.

ఏకో హరిః సకలవృక్షగతో విభాతి

నానారస్థైర్ధృ పరిభావిత మూర్తి రేవ ।

వృక్షాధివాస మగమత్ కమలాచ దేవీ

దుఃఖాది నాశనకరీ సతతం స్మృతాపి॥

నానారస పరిపూర్ణుఁడయిన శ్రీహరి సకలవృక్షగతుఁడయి
విశేషముగఁ బ్రకాశించుచుండును. సతతము స్మరించువారి
దుఃఖమునునశింపఁజేయు కమలాదేవి వృక్షముల నధివసించెను.

శిష్యుడు:- దేవరవారి శ్రీముఖమునుండి తులసీమాహాత్మ్యము వెంట వినినను మఱియు వినవలెననెడి పిపాస యధికమగుచున్నది. స్వామీ! దేవీ మాహాత్మ్యమును నింకను జెప్పుడు.

గురు:- పద్మపురాణమునం దు త్తరఖండమున దులసిని గుఱించి తెలిపిన విషయము చెప్పెద వినుము.

జలంధరునిపత్ని బృంద. అతి లావణ్యవతి. ఆ సతి లావణ్యతిశయమునుగాంచి విష్ణువు మోహనిమగ్నుడయ్యెను. ఆప్రభు మోహమును నివారించుటకు దేవతలు మహాదేవుని నాశ్రయించిరి. మహాదేవుడు దేవతలతో 'మాయ' నారాధింపుడని చెప్పెను. దేవతలు మాయను స్తోత్రము గావించిరి. మాయ వారిలో 'రజస్వత్వ తమోగుణములచే గోరి, లక్ష్మీ, స్వధ అను రూపములతో నున్నారు. వారు మీ కార్యవిధాన మాచరించెదరు.' ఆ మాట విని సురగణము వారి సమీపమున కేగి ప్రణామము గావించిరి. ఆ గోరి లక్ష్మీ స్వధాదేవులు దేవతలకు కొన్ని విత్తనములిచ్చి, వీరిని విష్ణువున్న తావున చల్లుడని చెప్పిరి. ఆ ప్రకారమే దేవతలు చేసిరి. ఆ విత్తనములు మూడు వృక్షములయ్యెను. 1 ధాత్రి (ఉసిరిక), 2 మాలతి, 3 తులసి. ధాత్రి - స్వధాంశము. మాలతి - లక్ష్మీఅంశము. తులసి - గోరి యంశముగా నుత్పన్నము లయ్యెను.

శిష్యుడు:- జలంధరుడెవడు?

గురు:- ఇంద్రుడు శివదర్శనముచేయ మనసు కలిగి శివలోకమునకుఁ బోవ, నొక భయానకపురుషుడు కానవచ్చెను.

ఈశ్వరుఁ డెక్కడకు బోయెనని యెంత యడిగినను సమాధాన మిచ్చినవాఁడు కాఁడు. ఇంద్రుఁడు క్రుద్ధుఁడై వజ్రాయుధముతో నతనిఁ గొట్టెను. అప్పుడు కుద్ర తేజమువలన మంట బయలువెడలెను. అది గని యింద్రుఁడు భయపడి ప్రణామ మొనరించి, స్తవముగావించెను. కుద్రుఁడు సంతోషించి, యింద్రుని మాడ్చివేయుటకు ఫాలనేత్రమునుండి వెలువడిన నగ్నిని గంగాసాగరమునం దుంచెను. అప్పుడా యగ్ని బాలరూపమును ధరించి, రోదన మొనరింపసాగెను. వాని రోదనశబ్దమునకు సప్తలోకములు బధిర ప్రాయము లాయెను. అది విని బ్రహ్మ విస్మితుడై యచోట కేగి సముద్రుని యొడియందున్న నాబాలకుని జూచి ‘యీ కుఱ్ఱ డెవఁ’డని ప్రశ్నించెను. సముద్ర రాజు ‘వీడు నాబిడ్డడు. వీనికి జాతకర్మాదులు చేయు’డని శిశువును బ్రహ్మచేతి కందించెను. ఆ బాలకుండు బ్రహ్మగడ్డము పట్టుకొని చిట్టి చేతులతో వెంట్రుక లాడింపఁగా బ్రహ్మకు రెండు కనుల నుండి నీరు వెడలెను. అప్పుడు ‘ఏకారణమున నా కనుల వెంట నీ రా బాలకునివలనఁ గలిగెనో, ఆ కారణమున నీ పిల్లవానిపేరు జలంధరు’డని నామకరణముచేసి ‘యిప్పుడే వీడు సర్వశాస్త్రవేత్త యగును. కుద్రుడుగాక యేయితర భూతములు నితనిని జంపజాలవు.’ అని చెప్పి శుక్రుని బిలిచి యసురరాజ్యమునకు జలంధరుని రాజుగా నభిషిక్తుని జేయించెను. అతఁడు కాలనేమికూతు బృందను వివాహమాడెను.

— పద్మపురాణము, ఉత్తరఖండము.

శిష్యుఁడు:- స్వామీ! తులసీ మాహాత్మ్యమును మఱియుఁ దెల్పుఁడు.

గురు:- పద్మపురాణమున నుత్తరఖండమునఁ జెప్పఁబడిన
తులసీ మాహాత్మ్యమును జెప్పెద వినుము.

బ్రహ్మోవాచ:-

తులస్యా శ్రుణు మాహాత్మ్యం పాపఘ్నం సర్వకామదమ్ ।

యత్ పురా విష్ణునాప్రోక్తం తత్ తే వక్ష్యామ్యశేషతః॥

పాపములను నశింపఁజేసి సర్వకామముల నిచ్చు తులసి
మహిమను వినుము. ఈ మాహాత్మ్యమును తొల్లి శ్రీమహా
విష్ణువు చెప్పెను, దానిని సమస్తము నీకుఁ జెప్పెదను.

కార్తిక మాసమున తులసి పత్రములతో పెద్దవారికి,
తులసీపూజ చేయుట కర్తవ్యము. కార్తికమున దర్శనము,
స్పర్శనము, ధ్యానము, ప్రణామము, పూజ, రోపణము
(నాటుట), సేచనము, సేవనము చేసినచో యుగములం దార్జిం
చిన పాపమును తులసి నశింపఁ జేయును. ఓ ద్విజసత్తమా!
యెనిమిది ప్రకారములఁ దులసిని సేవించిరేని, వారు వేవేల
కోట్ల సంవత్సరములు హరి మందిరమున వాసము చేయు
దురు. నాటిన తులసివేరు యెంత విస్తరించునో, అన్నియుగ
సహస్రములు వారి వారి సుకృతమును విస్తరింపఁ జేయును.
కార్తికమాసమునఁ దులసీపుష్పముల నెవరు హరికి నర్పించె
దరో వారి జన్మమున నార్జించిన పాపము నశించును. వసుధా
తలమున నాటిన తులసి యెంత వృద్ధిపొందునో, యన్ని
సహస్రకల్పములు ఆ నాటినవాఁడు విష్ణులోకమునఁ బూజింపఁ
బడును. సమస్త పుష్పములతో బ్రతములతో విష్ణువును
బూజించిన నెంత ఫలము కలుగునో, యొక తులసి మాకులో
సగముతోఁ జేసినపూజ యాఫలము నొసఁగును.

తులసీ గంధ మాదాయ యత్ర గచ్ఛతి మారుతః |
దిశోదశ పునాత్యాశు భూతగ్రామాం శ్చతుర్విధాః ||

తులసి గంధమును గొని వాయు వెంతదూరము పోవునో,
యా పదిదిక్కుల నున్న నాలుగు విధములయిన భూత సమూ
హములు పవిత్రములగును. ఓ మునీ! తులసీ కాననముయొక్క
ఛాయ యెచట కలదో, ఆ స్థానమున పితృదేవతల తృప్తి
కొఱకు శ్రాద్ధముచేయుట కర్తవ్యము.

తులసి విత్తనములెల్ల నేతావున పడునో, యా తావు
పితృగణములకు ప్రీతిని వృద్ధిపొందించునది. ఓ ద్విజశ్రేష్ఠా!
యేగృహమునందు తులసియందలి మృత్తిక కలదో, యా
గృహమును యమభటులు త్రొక్కఁజాలరు. తులసియందలి
మృత్తికతో నలికిన స్థలమున నెవఁని ప్రాణము విడుచునో,
వాఁడు నూలు జన్మలు పాపములనుండి విముక్తుఁడగును.
యమఁడు వాని దిక్కు తొంగిచూడలేఁడు.

తులసీ మృత్తికా లిప్తం లలాటం యస్య దృశ్యతే |
కులం స్పృశతి నో తస్య కలి ర్మని వరోత్తమః ||

ఓ మునివరోత్తమా! యెవని నుదుట తులసి మృత్తికతో
లిప్తమై కానవచ్చునో, వాని కులమును కలి స్పృశింపలేఁడు.

కార్తికపూసమున తులసి మూలమున దీపమునుంచు
వాఁడు కేశవునకుఁ బ్రియుఁడై, వైకుంఠమున నివాసము
చేయును.

తులసీ కాననం చైవ గృహే యస్యావత్తిష్ఠతే |
తద్దృశం తీర్థభూతం హి నా యాంతి యమకింకరాః ||

ఏ గృహమున తులసీవనముండునో అది తీర్థస్వరూపమే.
యమకింకరు లచ్చోటికి రాఁజాలరు. నర్మదాదర్శనము, గంగా

స్నానము, తులసీకానన సంసర్గము - యీ మూఁడు సమాన ఫలదాయకములు.

నోపణము (నాటుట), పాలనము (పెంచుట), సేవ, దర్శనము, స్పర్శనము గావించినయెడల మానవుడు వాఙ్మనః కాయములచే జేసిన పాపము నశించును. తులసిమంజరులతో నేష్టక్తి హరినిఁ బూజించునో వాఁడు మోక్షమునుబొందును. వాఁడు గర్భగృహమునకు రాఁడు. (అనఁగా మరల జన్మ మెత్తడని భావము.)

పుష్కరాద్యాని తీర్థాని గంగాద్యాః సరిత స్తథా ।

వాసుదేవాదయో దేవా వసంతి తులసీదళే॥

పుష్కరము మున్నగు తీర్థములు, గంగ మొదలుగాఁగల నదులు, వాసుదేవుఁ డాదిగాఁగల దేవతలు తులసీదళమున వసించెదరు.

తులసీమంజరీ యుక్తుడయి యెవఁడు ప్రాణము విడుచునో నాఁడు శతాపరాధియైనను వానిని యముఁడు దర్శింప నమ ర్తుఁడు కాజాలడు. వింటివా? ఇంకను వినవలెనన్న యాశ కలదా?

శిష్యుఁడు:- తాము నెలవిండు. తులసీమహిమ శ్రవణమునకై నా ప్రాణమున నాశ సంచారము చేయుచున్నది. తులసీ సేవవలన హరిభక్తి యవశ్యము పొందగలమని తెలియ గలిగితిని.

గురు:- పద్మపురాణమునందుఁ గ్రియాయోగచార ప్రకరణ మున నే తులసీనూహత్యము వివరింపఁబడి యున్నదో దానిని జెప్పెద వినుము.

యత్రైవ తులసీ వృక్ష స్తివృత్తి ద్విజసత్తమ ।

తత్రైవ త్రిదశాః సర్వే ర్బ్రహ్మ విష్ణు శివాదయః॥

ఓ ద్విజసత్తమా! యే తావున తులసీవృక్ష ముండునో ఆ తావున బ్రహ్మ, విష్ణువు, శివుఁడు మున్నగు దేవతాగణ ములు వాసము చేయును. తులసిపత్రము నడుమ కేశవుఁడు, అగ్రమున బ్రహ్మ, పత్రముయొక్క వృంతము (కాడ) న శివుఁడు సర్వదా వసించియుందురు. లక్ష్మీ, సరస్వతి, గాయత్రీ, చండిక, శచి, యితర దేవపత్నులు తులసీపుష్పములందు వాసము చేయుదురు. ఇంద్రుఁడు అగ్ని, యముఁడు, నిఋతి, వరుణుఁడు, వాయువు, కుబేరుఁడు, ఈశానుఁడు శాఖలయందుందురు.

ఆదిత్యాది గ్రహములు, సమస్త విశ్వదేవతలు, వసువులు, మనువులు, అఖిల దేవర్షులు, సకల విద్యాధరులు, గంధర్వసమూహము, సిద్ధులు, అస్సరసలు తులసీపత్రము నాశ్రయించి సర్వదా వాసము చేయుదురు. తులసిపాదునందున్న గడ్డి మొదలగు కలుపు మొక్కలను తీసివేసిన వాని దేహమునందున్న బ్రహ్మహత్యాది పాపములను శ్రీహరి తత్త్వణము పోగొట్టును. ఓ ద్విజశ్రేష్ఠుడా! యెండకాలమున సుగంధ శీతల జలముతో తులసిని తడుపువాఁడు నిర్వాణముక్తిని బడయును. ఏ వ్యక్తి విశేషించి గ్రీష్మఋతువునందు తులసికి చల్లని నీడను కల్పించునో, లేదా గొడుగును పట్టునో వాఁడు సమస్త పాపములనుండి ముక్తుఁడగును. వైశాఖ మాసమున నే వ్యక్తి తులసి నక్షత్ర జలధారలతో సేచనము గావించునో వాఁడు నిత్య మశ్వమేధయజ్ఞ ఫలమునుబొందును.

పాలతో తులసిని సేచనము చేయువాని గృహమున లక్ష్మి నిశ్చలముగా నుండును.

తులసి మొదలునందు గోమయముతో నలికినను, మార్జనము గావించినను గలుగు ఫలము చెప్పెదను విను. ఓ జైమినీ! తులసిమూలమున నెంతదుమ్ము నేవ్యక్తిచే దూరము చేయఁబడినో, అన్ని సహస్రకల్పములు బ్రహ్మలోకమున నావ్యక్తి నానందముగా వాసము చేయును.

యథర్మకర్మ కరుతే మనుజః పృథివ్యాం
నారాయణప్రియతమాం తులసీం వినా చ ।

తత్సర్వమేవ విఫలం భవతి ద్విజేంద్ర
పద్మేక్షణోఽపి నహి తుష్యతి దేవదేవః॥

భూమియం దే మనుష్యుడైన నారాయణునికిఁ బ్రియ తమయగు తులసి లేకుండఁజేయు ధర్మకర్మములెల్ల విఫలములే. దేవదేవుఁడుగాని, కమలలోచనుఁడుగాని సంతోషింపఁడు.

యస్యస్యాత్ తులసీ పత్రం ముఖే శిరసి కర్ణయోః ।

మృత్యుకాలే ద్విజశ్రేష్ఠ తస్య స్వామీ న భాస్కరః॥

మృత్యుకాలమున నెవని ముఖమున, మస్తకమున, కర్ణములగుండు తులసి పత్రము లుండునో యమునికి వాని మీఁద పెత్తనములేదు. అనఁగా వైకుంఠమునకుఁ బోవునని తాత్పర్యము. ఈవిధముగా తులసీ మాహాత్మ్యము పద్మ పురాణము నందలి క్రియాయోగ సారమున నుల్లేఖింపఁ బడి యున్నది.

నవమ ప్రకాశము

గురు:- వత్సా! కేవలము నానా శాస్త్రము లందుఁ జెప్పఁ బడిన తులసీమాహాత్మ్యము వినుటలో నీకు ధైర్యము చెడలేదు కదా?

శిష్యు:- లేదు-దేవా! ధైర్యము చెడలేదు. నావంటి దిక్కు మాలినవాని కింత కాలమునకు వినుట గలిగినదికదా యని తలఁచుకొని మాటి మాటికి గుగుర్పాటు కలుగుచున్నది. నేనే తమ శ్రీముఖమునుండి తులసీ మాహాత్మ్యమును విని కేవలము తులసీసేవ వలననే భగవంతునియందు భక్తి కలుగఁగలదని స్థిరనిశ్చయము చేసికొన్నాఁడను.

గురు:- మంచిది విను. క్రియా యోగ సారమునందు తులసీ చయన (కోయు) మంత్రము—

హత స్తులసి గోవింద హృదయానంద కారిణీ ।
 వారాయణస్య పూజార్థం చినోమి త్వాం నమోఽస్తుతే॥
 మమమై పారిజాతాద్యైః సుగంధై రపి కేశవః ।
 త్వయా వినా నైవ తృప్తిః చినోమి త్వా మతః శుభే॥
 త్వయా వినా మహాభాగే, సమస్తం కర్మ నిష్ఫలమ్ ।
 అత స్తులసీదేవి త్వాం చినోమి వరదా భవ॥
 చయ నోద్భవ దుఃఖం యదేవి తే హృది వర్తతే ।
 తత్ క్షయస్య జగన్మాత స్తులసి త్వాం నమామ్యహమ్॥

తల్లీ! తులసి! గోవిందుని హృదయమున కానందము గలిగించుదానవు. శ్రీమన్నారాయణుని పూజ నిమిత్తము కలుగిహించుచున్నాను. నీకు నమస్కార మగుత! మంచి వాసనగల పారిజాతము మున్నగు పూలెన్నియున్నను నీవు

లేనిది కేశవునకుఁ దృప్తి లేదు. కావున నిన్ను సంగ్రహింప
వలసి వచ్చినది మహాభాగా! నీవు లేనిది సమస్తకర్మములు
నిష్ఫలములు. తులసీదేవీ! అందువలన నేను నిన్ను గ్రహించు
చున్నాను. వరము లిచ్చుదావవు కమ్ము. చిదుముటవలన
నీ మనస్సునకు నొప్పి కలుగును. జగన్మాతా! తులసీ! నన్ను
క్షమింపుము. నీకు నమస్కారము.

వైష్ణవుఁడు కృతాంజలియై యీమంత్రమును బఠించుచుఁ
గొమ్మ కదలనీయక నెమ్మది నెమ్మదిగా తులసి పత్రములను
చయనము చేయవలెను. తులసి సంగ్రహించునప్పుడు తులసి
కొమ్మ విరిగినయెడల తులసీపతి మనస్సునకు వ్యథ కలుగును.

పద్మోత్తరఖండమున తులసీమాలా సంబంధమునఁ జెప్పఁ
బడియున్నది.

సాత్వతై స్తులసీ కాష్ఠ మాలా కుంజ సముద్భవా ।

ధార్యా నిత్యం ప్రయత్నేన త్వే త ద్భక్తస్య లక్షణమ్ ॥

తులసికట్టతోఁ జేయఁబడిన మాలను భక్తులు నిత్యము
ధరింపవలెను. అది భక్తుల లక్షణము.

హరిభక్తస్య తులసీ కుంజ కాష్ఠోద్భవా ।

చిహ్నార్థ మాత్మనో మాలా పురా కృష్ణేన దర్శితా ॥

— బ్రహ్మవైవర్తము ఉత్తరఖండము.

హరిభక్తునికి తులసీకాష్ఠ మాలాధారణము చిహ్నార్థమని
పూర్వము శ్రీకృష్ణభగవానుఁడు సెలవిచ్చియున్నాఁడు. తులసీ
మాహాత్మ్యము దేవీభాగవతమునందు గలదు.

స స్నాతః సర్వతీర్థేషు సర్వయజ్ఞేషు దీక్షితః ।

తులసీపత్రతోయే చ యోఽభిషేకం సమాచరేత్ ॥

గవా మయతదానేన యత్ఫలం లభతే నరః ।
 తులసీపత్రదానేన తత్ఫలం కార్తికే సతి॥
 తులసీ తోయ కణికా మృత్యుకాలే చ యోలభేత్ ।
 రత్నయానం సమాధుహ్య వైకుంఠం స ప్రయాతి చ॥
 త్రికాలం తులసీపత్రం శుద్ధం పర్యుషితం సతి ।
 శ్రాద్ధేవ్రతే వా దానేవా ప్రతిష్ఠాయాం సురాశ్చనే॥
 భూగతం తోయపతతం యద్దత్తం విష్ణవే సతి ।
 శుద్ధంతు తులసీపత్రం తౌలనా దస్య కర్మణి॥
 తులసీకాష్ఠ నిర్మాణ మాలాం గృహంతి యే నరాః ।
 పదేపదేశ్వమేధానాం లభంతే నిశ్చితం ఫలమ్॥

తులసిపత్రములున్న నీటిలో నెవఁడు స్నానముచేయునో
 వాఁడు సర్వతీర్థములందు స్నానమాడినవాఁడే, సర్వయజ్ఞము
 లందు దీక్షితుఁడయినవాఁడే. పదివేల గోవులను దానము
 చేసిన నెంతఫలము కలదో కార్తికమాసమున నొక తులసి
 పత్రము సమర్పించిన నెంత ఫలము గలదు. మరణకాలమున
 తులసి తీర్థ మొక చుక్క లభించినను వాఁడు రత్నవిమాన
 మెక్కి వైకుంఠమునకుఁ బోవును. పర్యుషితమయిన దైనను
 తులసీపత్రము శుద్ధమైనదే. శ్రాద్ధమునందుఁగాని, వ్రతము
 నందుఁగాని, దానమునందుఁగాని, ప్రతిష్ఠయందుఁగాని, దేవ
 పూజయందుఁగాని నేలమీద పడినదైనను నీటియందు పడిన
 దైనను, విష్ణువున కర్పించినదైనను తౌలనము చేసినయెడల
 పైని జెప్పిన కర్మలయందు పనికివచ్చును. అది శుద్ధమైనదే.
 తులసీకాష్ఠముతోఁ జేయఁబడిన మాలను గ్రహించువాఁడు
 అదుగఁగునకు అశ్వమేధఫలమును బొందును. నిశ్చయము.

నారాయణ ఉవాచ—

బృహం బృహదరణీం విశ్వ పూజితాం విశ్వపావనీమ్ ।
 లష్మసారాం నందినీం చ తులసీం కృష్ణసేవనీమ్॥

నీతన్నామాప్తకం చైతత్ స్తోత్రం నానార్థసంయతమ్ ।

యః పఠేత్ తాం చ సంపూజ్య సోఽశ్వమేధఫలం లభేత్ ॥

బృంద, బృందారాణి, విశ్వపూజిత, విశ్వపావని, పుష్ప సార, నందిని, తులసి, కృష్ణజీవని - నానార్థములతోఁ గూడిన యీ నామాప్తకస్తోత్రము నెవఁడు పఠించునో వాడు సంపూజ్యుఁడు. వాఁడు అశ్వమేధఫలమును బడయును.

తులసి యొకప్పుడు గణేశుని ప్రార్థనచేయ, నతఁడు నిరాకరించెను. అంత నా యమ 'నీకు వివాహమగునా?' యనెను. విఘ్నేశ్వరుని పెండ్లికి అన్న విఘ్నములే యట కలదుగదా! అందుమీఁద గణేశుఁడు తులసిని 'నీవు భూమిలో ననుచు గ్రహింపఁబడగలవు. నృత్యమ వయ్యెద' వని శాప మిచ్చెనని కలదు.

— గణేశఖండము.

గణేశ ఉవాచ:—

పుష్పానాం సారధూతా త్వం భవిష్యసి మనోరమే!

కలాంశేన మహాభాగే స్వయం నారాయణప్రియా

ప్రియా త్వం సర్వదేవానాం కృష్ణస్య చ విశేషతః

పూజా విముక్తిదా నృణాం మమత్యాజ్యచ సర్వదా

గణేశుడు పలుకుచుండెను:—

ఓ మనోరమా! నీవు పుష్పము లన్నిటిలో నాసారధూతవు. కలాంశమున నారాయణ ప్రియ వయ్యెదవు. నమస్త దేవగణములకు, విశేషించి శ్రీకృష్ణభగవానునికి నీవలన నయ్యెడి పూజ విముక్తిదాయని యగును. నీవు నాకు మాత్రము సర్వదా పనికిరావు.

— గణేశఖండము.

పద్మ పురాణము నందలి పాతాళ ఖండమున తులసి మహిమ యిట్లు చెప్పఁబడి యున్నది విను.

వత్సరము. ఎవఁడు విష్ణుచ్చిష్ట (నిర్మల్యము) మూల తులసి
మాల కంఠమున వహించునో వాఁడు దేవతలకు వంద్యుఁడు.
ఎవఁడు తులసీమాలను గంఠమున ధరించి నారాయణుని
బూజించునో ఆ వ్యక్తి ప్రతి పుష్పమునకుఁ బదివేల గోదా
నములను జేసిన ఫలమును బొందును. ఎవఁడు పాపమతియై
నానాకారణములు చూపుచుఁ దులసిమాలను ధరింపఁడో
వాఁడు హరితోపానలదగ్ధుఁడయి నరకమునఁ గూలును. వానికి
బ్రత్యావృత్తి లేదు. అనఁగా నిష్కృతిలేదని భావము. మహా
వాతకనాశిని, సకలధర్మార్థదాయిని యగు తులసిమాల, ధాత్రి
మాలలను త్యాగము చేయరాదు. ధాత్రీమాల కలియుగము
ననే మానవుని ఎన్నిలోమముల స్పర్శించునో అన్ని వేల సంవ
త్సరములు వాఁడు కేశవాలయమున వాసము చేయును.
తులసీకట్టతోఁజేయఁబడి, కేశవునకుని వేదించిన మాల నెవఁడు
భక్తితో ధరించునో వానికి బాపములేదు. యమదూతలు
తులసీ కాష్ఠమాలను జూచి గాలి కెగిరిపోవు కాతాకులవలెఁ
గాలికి బుద్ధిచెప్పెదరు. తులసివనములో, ఉసిరిక చెట్టు నీడలో
ఏనకుఁ పితరులను దేశించి పిండము పెట్టునో వాని పితృదేవ
తలు ముక్తి నొందెదరు. హస్తములందు, మస్తకమున, కంఠ
మున, కర్ణయుగళమున, ముఖమున నెవఁడు ధాత్రీమాలను
ధరించునో, వాఁడు స్వయముగ హరి యని తెలియఁదగును.
ఎవఁడు ధాత్రీపత్రములతోఁగాని, ఫలముతోఁగాని హరినిఁ
బూజించునో వాఁడు కోటిజన్మమాలనుండి యార్జించిన పాపము
లొక్క పూజతో నశించును. ఓ ద్విజుడా! యజ్ఞములు,
దేవతలు, మునిగణములు, సకలతీర్థములు, కార్తికమాసమున
ధాత్రీపత్రము నాశ్రయించి యుండును. కార్తిక మాసమున

ధాత్రీపత్రములను ద్వాదశీ తిథియందు తులసిని చయనము (కోయుట) చేయువాఁడు యాతనా మయమగు నరకమునకుఁ బోవును. కార్తికమాసమున నుసిరిక చెట్టు నీడలో నన్నమును తినువాఁడు అన్న సంస్కర్తము వలన గలిగిన యొక సంవత్సర దోషమునుండి విముక్తుఁ డగును.

కార్తికమాసమున తులసీ కాననము నడుమ, ఉసిరిక చెట్టు మొదటియందు హరినిఁ బూజించువాఁడు వైకుంఠమునకుఁ బోవును. ఓ ద్విజోత్తమా! తులసీమాలదేశమున నున్న జలము నెవఁడు మస్తకమున ధరించునో వాఁడు, పాపియైనను హరినిలయమున కేగును. తులసీపత్రములనుండి జాతినజలము నెవఁడు మస్తకమున ధరించునో వాఁడు సర్వతీర్థములందు స్నానము చేసినవాడే, అంతమున వాఁడు విష్ణులోకమున కేగును.

పూర్వకాలమున ద్వాపరయుగములో నాదిత్యునితో సమానమైన శేడస్సుగల మార్తాండుఁడను పేరుగల నొక బ్రాహ్మణుఁడు స్నానముచేసి తులసిచెట్టులో నీళ్ళుపోసి యింటికఁ బోయెను. ఆ సమయమున నొకకుక్క దప్పికగొని యాతులసి చెట్టుపాదలో నున్న నీరు త్రాగి నిష్పాపము కలవయ్యెను. ఆ సమయమున అసిమర్దనుఁడను పేరు గల నొక కిరాతుఁడు వా కుక్కనుజూచి 'నాయింటిలో కూడుతినిపోయినదేగాక, కుంజులన్నీ పగులఁగొట్టి వచ్చితేవా! పాపీ! యిదే నీకు శాస్త్ర మని దానిని బాణముతోఁగొట్టెను. శమనుని యానతిమేరకు యుండు భటులు పాశముద్గరపాణులయి వచ్చి, ఆ కుక్కజీవిని పాశములతో బంధించి దానిని గొనిపోవనుండఁగా, నష్టమైనది విష్ణుదూతలు వచ్చి, పాశములను ఛేదించి, దానిని విడుదల

మీఁదఁ గూర్చుండబెట్టుకొని పోజొచ్చిరి. ఆ సమయమున
 యచభటులు విస్మయముతో 'సాధువులారా! ఇది ఏ పుణ్యము
 చేసినదని దీనిని తీసికొనిపోవుచున్నా'రని ప్రశ్నించిరి. విష్ణు
 దూతలు 'ఇత పూర్వ మొక రాజు. అనేక పుణ్యములు
 చేసినాఁడు. కాని సుందరియగు నంగనను హరించి పాపము
 చేసి నరకమునకుఁ బోయెను. ఇతఁడు మీప్రభువగు యముని
 యాజ్ఞ వలన ననేక క్లేశములకు లోనయ్యెను. ఈ రాజు తన
 చేసిన కర్మఫలముగా నెఱ్ఱగాఁ గాలిన నినుప సెజ్జయందు
 బకుండబెట్టి యెఱ్ఱగాఁ గాలిన తామ్రమయస్త్రిని గొఁగిలిం
 చుకొనఁజేయ నతిదుఃఖము ననుభవించెను. శమనుని ఆజ్ఞాను
 సారము తప్తలోహస్తంభము నాలింగనము చేసికొనఁజేసిరి.
 దానివలన నత్యంత దుఃఖము పాలాయెను. యమలోకమున
 మఱికొందఱు దూత లీ నరపతిని తొరొదకములతోఁ దడిపిరి.
 ఈవిధముగా బహుకాలము దుఃఖము లనుభవించెను. తరువాత
 నరక శేషమునఁ బాపయోనులందు మాటిమాటికి జన్మము
 లెత్తియెత్తి స్వకర్మవశమున ననేక క్లేశముల చిరకాల మనుభ
 వించి తుదకీజన్మయందు యీక్షణమున తులసీమూలమునందలి
 జలము పానముచేసి వైకుంఠమునకుఁ బోవుచున్నాఁడు.' యము
 కింకరు లీకథనువిని తాము వచ్చినవారువచ్చినట్లే తమలోకము
 నకుఁ బోయిరి. విష్ణుదూత లతని దీసికొని వైకుంఠమునకుఁ
 పోయినారు. నేని పాపనాశనకరమగు తులసీమాహాత్మ్యమును
 జెప్పితని. మునిశ్వరా! విలాసముగాఁ జేసిన తులసీసేవయొక్క
 యాయను త్తమమాహాత్మ్యము శాస్త్రములందు విశేషముగాఁ
 జెప్పఁబడియున్నది. వీరు పొందు ఉత్తమగుతులు తెలియుట
 కష్టము. ఇంక భక్తితో తులసిని సేవించువారు పొందు

గతులను గురించి చెప్పనేల? బహుశాస్త్రములందుఁ దులసి
మాహాత్మ్యము వర్ణింపఁబడియున్నది. వత్సా! నీవు అతిరంజన
దోష దుష్టమనసు కలవాఁడవు కావుగదా?

శిష్యుఁడు:- లేదుదేవా! త్రికాలజ్ఞులగు మును లీప్రభావమును
విశేషముగా నవగతము చేసికొని లోకహితమునకై తమ
తమ గ్రంథములం దపూర్వ మహిమను లిపిబద్ధము గావిం
చిరి. ఒకరుకా రిద్దఱుకారే - నూర్లకొలఁది మునులు చెప్పి
నారే! సర్వోత్తమమగు పావనీశక్తి లేదేని శతముఖముల
గుణకీర్తనము ఏల చేయుదురు? మన శాస్త్రవాణియందు
సంశయమేమియు లేదు. తాము నెలవిందు.



దశమ ప్రకాశము

గురు:- స్కాంద పురాణమందలి విష్ణుఖండమునఁ దులసి
మాహాత్మ్య మేవిధమునఁ జెప్పఁబడియున్నదో వినుము.

బ్రహ్మోవాచ:-

శ్రీమత్తులసీ మాహాత్మ్యం యథావ ద్వక్ష్యమిహ ప్రభో!

యస్యాః సన్నిధిమాత్రేణ ప్రీతిర్భవతి తేఽభిరామ

ప్రభో! యెద్దాని సన్నిధాన మాత్రాన మితాభిప్రీతి
కలుగునో యాతులసి మహిమను వర్ణింపుము.

శ్రీ భగవానువాచ:-

మణికాంచన పూజాని తథా ముకామయానిచ |

తులసీపత్ర దానస్య కలాం సార్వభౌమో హదకిష్ట

ము తైములతో, మణులతో, బంగారుపూలతో, తేనె

పూజ తులసీ దశముయొక్క షోడశాంశమునకు నధికము.

ఏ వ్యక్తి తులసీ మంజరులతో నాపూజ చేయునో, ఆ మానవుడు గర్భగృహమున మరలఁ బ్రవేశింపఁడు. ముక్తిభాగి యగును. ఓ వత్సా! ఎవడు తులసివేసి పెంచి, తులసీదళములతో నన్నుఁ బూజచేయునో వాఁడు స్వర్గమున నానందముతో నుండును. అట్లే శ్వేతద్వీపమున నా గృహమున వాసము చేయును.

శ్రీ మత్తులస్యార్చయతే సకృద్ధి మాం
పత్నైః సుగంధై ర్విమలై రఖండితైః।
యస్తస్య పాపం పటసంస్థితం తదా
నిరీక్షయిత్వా పరిమార్జయే ద్యమః॥

ఏ మానవుడు సుగంధము, విమలము, అఖండితమునైన తులసీపత్రములతో నొకసారి నన్నర్చించునో వాఁడు చేసిన పాపమును యముఁడు ప్రణిధానపూర్వకముగా నిరీక్షణమొనరించిన, వ్రాయఁబడిన వివరణి (పట్టీ) లో నుండి తుడిచి వేయును. ఎవఁ డేకాదశినాఁడు నా పూజకొఱకు తులసిని సంగ్రహింపఁడో ఛీ! ఛీ! వాని యశావనము, జీవనము, ధనము, సంపద సర్వము యేల? కాల్పనా? వాని కిహపరలోకములం దేకాలమునను సుఖము లేదు.

సమ్యక్పూజిత శివలింగమును దర్శించి, మార్గశీర మాసమునఁ దులసీ పత్రములతో నన్నుఁ బూజించినచో బ్రహ్మహత్యా వాపమునుండి విముక్తుఁడగును. ఏ మానవుఁడు ప్రతి నిత్యము రమావిశిష్టుఁడ నగు నన్నుఁ దులసీదళములతోఁ బూజించునో, వాని మహాపాతకరాసులు వినాశముగాంచును. ఉపపాతకములను గుఱించి మఱి చెప్పనేల? పర్యుషిత పుష్పములు - పర్యుషితజలము (అనఁగా నిన్నుఁ దెచ్చి యుంచి

నవి - పాచివి) వర్జనీయములు. పర్యుషిత గంగాజలము, పర్యుషిత తులసీపత్రములు త్యాజ్యములు కావు. ఓ పుత్రా! నాకు వల్లభయు, పవిత్రయునగు తులసి యేక్షణమువరకు నుండదో యాక్షణము వఱకే మాలతి మున్నగు పుష్పములు గర్వముతో తమ ప్రాధాన్యమును దెలియుటకయి గర్జనము చేయుచుండును. ఏమానవుఁడు భక్తితో బిల్వపత్రములచేత నొకసారి నన్నుఁ బూజచేయునో ఆ నరుఁడు ముక్తిభాగ్యుఁడును. వాఁడు నాపార్ష దుండగును. సంశయములేదు. బిల్వపత్రములు, శమీపత్రములు, జాజీపత్రములు, పద్మములు నివియన్నియు నున్నను తులసి నాకుఁ బ్రియము. ఎటుల నందువా - కౌస్తుభము కంటెను నాకది ప్రియమయినది. మంజరీ యుక్తయు, హృద్యయు, నభిన్నయు నగు తులసి పాలకడలి కూతురగు లక్ష్మీవలె నాకుఁ బ్రియమయినది. శుక్లపక్ష ద్వాదశిగాని కృష్ణపక్ష ద్వాదశిగాని నాకెంతటి బ్రియమైన తిథియో - కృష్ణతులసి యశాఁగాక, లక్ష్మీతులసి (తెలుపుది) యశాఁగాక యీ యుభయము నాకంత ప్రియమయినవే. తులసీపత్రములను గ్రహించి, భక్తితో నేష్వక్తి నన్నుఁబూజించునో ఆపూజ ప్రభావమున నమస్తదేవతలయు, నసురగణములయు పూజచేసినవాఁడే యగును. ఎంతకాలము కృష్ణతులసి, కృష్ణమంజరుల ప్రాప్తి ఘటిల్లదో, అంతకాలము కౌస్తుభాద్యనంతరత్నములు తమ ప్రాధాన్యమును దెలుప గర్వ గర్జనము చేయుచుండును. ఏమనుష్యుఁడు భక్తితోఁ గృష్ణతులసిగొని కృష్ణుని పూజచేయునో, అచట హరి రమా సహితుఁడయి వాసము చేయుచుండును. ఆ నరుఁడు హరి శుభభవనమున (వైకుంఠమున) కేగును. నా పూజకొడకు

నా భక్తులుగాని, యితరులుగాని - అన్యులకు నెవరు తులసి విచ్చెదరో వారి కవ్యయపదము లభించును.

తులసీ కృష్ణగౌరాయ తయాయో మాం సమర్పయేత్ ।

నతోయాతి తనుంత్యక్త్వా వైష్ణవీం శాశ్వతం గతిమ్॥

ఎవఁడు కృష్ణతులసి(నల్లనిది) గాని, గౌరతులసి(తెల్లనిది) గాని వీనితో నన్నుఁ బూజించునో వాఁడీదేహమును విడిచి, శాశ్వతమగు విష్ణుపదమును గాంచును. శాస్త్ర మనంతము. నా జ్ఞాన మత్యల్పము. కొన్ని గ్రంథములందు గల తులసీవర్ణనమును మాత్రమే విశేషముగ నీకుఁ జెప్పితిని. సామాన్యముగా శ్రీ శ్రీభగవానుని రూపగుణ ప్రసంగమునఁ దులసిని గుఱించి ప్రతి పురాణమునందును నున్నది. సమస్త పురాణములు, సంహితలు చూడఁగల మోగ్యతకు నేను నోచుకొన లేదు. అయినను యెన్ని గుణములు తులసికున్నవో తెలియదు. ఏకొంచెమో నీకుఁ జెప్పినాను.

శిష్యుఁడు:- దేవా! తాము శ్రీమతి తులసీ సంబంధమున నేమి జెప్పితిరో దానిచేతనే నేను గృతార్థుఁడ నైతిని. నాజన్మ సఫలమయినది. దీనిని వినుటవలన నావంటి క్షీణపుణ్యులగు వ్యక్తులకెఱతో యుపకారము గలిగినది. శ్రీమతి తులసిని నేవించి యరామాసముగా శ్రీహరిభక్తి లాభమును భక్తుఁడు బడయ సమర్థుఁడగును. శ్రీతులసిని నేవించుట, భగవన్నామముచేయుట వ్యర్థముకాదు. అచిర కాలమున భావభక్తి గలిగి కృతకృత్యుఁడు కాఁగలఁడు. ఈ సంబంధమున నేమియు సంశయములేదు.

గురు:- ఇంకమింద శ్రీతులసీదేవి నామములను విను. సుభగ, తీవ్ర, వావని, విష్ణువల్లభ, సురేభ్య, సురస, కాయస్థ, సుర

దుందుభి, సురభి, బహుపత్ర, హరిప్రియ, అపేత, రాక్షసి,
శ్యామ, గౌరి, త్రిదశమంజరి, భూతఘ్ని, భూతహత.

— రాజనిఘంటువు.

పర్ణాస, బృంద, కతిజ్వర, కులేరక. — శబ్దరత్నావళి.

వైష్ణవి, పుణ్య, పవిత్ర, మాధవి, అమృత పత్రపుష్ప,
సుగంధ, గంధహారిణి. — భరతుడు.

మధుమిత్ర, సురవల్లి, ప్రేత, రాక్షసి. సుతహ, క్రమ్య,
సులభ, బహుమంజరి, దేవదుందుభి. — రాజరాజ.

తూద్రపత్ర తులసి పర్యాయము:- ఖరపత్ర, జంబీ, కల్పపుష్ప,
ఫనియోజక, అల్పపత్ర, సమీరణ. — భావనా.

గంధతులసి పర్యాయము:- సుగంధక, గంధనామ, తిక్త, క్షౌర,
ఫనియుక, గంధఫనిర్జ, సుగంధ, దేవదుందుభి తదియన్నియు
రక్తతులసి పర్యాయము. — భావనా.

విషగంధ తులసి పర్యాయము:- వైకుంఠక, విషగంధ, అల్ప,
మానక.

శ్వేతతులసి పర్యాయము:- అర్జిత, శ్వేతపర్ణా, కులేరక,
కులేరక, అస్పర్శక, తిక్త, తిక్తగంధ, శిశిర్వా.

కృష్ణతులసి పర్యాయము:- కృష్ణార్జిత, కృష్ణపర్ణ, కాలపర్ణ,
కరాళక, కాలపర్ణి, సురభి, మానక, కాలపర్ణ.

బర్బరీతులసి పర్యాయము:- సురభి, తులసిశ్వేత, కులేరక,
అపేత, రాక్షసి.

బర్బరి, కబరి, తుంగీ, ఖరపుష్ప. ఆదానాది.

ఈవిధముగా దేవియొక్క పలునామములు పేర్కొనబడినవి.

శ్రీమద్భాగవతాది మాహాపురాణ గ్రంథములందు విశేషముగా తులసీమాహాత్మ్య ముల్లేఖింపఁబడి యుండలేదు. ఐనను నేతావున హరి రూపగుణ వర్ణనము వచ్చెనో, యాస్థానములందు బృంద కలదు. శ్రీ మద్భాగవతమందలి వైకుంఠ వర్ణనము విను.

మందార కుండ కురవోత్పల చంపకార్ణ
పున్నాగ నాగ వకులాంబుజ పారిజాతాః |
గంధోఽర్చితే తులసికాభరణేన తస్యా
యస్మిన్ స్తపః సుమనసో బహుమానయంతి || (౧-౩-౧౫)

దేవతలు మందారము, కుండము (మొల్ల), తిలకవృక్షము, ఉత్పలము (నల్లగలువ), చంపకము, పున్నాగము, నాగ కేసరము, వకుళము (పొగడ), పద్మము, పారిజాతము మున్నగు పుష్పముల పరిమిళమున్నను, తులసికాభరణుఁడగు శ్రీహరి తులసీగంధముచే నర్చితుఁడయ్యెనేని - యీ తులసి తపస్సు యేమి? అని విశేషముగా సుమనస్సులు కీర్తించుచున్నారు.

శ్రీహరియు శ్రీతులసి నిత్యసంబంధ విశిష్టులు ఒకరిని స్మరించిన రెండవవారినికూడ స్మరించినట్లులే. కమల శ్రీహరితో నప్పుడప్పుడు విడిచియుండుట కలదుగాని శ్రీమతి తులసీదేవి శ్రీనాథునితోఁ జిరసంశ్లిష్ట.

వత్సా! నీ వచిరకాలముననే శ్రీహరియొక్క భక్తిని బొందెదవుగాక! నీయొక్క పట్టుదలచేతనే నేఁడు శ్రీమతి బృందాదేవి మహిమ కీర్తించు శుభమగు సుయోగము లభించినది. బృందాదేవి కీర్తనముచే నేను ధన్యుఁడ నయితిని. నీవు ధన్యుడవైతివి. ఏవ్యక్తి యీబృందాదేవి మాహాత్మ్యమును శ్రద్ధావంతుఁడయి వినునో యతఁడు ధన్యుఁడు కాఁగ

లఁడు. అవిశ్వాసి, నాస్తికుఁడు, శతుఁడు, లోకవంచకుఁడు
నగువానికి యీ శుభమగు మాహాత్మ్యమును వినిపింపకుము.
ఆస్తికుఁడు భగవద్భక్తుఁడు నగువాఁడే దీనిని వినుట కధికారి.
దీనిని వినుటవలన భగవద్భక్తి దినదినవర్ధమాన మగును. లోగ
లోకములు, పాపతాపములు దూరముగాఁ దొలఁగి పోవును.

భవాబ్ధి పోతం భరతాగ్రజం తం
భక్తప్రియం, భానుకుల ప్రదీపమ్ ।
భూతాధినాథం భువనాధిపంతం
భజామి రామం భవరోగ వైద్యమ్॥



ఏకాదశ ప్రకాశము

శిష్యుఁడు:- దేవా! తులసిమహిమ మఱియును వినవలెనని
యున్నది.

గురు:- ఆనందమయినది. నీవు తులసీ వివాహ ప్రతిఘ్ని
వినుము.

శ్రీ వసిష్ట ఉవాచ:-

వివాహం సంప్రవక్ష్యామి తులస్యాస్య యథావిధిః ।
యథోక్తం పంచరాత్రే వై బ్రహ్మజా భాషితం పురా ।
అచావేవ వనేహస్య తులసీం స్వగృహేఽపి నా ।
వర్షత్రయేణ పూర్ణేన తతో యజన మరణేత్ ॥
సౌమ్యాయ నే ప్రకర్తవ్యం గురుశుక్రోదయే తథా ।
అథవా కార్తికే మాసి ధీమ్మపంచదినేషుచ ॥
వైవాహికేషు ఋక్షేషు పూర్ణిమాయాం విశేషతః ।
మండపం కారయేత్తత్ర మండవేదీం తథాపునః ॥

— హరిభక్తివిలాస భృతి విష్ణుయాచనము.

పూర్వము బ్రహ్మ పాంచరాత్రమున దేనినిచెప్పియుండెనో
యాతులసియొక్క యథావిధి వివాహమును జెప్పుచున్నాను.
ప్రథమమున వనములోఁగాని, తన గృహమునందుఁగాని
తులసిని వేసి, మూడేండ్లు నిండినతర్వాత యజన మారంభింప
వలెను. గురుశుక్రోదయమయిన సౌమ్యాయనమునగానీ లేదా
కాత్తికమాసమున భీష్మపంచకమున వివాహ సత్తత్రమున
విశేషించి పూర్ణిమనాఁడు మండపము కుండవేది యేర్పాటు
చేయవలెను.

శాంతికంచ ప్రకర్తవ్యం మాతృజాం స్థాపనం తథా ।

మాతృశ్రాద్ధాదికం సర్వం వివాహం చ సమాచరేత్ ॥

బ్రాహ్మణాంశ్చ శుచిస్నాతాన్ వేదవేదాంగపారగాః ।

బ్రహ్మచర్యేషాంశ్చ తత్సర్వం తథర్చిజాః ॥

శాంతిని మాతృగణమును స్థాపింపవలెను. వివాహముగో
వలెనే మాతృశ్రాద్ధాదికము చేయవలెను. శుచిస్నాతులు,
వేదవేదాంగపారగులు నగు బ్రాహ్మణులను, బ్రహ్మ, ఆచార్యుఁడు,
నలుగురు ఋత్విజులను వరించవలెను.

వైష్ణవేన విధానేన వరసీకలశం యజేత్ ।

మండపంకారయే తత్రో లక్ష్మీనారాయణం శుభమ్ ॥

గ్రహయజ్ఞం పురః కృత్వా మాతృజాం యజనాం తథా ।

కృత్వా నాడిముఖం శ్రాద్ధం సౌవర్ణం స్థాపయేద్ధరిమ్ ॥

కృత్వారోపా చ తులసీం లగ్నే త్వస్తమితే గవా ।

వాసః శతేన మంత్రేణ వస్త్రయగ్నేన వేష్టయేత్ ॥

యదా బద్ధేతి మంత్రేణ కంకణం పాణిపలవే ।

రోదాదితి చ మంత్రేణ పాణిగ్రాహో విధీయతే ॥

తతః కుండే సమాగత్య ఆచార్యః సహసాద్విజైః ।

ఆచార్యో వేదికా కుండే ముహుయాచ్ఛ నవాహుతీః ॥

వివాహకర్మవత్ సర్వం వైష్ణవం దేశికో తమైః ।

కర్తవ్యశ్చ తతో హోమ విశేషా ద్విధి పూర్వకమ్ ॥

వైష్ణవ విధానము ననుసరించి వర్ధనీకలశము సర్చన చేయవలెను. లక్ష్మీనారాయణ శుభమండప మాస్థానమునఁ జేయింపవలెను. ప్రథమమున గ్రహయజ్ఞ (పూజ) మొనరించి మాతృకా గణపూజ నాందీముఖశ్రాద్ధము గావించి, సువర్ణమయ హరి విగ్రహమునందు స్థాపింపవలెను. సూర్యుడస్తమించిన పిమ్మట సులగ్నమున తులసి నారోపణ మొనరించి, 'వాసః శతేన' యను మంత్రముతో వస్త్రయుగ్మమును జుట్టవలెను. "యదాబధ్నేతి" మంత్రముతో పాణిపల్లవమునఁ గంకణము కట్టవలెను. "కోదాదితి" మంత్రముచేతఁ బాణి గ్రహణము చేయింపవలెను. తదనంతరము ఆచార్యుఁడు బ్రాహ్మణులతో కుండము దగ్గటకుఁబోయి, వేదికాకుండమున తొమ్మిది ఆహుతులు వేయవలెను. వైష్ణవ వివాహకర్మమువలె సమస్తకర్మము లుత్తమ గురు వనుష్ఠింపవలెను. దాని పిమ్మట విధిపూర్వకముగ విశేషహోమము చేయవలెను.

ఓం నమో భగవతే కేశవాయ నమః స్వాహా

,, నారాయణాయ స్వాహా

,, మాధవాయ స్వాహా

,, గోవిందాయ స్వాహా

,, విష్ణవే స్వాహా

,, మధుసూదనాయ స్వాహా

,, త్రివిక్రమాయ స్వాహా

,, వామనాయ స్వాహా

,, క్రీధరాయ స్వాహా

,, హృషీకేశాయ స్వాహా

,, పద్మనాభాయ స్వాహా

- ,, దామోదరాయ స్వాహా
 ,, ఉపేంద్రాయ స్వాహా
 ,, అనిరుదాయ స్వాహా
 ,, అచ్యుతాయ స్వాహా
 ,, అనంతాయ స్వాహా
 ,, గదిశే స్వాహా
 ,, చక్రేశే స్వాహా
 ,, విష్ణుకేనాయ స్వాహా
 ,, వెకుంఠాయ స్వాహా
 ,, జనార్దనాయ స్వాహా
 ,, ముకుందాయ స్వాహా
 ,, అధోక్షజాయ స్వాహా

ఏనివి ప్రత్యేకమాహుతియిచ్చి, హోమ శేషముగావింపవలెను.

యజమానః సపత్నీకోహ్యస్య యే గోత్రబాంధవాః ।

ప్రదక్షిణాశ్చ కర్తవ్యా శ్చత్వారో విష్ణునాసహ ॥

తులన్యా పాణిగ్రహణే వేదికాయాం విభావసోః ।

శతకుంభం జపేత్ సూక్తం పావ మానీం విశేషతః ॥

తదైవ శాంతికాధ్యాయం నవసూక్తం తదైవ చ ।

జీవసూక్తం పునర్జప్త్వా తథా వైష్ణవ సంహితామ్ ॥

శంఖ ముల్లరినిరోష్ణైశ్చేరీ తూర్యస్య నిస్స్వనైః ।

గాయంతే మంగళా నార్యా మాంగల్యం విధి మాచరేత్ ॥

దాస్యాత్ పూర్ణాహుతిం పశ్చా దభిషేక విధిం తతః ।

బ్రాహ్మణే వృషభం ధద్యా దాచార్యం పరిధాప్యచ ॥

గాం పటం చ తథా శయ్యా మాచార్యాయ ప్రదాపయేత్ ।

ఋత్విగోభ్య దాపయే ద్వస్త్రాణ్యేషాం ధద్యాచ్చ దక్షిణామ్ ॥

పత్నీ యుతుః డయి సగోత్రులతోఁ జట్టపక్కాలతో
 విష్ణువుతో సహ నాలుగు ప్రదక్షిణములు చేయవలయును.
 తులసీ పాణిగ్రహణమున శతకుంభసూక్తమును, విశేషించి

పావమానీసూక్తమును, శాంతి కాధ్యాయమును, జీవసూక్తమును కారణాంతరమున వైష్ణవసంహితను అగ్నికుండవేదికయందు జపింపవలెను. శంఖము, ఝల్లరి, భేరి, తూర్వధ్వనులు చేయవలెను. నారీగణము మంగళములు పాడుమాంగల్య విధి నాచరింపవలెను. పూర్ణాహుతియైన పిమ్మట నభిషేకము చేయవలెను. బ్రాహ్మణునకు వృషభదానము చేయవలెను. వస్త్రప్రసరివేష్టితమగు గోవును ఆచార్యున కీయవలెను. ఋత్విక్కులకు వస్త్రము లిచ్చి దక్షిణ లొసంగవలెను.

ఏవం బ్రతిష్ఠితాం దేవీం విష్ణునా చ సమర్చయేత్ |

ఆజన్మోపాజ్ఞతం పాశం దర్శనేన ప్రణశ్యతి ||

రోప యేత్ తులసీం యస్తు సేచ యేచ్ఛ ప్రయత్నతః |

ప్రతిష్ఠాప్య యథోక్తేన విష్ణునా సహ మానవః |

స మోక్షం లభ తే జంతు ర్విష్ణులోకం తథాక్షయమ్ ||

ప్రాప్నోతి విపులాక్ భోగాక్, విష్ణునా సహమోదతే |

ప్రతిష్ఠా శ్రీ తులస్యాస్తు లిఖితా విష్ణు యామళే ||

— హరిభక్తివిలాసము ౨౦

ఈ విధముగాఁ బ్రతిష్ఠచేసి, విష్ణు సహితముగా దేవిని లెస్సగా నర్చింపవలెను. ఆ జన్మము నార్జించిన పాపము దర్శనముచేతనే నశించును. ఏమానవుడు తులసినీనాటి, ప్రయత్న పూర్వకముగా నీరుపోయుచు, యథావిధిగా విష్ణుసహితముగా ప్రతిష్ఠ చేయునో, వాఁడు మోక్షమును బొందును. అక్షయ సుఖము విష్ణువుతో ననుభవించును. విష్ణుయామళమందు తులసీ ప్రతిష్ఠావిధి యీ విధముగాఁ జెప్పఁబడినది.

శిష్యుఁడు:— దేవ! యీ విధమయిన తులసీవివాహ మీ దేశమునఁ గానరాదే? తులసి సన్నిధిలో ననేకులు చేయుచుందురు. ఇప్పు డది యెగిరిపోయి యుండును.

గురు:- మనుష్యుఁడు నాగరకత బలసినకొలది శాస్త్రీయాచార
వ్యవహారములను దురభ్యాసములని వదలుచున్నాఁడు.
అందువలననే దుఃఖము వృద్ధియగుచున్నది.

శిష్యు:- హరిభక్తివిలాసమునఁ దులసిని గుఱించి, మఱేమి
చెప్పియున్నదో చెప్పుఁడు.

గురు:- గయా శ్రాద్ధ ఫలం దాతుః పితౄణాం పరితోషదమ్।
త త్ఫలం స్యా చ్చతగుణం తులసీపత్ర దానతః॥

— శ్రీ బృహద్రహ్మపురాణము గీం అ.

గయలో శ్రాద్ధముచేసినయెడల పితృగణములు సంతో
షించును. తులసీదళమునొసఁగిన, దానికి నూఱుమడుఁగు
లధిక ఫలము కలుగును.

తులసీ మంజరీభి ర్యః కుగ్యా ద్ధరిహరార్చనమ్।
న స గర్భగృహం యాతి ముక్తిభాగీ భవేన్నరః॥

తులసిమంజరులతో మానవుఁడు హరిహరుల సర్పించి
నచో మరలగర్భగృహమునఁబ్రవేశింపఁడు. ముక్తినందును.

శిష్యు:- అయినచో తులసీపత్రములు, తులసీ మంజరులు,
శివునకుఁ బ్రీతిపదములా?

గురు:- నిశ్చయముగా. మఱియు వినుము.

వాజిదంతకశత్రైశ్చ పుష్పైశ్చై రపి చండికామ్।
తులసీ కసుమైః పత్రై రర్చయే చ్ఛ్రీవివర్ధయే॥

— కాలికాపురాణము. ౬౮ అ.

వాసక పత్రపుష్పములతోను, తులసీ పత్రపుష్పముల
తోను శ్రీవృద్ధిని కోరువారు చండికనుఁ బూజింపఁగలరు.

శిష్యు:- వాసకపత్రములతో చండికను పూజింతురా? మహా
మాయయు తులసి పత్ర పుష్పములకు సంతోషించునా?

గురు:- నాయనా! హరి, హరుడు, ఉమా, లక్ష్మీ యిందఱు
యొక్కటే. వీరిలో భేదము లేదు నాయనా! స్నానము
చేసియే తులసి చయనము (సంగ్రహము) చేయవలెను.

అస్నాత్వా తులసీం ఛిత్వా యః పూజాం కరుతే నరః।

సోఽపరాధీ భవేత్ సత్యం తత్సర్వం నిష్ఫలం భవేత్॥

స్నానముచేయక తులసినిగ్రహించి పూజచేయువాఁడు
అపరాధి. వాఁడు చేసినదంతయు నిష్ఫలము.

శిష్యాఁడు:- శరీరమునం దస్వస్థతగానుండి స్నానము చేయ
లేనప్పు డేమిచేయవలెను?

గురు:- ఆగ్నేయము, వారుణము, బ్రాహ్మము, వాయవ్యము,
మతాంతరమున—

మాంత్రితం పార్థివ మాగ్నేయం వాయవ్యం దివ్యమేవ చ।

వారుణం మానసం చేతి స్నానం సప్తవిధం స్మృతమ్॥

మాంత్రితము, పార్థివము, ఆగ్నేయము, వాయవ్యము,
దివ్యము, వారుణము, మానసమని స్నానమేడువిధములు.

ఆగ్నేయం భస్మనా స్నానం, మవగాహ్యంతు వారుణమ్।

ఆపోహిష్టేతి చ బ్రాహ్మం వాయవ్యం గోరజః కృతమ్॥

భస్మము పూసికొనుట ఆగ్నేయము, నీటిలో మునుఁ
గుట వారుణము, ఆపోహిష్టాది మాంత్రితములచే చేయునది
మాంత్రితస్నానము (బ్రాహ్మము), గోరజముచేతఁ చేయఁ
బడినది వాయవ్యము.

శన్న ఆపంతు వై మాంత్రితం, మృదాలిపంతు పార్థివమ్ ।

భస్మనా స్నాన మాగ్నేయం, స్నానం గోరజసానిలమ్॥

అకపే చైవ వా వృష్టి దివ్యస్నానం తదుచ్యతే ।
 యోగైర్వృష్ట్యాదిషు స్నానం వారుణం ప్రోచ్యతే బుద్ధైః ।
 ధ్యానం యన్మనసా విష్ణో మానసం తత్ ప్రకీర్తితమ్॥

— స్కాందపురాణము.

శిష్యుఁడొకఁడు అను మంత్రముచే మంత్రస్నానము, మృత్తికా
 కేవలము పార్థివము, విభూతి లేవనము ఆ గ్నేయము, గోపద
 కూళిచే నైనది వాయవ్యము, వెలుపల నదుల మున్నగు
 వానియందైనది వారుణము, ఎండకాయునుండ వానగురిసి
 నప్పుడు నది దివ్యము, విష్ణువును ధ్యానము చేయుట
 మానవస్నానము. శరీర మస్వస్థతగా నుండినపు డాగ్నే
 యుని స్నానములాచరించి నిత్యకర్మములగు సంధ్యావంద
 నాదులు చేయనగును. తులసితో నెవఁడు సాలగ్రామములు
 యీజించునో వాఁడు చేసిన ద్వాత్రింశ దపరాధములను
 హరి తుమించును. విశేషించి కలియుగమున దేవదేవుఁడు,
 బ్రహ్మచారి యగు హరి తులసికాననమునకంటె వేఱొక
 తావునఁ బ్రీతి వహింపఁడు.

శిష్యుఁడు:- తులసీకానన మనిన భగవంతున కంత ప్రీతియా?

గురు:- ఈశ్వర తీర్థసహస్రనామి సర్వానపి శిలోచ్ఛయాత్ ।
 తులసీకాననే నిత్యం కలా తిష్ఠతి కేశవః॥

వేఱొకరిది తీర్థములను, సర్వపర్వతములను వదలి హరి
 తులసికాననమునఁ గలికాలమున నిత్యనివాసము చేయు
 చుండును. ఎవఁడు తులసీకాననమును దర్శించునో, ఎవఁడు
 విభవార్చికముగా తులసినము వేసి పెంచునో వాఁడు
 పరిమలపదమును బొందును.

శిష్యుఁడు:- తులసీ భజన మెన్నివిధములు ?

గురు:- తొమ్మిదివిధములు. దర్శనము, స్పర్శనము, ధ్యానము, కీర్తనము, ప్రణామము, తులసీనామము లేక మాహాత్మ్య శ్రవణముచేయుట, సేదనము, పుష్పాదులతోఁజేయు పూజనము - యీ నవవిధముల నెవఁడు తులసిని భజించునో వాఁడు కోటియుగ సహస్రములు హరియొక్క పరమపదమున నివాసము చేయును. యముఁడు తనదూతలను జూచి 'యెవఁడు తులసితోఁజేసిన సొమ్ముల ధరించునో, ఎవఁడు తులసినామము జపించునో, ఎవఁడు తులసిని సేవించునో వారున్న తావునకు మీరు దూరముగాఁ దొలఁగిపోండు.' అని చెప్పెను. — కాశీఖండము.

తులసికాననము సర్వపాపముల నశింపఁజేయును. సర్వకామములను సిద్ధింపఁజేయును. తులసివనము వేసినవారికి యమదర్శనము లేదు. — పద్మపురాణము.

ఏ యింటియందు తులసివనముండునో అది తీర్థము. యమదూత లా తావునకు రాజాలరు.

రోపణము, పాలనము, జలసించనము, దర్శనము, స్పర్శనము చేసెనేని మానవుఁడు మనోవాక్కాయములతోఁజేసిన పాపములను తులసి నశింపఁజేయును. తులసీకాననమునకు నలుగడల నొక క్రోసుదూరముగల ప్రదేశమంతయు పవిత్రమైనది. ప్రాతఃకాలమున మేల్కొని, మఱి దేనినిచూడక మొట్టమొదట తులసిని దర్శించెనేని మానవుఁడహోరాత్రము చేసిన పాపము తత్త ణము నశించును. — అగస్త్యసంహిత

శిష్యుఁడు :- తులసీవన మాహాత్మ్యము విని ప్రాణము హాయి చెందినది. తాము వెండియు నెలవిండు.

శ్రీ తులసీ మహిమామృతము

గరుడ:— శ్చతం యేన మహాభాగ తులసీవనరోపణమ్ ।

ముక్తికైవ భవేద్దత్వా ప్రాణినాం వినతాసుత ॥

తులసీ కాననే యసు మహూర్త మపి విశ్రమేత్ ।

జన్మకోటికృతాత్ పాపా న్మృత్యుతే నాత్ర సంశయః ॥

— గరుడపురాణము.

ఓ మహాభాగా! గరుడా! యెవఁడు తులసివనమును
జేయునో వాఁడు ప్రాణులకు ముక్తిదాత యగును. తులసి
వనములో నొక గడియసేపు విశ్రమించినయెడల, కోటి
జన్మములనుండి చేయుచు వచ్చిన పాపము నశించును.
ఇంకా సందియము లేదు.

ఏవఁడు తులసిపాదులోనుండి యెన్ని గడ్డిమొక్కలను
తీసిజేయునో వానిబ్రహ్మహత్యపాపములు యెన్ని నశించును.

ఏ వైష్ణవుఁడు దేవాలయమునందు తులసి వనము
జేయునో వాఁడు పితృగణములతో నక్షయస్థానమున
వివసించును.

తులసివన దర్శనమున పాపములు నశించిపోవును.
బ్రహ్మహత్య చేసినవాని పర్యంతము పవిత్రుఁ డగును.

ఏవరి గృహమున నెండినదికాని, పచ్చిదికాని తులసి
కట్టె యుండునో వారియింటఁ బాపము ప్రవేశింపజాలదు.

— గరుడపురాణము.

ఏ బ్రాహ్మణులు తులసికట్టెతో నగ్నియందుహోమము
చేయునో వాడు లవలవమున నగ్నిష్టోమ యజ్ఞ ఫలమునుఁ
బొందును.

— ప్రహ్లాద సహిత - విష్ణుధర్మోత్తరము.

తులసికట్టె నిప్పుతో నన్నమును వండి, శ్రీభగవానునికి
నివేదించిన నది మేరుతుల్యమగును.

తులసికట్టతో నెవనిదేహము కాల్పబడునో, వాఁడెప్పుడును విష్ణులోకమునుండి మరలిరాఁడు.

తీర్థములాడకపోయినను, మరణకాలమున హరియొక్క స్మరణముగాని, కీర్తనముగాని చేయకపోయినను తులసికట్టతో నెవని మృతశరీరము దహనము చేయఁబడునో వానికిఁ బునర్జన్మము లేదు.

శిష్యుఁడు:- ఒక మృతదేహమును దహనము చేయునంత తులసికట్ట సంభవమగునా?

గురు:- యద్యేకం తులసీకావ్యం మధ్యే కావ్యం చ యస్య హి ।
దాహకాలే భవేన్మృక్తిః పాపకోటి యుతస్య చ॥

బండెడుకట్టలలో నొక తులసికట్టనుంచి దహనముఁ జేసిన, కోటిపాపములు చేసినవాడైనను మోక్షమునుఁ బొందును.

ఎవరి నాభియందు, ముఖమునందు, శిరమునందు, రెండు చెవులయందు నిత్యము తులసిపత్రము లుండునో వానికి తీర్థములతో, యజ్ఞాదులతో నేమి ప్రయోజనము?

— స్కాందపురాణము.

ఎవఁడు కర్ణములందు సతతము తులసిపత్రముగాని, కట్టగాని ధరించునో వాని కుపపాతకము లుండవు.

— బ్రహ్మసారదీపము.

ఆనాశ్రమియేగాని, మిథ్యాచారియేగాని ఏవైష్ణవుఁడు మస్తకమున తులసిని వహించునో వాఁడు సమస్త లోకములను పవిత్రము చేయును.

శిష్యుడు:- ఓహో! అదియా! కొందఱు సాధువుల చెవులకుఁ దులసికట్టెతోఁ జేయఁబడిన కుండలములు కానవచ్చుచుండును.

గురు:- ఎవరి ముఖమున, మస్తకమున, కర్ణములఁ దులసి పత్రములుండునో యముఁడు వారిపాపములను లెక్కలో నుండి తొడిచివేయును.

ప్రాతఃకాలము, మధ్యాహ్నము, సాయంకాల మెవఁడు తులసి పత్రముల భుజించునో వాని శరీరము నూఱు చాంద్రాయణములు చేసినదానికంటెఁ బవిత్రమగును.

— గరుడపురాణము.

శిష్యుడు:- తులసిపత్రముల నమిలి తిననగునా?

గురు:- ఔను.

తథా చ తులసీ పత్ర భక్షణా ద్భవ వర్జితః ।
పాపోఽపి సద్గతిం ప్రాప్త ఇత్యేత దపి విశ్రుతమ్॥

చాంద్రాయణ సహస్రస్య పరాకాణాం శతస్య చ ।
న తుల్యం జాయతే పుణ్యం తులసీ పత్ర భక్షణాత్ ॥

కృత్వా పాప సహస్రాణి పూర్వే వయసి మానవః ।
తులసీ భక్షణా న్ముచ్యేత్ శ్రుత మేతం పురా హరేః॥

— స్కాందపురాణము.

భక్తి లేకయే పాపియైనను తులసిపత్రములను భక్షించె నేని వాఁడు సద్గతిచెందును. సహస్ర చాంద్రాయణములు, శతపరాశ్రత్వములు చేసినను తులసిపత్ర భక్షణమువలనఁ గలిగినంత పుణ్యము కలుగదు. పడుచుఁదనములోఁ గండ పొవరున పాపములు చేసినను తర్వాత తులసీభక్షణము

చేసెనేని వాఁడు ముక్తుఁడగును. పూర్వము శ్రీహరి
సన్నిధిలో నిది వింటిని. తులసి మహిమను గుఱించి
నీ కనేకము చెప్పినాను. అయినను కొంచెమేనియుఁ జెప్పిన
వాఁడనుగాను.

పుష్కరాద్యాని తీర్థాని గంగాద్యాః సరిత స్తథా |
వాసుదేవాదయో దేవాః వసంతి తులసీ దళే || — గర్గ సంహిత.

పుష్కరాది తీర్థములు, గంగాది నదులు, వాసుదేవాది
దేవతలు తులసీదళమునందు వాసము చేయుదురు.

తులసీ దళలక్షేన యోఽర్చయేత్ ద్వారకాప్రియమ్ |
జన్మాయత సహస్రాణాం పాపస్య కురు తేక్షయమ్ ||

— స్కాంద పురాణము.

లక్షతులసిదళములతో శ్రీ ద్వారకానాథుని నర్చించిన
పదివేల సహస్రజన్మముల చేసిన పాపము నశించును.

తులసీ దళలక్షేన కార్తికే యోఽర్చయే ద్ధరిమ్ |
పత్రే పత్రే మునిశ్రేష్ఠ మాక్తికం లభతే ఫలమ్ ||

— పద్మ పురాణము.

కార్తికమాసమున లక్ష తులసిపత్రములతో నెవఁడు
హరిని బూజించునో వాఁడు పత్ర పత్రమునకు ముక్తి
ఫలము, భక్తిలాభము పడయును.

పత్రము, పుష్పము, ఫలము, జలము తులసిగంధ
ములో వాసితమొనరించి శ్రీభగవానునకు నివేదించిన
లక్షగుణములు ఫలమిచ్చును.

తులసీ కాష్ఠ మాలాం చ కంఠస్థాం వహతే తు యః |
అప్యశా చోఽప్యనాచారో మా మేవైత్రి న సంశయః ||

— విష్ణుధర్మోత్తరము.

శ్రీ భగవానుడు చెప్పుచున్నాడు :

తులసి కట్టెతోఁ జేయఁబడిన మాలను కంఠమున
ధరించినవాఁడు అనాచార్యునను, అశుచియయినను
నన్నుఁ బొందుచున్నాఁడు. దీనిలో సంశయములేదు.

తులసీకాష్ఠ మాలను నెవఁడు ధరించునో శ్రీ భగవా
నుఁడు వానికి ప్రత్యహము శ్రీ ద్వారకలో నివసించిన
ఫలము నొసఁగును. — గరుడపురాణము.

శ్రీ భగవానునకుఁ దులసికాష్ఠమాలను నివేదన మొన
రించి, ధరించువానికి పాపముండదు. వారియెడ దేవకీనంద
నుఁడగు శ్రీకృష్ణపరమాత్మ ప్రీతి కలవాఁడగును. తులసి
కట్టెతోఁ జేయఁబడిన మాలను ధరించువానికిఁ బ్రాయ
శ్చిత్తముతోఁ బనిలేదు. వాని దేహమున నశుచి
యుండదు.

తులసీకాష్ఠ సంభూతం శిరసో యస్య భూషణమ్ |

బాహ్యోః కరేచ మర్త్యస్య దేహే తస్య సదా హరిః ||

తులసీ కాష్ఠమాల యెవరి మస్తకమున, బాహువుల,
కరముల భూషణముగా నుండునో వారి దేహములందు
శ్రీహరి సదా వాసముచేయును.

తులసి కాష్ఠమాలను ధరించి పితృకార్యములను, దేవ
కార్యములను జేసిరేని కోటిగుణములు ఫలమిచ్చును.

ఏ విధముగా కాతాకులు గాలి కెగిరిపోవునో, ఆ విధ
ముగా తులసి మాలను ధరించిన మానవులను జూచి
యమదూతలు దూరముగాఁ బాటిపోయెదరు.

శయనే భోజనే చైవ మలమూత్ర విసర్జనే ।

స త్యజేత్ తులసీమాలాం త్యాగే చ బ్రహ్మహా భవేత్ ॥

పరుండునపుడు, భోజనకాలమున, మలమూత్ర విసర్జనమున తులసిమాలను విడువరాదు. విడిచిన బ్రహ్మహత్యా పాపము కలుగును.

స్నానే, మూత్రే పురీషే చ మైధునే పాపకర్మసు ।

స త్యజేత్ తులసీమాలాం త్యాగే చ బ్రహ్మహా భవేత్ ॥

— స్మృతిసరోజము.

స్నానకాలమున, మలమూత్ర త్యాగమున, మైధున సమయమున యిట్టి పాపకార్యములందు తులసిమాలను త్యజింపరాదు. త్యజించిన బ్రహ్మహత్య చేసిన పాపము కలుగును.

యజ్ఞోపవీతవ ద్ధార్యా కంఠే తులసిమాలికా ।

క్షణమాత్రే పఠిత్యాగా ద్విష్ణుద్రోహీ భవేన్నరః ॥

అశౌచే చాప్యనాచారే కాలేఽకాలే చ సర్వదా ।

తులసీమాలికాం ధత్తే స యాతి పఠమంపదమ్ ॥

— సాధనకృతాంజలి.

యజ్ఞోపవీతమును వలె తులసి మాలను కంఠమున ధరించవలెను. క్షణమాత్రము విడిచినను విష్ణుద్రోహి యగును. అశుచిగానున్నను, అనాచారియైనను, కాలము గాని అకాలముగాని యనక సర్వదా తులసిమాలను ధరించువాఁడు పఠమగతిని బొందును.

తులసిజన్మము రాస(కార్తిక)పూర్ణిమనాఁడు, ఆనాఁడు తులసిని విశేషముగా పూజించినచో వైకుంఠమును బ్రాపిం

చును. బ్రదికియున్నంత కాలము తులసిమహిమ చెప్పినను
పూర్తిగాఁ జెప్పటకు సాధ్యముకాదు.

శిష్యుడు:- దేవా! దేవరవారి శ్రీముఖమునుండి తులసి
మహిమ వింటిని. కృతార్థుడనయితిని. నా జీవనము ధన్య
మైనది. నేను నిజము తెలిసికొన్నాను. తులసీదేవిని నాశ్ర
యించినచో నిహపరలోకములనుగుఱించిన చింతయేదియు
నుండదు. నేను శాశ్వతముగ నిర్భయుడ నయినాను.

జయమా మాతా తులసి! జయమా మాతా తులసి!

గురు:- కేవలము నీవే కాదు ధన్యుడవు - నేనును ధన్యుడ
నైతిని. రా రమ్మ. శ్రీ తులసిమాతకుఁ బ్రణామము
చేయుచున్నాను.

జయ్ మా తులసీ! జయ్ మా తులసీ!! జయ్ మా తులసీ!!!



శ్రీ తులసీ

Dec 10, 1946

శ్రీ వాసుదాన స్వామివారి గ్రంథములు

బాలకాండము	...	12- 8-0
అయోధ్యకాండము 1, 2 భాగములు	...	16- 0-0
అరణ్యకాండము	...	10- 0-0
కిష్కింధకాండము	...	8- 0-0
సుందరకాండము	...	10- 0-0
యుద్ధకాండము 1, 2 భాగములు	...	16- 0-0
ఉత్తరకాండము	...	10- 0-0
మునుక్షుహితచర్య (బైండు)	...	2- 8-0
విడిభాగములు 2 ఒక్కొక్కటి	...	0-14-0
ప్రథమసోపానము భక్తినిత్యచర్య)	...	0- 2-0
ద్వితీయసోపానము	...	0- 4-0
మేలుకొలుపు	...	0- 4-0
హనుమదాచార్యోపదేశము	...	0- 4-0
సీతోపదేశము	...	0- 4-0
భగవదారాధనము	...	1- 0-0
రహస్యరత్నాకరము (ప్రపన్నానుష్ఠానము)	...	0-12-0
పై రెండు కలిపిన క్యాలికోబైండు	...	2- 8-0
సావిత్రిచరిత్రము	...	0- 5-0
వామనచరిత్రము	...	0- 5-0
శకుంతలచరిత్రము	...	0- 5-0
సుందరకాండ మూలము	...	3- 4-0
పరమార్థతత్వము	...	2- 8-0
ప్రమేయరత్నావళి	...	1- 4-0
తైంకాయచిప్ప శతకము 2 భాగములు	...	1- 0-0
పోతనరత్నములు క్యాలికోబైండు	...	1-12-0
,, శేషరుతో	...	1- 8-0
నుతిత్రయము	...	0- 4-0

బాలహితచర్య	...	1- 0-0
కుమారహితచర్య	...	1- 0-0
కుమారీహితచర్య	...	0- 8-0
పతి ,,	...	1- 0-0
సతి ,,	...	0-12-0
గర్భిణి ,,	...	1- 0-0
హనుమంతునిచరిత్ర (1,2 భా)ప్రతి1కి	...	1- 4-0
సీతాదేవిచరిత్ర మూడుభాగములుకలిపి	...	2- 0-0
రుక్మాంగద చరిత్ర	...	1- 0-0
ఆర్యకథానిధి 1 నుండి 8 వరకు. భా 1కి		1- 8-0
నారీధర్మములు 3 భాగములు	...	1-12-0
గేయరామాయణము	...	0- 2-0
కోదండరామస్వామి మాహాత్మ్యము	...	1- 0-0
దేవాఅయత త్వము	...	0- 1-0
శ్రీవాసుదాసస్వామి ఆసనపటములు ఒక్కొక్కటి		0- 1-0
శ్రీవాసుదాసస్వామి ఉద్యోగము	...	0- 2-0
శ్రీవాసుదాసకీర్తనలు (తృతీయముద్రణము)		1- 0-0
వందనకతి (దాసశేషకృతము)		0- 8-0
గోవిందదామోదరస్తోత్రము ,,		0- 2-0
నుతిత్రయము, దండకత్రయము ప్రతి 1కి		0- 2-0
'కృష్ణమంజరి	...	0- 1-0
కోదండరామ సాక్షాత్కారము (త్రివర్ణము)		0- 4-0
నారాయణద్వయమంత్రమూర్తి (ఫోటో)		0- 4-0
సంధ్యావందనము	...	1-12-0
బ్రాహ్మణుల కాత్మావలోకనము	...	0-12-0

వలయువారు :—

శ్రీ కోదండరామ సేవక ధర్మసమాజము,

అంగలకుదురు P. O. (via) తెనాలి.